

TAJ KAVITA

विंचणार कविता

बि० अणु० रू० कडितो



2048
→ KON
MEH

Kavita Publications


ಎಕಾ ಕವಿಕ್ ಆಪ್ಲ್ಯಾ ಭೊಂವ್ತಣಿಚ್ಯಾ ಗಜಾಲಿಂ ಲಾಗಿಂ ಸ್ಪಂದನ್
 ಕರ್ಚಿ ಸಂವೇದನ್‌ಶೀಳತಾಯ್ ಆಸ್ತಾ. ಹಿ ಸಂವೇದನಾ ತಾಕಾ
 ತವಳ್ ತವಳ್ ಅಸ್ವಸ್ಥ್ ಕರ್ತಾ ಆನಿ ಹೆ ಅಸ್ವಸ್ಥ್‌ಕಾಯೆಂತ್ಲೆಂ ಸುಟ್ಕಾ
 ಜೊಡುಂಕ್ ತೊ ಚಡ್ವಡ್ತಾನಾ ತಾಚ್ಯಾ ಮನಾಂತ್ - ಚಿಂತ್ನಾಂ ಆನಿ
 ಭೊಗ್ಣಾಂ ಉಜಾಂಬಳ್ ಜಾತಾತ್. ಹಿಂ ಉಜಾಂಬಳ್ ಭೊಗ್ಣಾಂ -
 ಅರ್ಥಾಭರಿತ್ ಉತ್ರಾಂಕ್ ಸೊಧುನ್ ಧಾಂವೊನ್ ಆಸ್ತಾತ್.
 ಎಕಾದಾವೆಳಾ ಭೊಗ್ಣಾಂಚಿ ಆನಿ ಅರ್ಥಾಭರಿತ್ ಉತ್ರಾಂಚಿ ಜೊಡಿ ಜಾತಾ,
 ತವಳ್ ಥಂಯ್ಸರ್ ಏಕ್ ಕವಿತಾ, ಕಾಂತಾರ್ ಯಾ ಪದ್ ಜಲ್ಮತಾ.

ಏಕಾ ಕವೀಕ ಆಪಲ್ಯಾ ಭೊವಂತಣಿಚ್ಯಾ ಗಜಾಲಿಂ ಲಾಗಿಂ ಸ್ಪಂದನ
 ಕರಚಿ ಸಂವೇದನಶೀಲತಾಯ್ ಆಸತಾ. ಹಿ ಸಂವೇದನಾ ತಾಕಾ
 ತವळ ತವळ अस्वस्थ करता आनी हे अस्वस्थकार्येंतलें सुटका
 जोडुंक तो चडपडताना ताच्या मनांत - चिंतनां आनी
 भोगणां उचांबळ जातात. हीं उचांबळ भोगणां -
 अर्थाभरीत उत्रांक सोधून धांवोण आसतात.
 एकादावेळा भोगणांची आनी अर्थाभरीत उत्रांची जोडी जाता,
 तवळ थंयसर एक कविता, कांतार या पद जल्मता.


ಮಾಹಿತಿಗಾಗಿ

ಮೆಲ್ಬೋರ್ನ್ ಸೆಂಟ್ರಲ್
08072012


ಬಿಂಚೂರ್ ಕವಿತಾ ವಿಚಾರ ಕವಿತಾ



ವಿಂಚ್ಛಾರ್ ಕವಿತಾ ವಿಂಚಣಾರ ಕವಿತಾ




ಮೆಲ್ವಿನ್ ರೊಡ್ರಿಗಸ್
ಮೆಲ್ವಿನ್ ರೋಡ್ರಿಗಸ್



ಕವಿತಾ ಪಬ್ಲಿಕೇಷನ್ಸ್
ಕವಿತಾ ಪಬ್ಲಿಕೇಷನ್ಸ್

'Vinchnnar Kavita' - Selected Konkani Poems by Melvyn Rodrigues.

Copyright © Melvyn Rodrigues, 2012



4048
P → KON
MEL

First Published : 2012

Pages : 144

Price : Rs 250-00


Cover Page Artwork by Wilson Kayyar
Layout and Design by Pinto, Vamanjoor
Typeset in 12 pts. Nudi

Publisher:

Kavita Publications
403, Venus Prime
Kadri Kambla Road
Pinto's Lane, Bejai
Mangalore - 575 004
Karnataka, India

Printed at:

Brilliant Printers Pvt. Ltd. Bangalore.



Accn No: 004048

ಸುರ್ದಿಲೆಂ ಉತರ್

ಆಮಿ ಉತ್ರಾಂ ಉಲಯ್ತಾಂವ್. ಆಮಿ ಉತ್ರಾಂ ಆಯ್ಕತಾಂವ್. ಆಮಿ ಉತ್ರಾಂ
ವಾಚ್ತಾಂವ್ ಆನಿ ಥೊಡೆ ಪಾವ್ಲಿಂ ಆಮ್ಕಾಂ ಸಮ್ಜನಾತಲ್ಲಿಂ ಉತ್ರಾಂ ಪಳೆಯ್ತಾಂವ್
ಸೈತ್. ವಾರ್ಯಾ ಉಪ್ರಾಂತ್ ಮನ್ಶಾಕ್ ಚಡ್ ಗರ್ಜೆಚಿ ವಸ್ತ್ ಮ್ಹಳ್ಯಾರ್ ಉತ್ರಾಂ.
ಉತ್ರಾಂಕ್ ಉಸ್ವಾಸ್ ಆಸ್ತಾ. ಉಸ್ವಾಸ್ ನಾಸ್ತಾನಾ ಉತ್ರಾಂ ಉಚಾರುಂಕ್
ಜಾಯ್ನಾಂತ್. ಉತ್ರಾಂಕ್ ಉಸ್ವಾಸ್ ಆಸಾ ದೆಕುನ್ ತಾಂಕಾಂ ಜೀವ್ ಆಸಾ ಆನಿ
ಜೀವ್ ಆಸಾ ದೆಕುನ್ ತಾಂಕಾಂ ಮನ್ಶಾಕ್ ಆಸ್ಚೆಬರಿ ಅತ್ಮೊ ಆಸಾ.

ಪುಣ್ ಆಮಿ ಮನೀಸ್ ಉತ್ರಾಂಚೆ ಗರ್ಜೆವಿಶಿಂ; ಉತ್ರಾಂನಿ ಆಸಾ ಕರ್ಚ್ಯಾ
ಅರ್ಥಾಂಚ್ಯಾ ಸಂಸಾರಾವಿಶಿಂ; ಉತ್ರಾಂನಿ ಎಕಾ ಮನ್ಶಾಕ್ ಆನ್ಯೇಕಾ ಮನ್ಶಾಚ್ಯಾ
ಕಾಳ್ಜಾಕ್, ಮನಾಕ್ ಪಾವೊಂವ್ಚೆ ತಾಕ್ತೆವಿಶಿಂ; ಉತ್ರಾಂನಿ ಎಕ್ಲ್ಯಾಚ್ಯಾ ಜಿವಾಭಿತರ್
ಉಟೊವ್ಯೆತ್ ಜಾಲ್ಲ್ಯಾ ಭೊಗ್ಣಾಂಚ್ಯಾ ಲ್ಹಾರಾಂವಿಶಿಂ; ಧಾರುಣ್ ಕಾಳ್ಜಾಂಕ್ ಸೈತ್
ಪಿಗ್ಳಾಂವ್ಕ್ ಸಕ್ಚ್ಯಾ ಉತ್ರಾಂಚ್ಯಾ ಬಳಾವಿಶಿಂ - ಕೆದಳಾಯ್ ಚಿಂತುಂಕ್ ವಚನಾಂವ್.

ಎಕಾ ಕವಿಕ್ ಆಪ್ಲ್ಯಾ ಭೊಂವ್ತಣಿಚ್ಯಾ ಗಜಾಲಿಂ ಲಾಗಿಂ ಸ್ಪಂದನ್ ಕರ್ಚಿ
ಸಂವೇದನ್‌ಶೀಳತಾಯ್ ಆಸ್ತಾ. ಹಿ ಸಂವೇದನಾ ತಾಕಾ ತವಳ್ ತವಳ್ ಅಸ್ವಸ್ಥ್ ಕರ್ತಾ
ಆನಿ ಹೆ ಅಸ್ವಸ್ಥ್‌ಕಾಯೆಂತ್ಲೆಂ ಸುಟ್ಕಾ ಜೊಡುಂಕ್ ತೊ ಚಡ್ವಡ್ತಾನಾ ತಾಚ್ಯಾ ಮನಾಂತ್
- ಚಿಂತ್ನಾಂ ಆನಿ ಭೊಗ್ಣಾಂ ಉಚಾಂಬಳ್ ಜಾತಾತ್. ಹಿಂ ಉಚಾಂಬಳ್ ಭೊಗ್ಣಾಂ
- ಅರ್ಥಾಭರೀತ್ ಉತ್ರಾಂಕ್ ಸೊಧುನ್ ಧಾಂವೊನ್ ಆಸ್ತಾತ್. ಎಕಾದಾವೆಳಾ
ಭೊಗ್ಣಾಂಚಿ ಆನಿ ಅರ್ಥಾಭರೀತ್ ಉತ್ರಾಂಚಿ ಜೊಡಿ ಜಾತಾ, ತವಳ್ ಧಂಯ್ಸರ್ ಏಕ್
ಕವಿತಾ, ಕಾಂತಾರ್ ಯಾ ಪದ್ ಜಲ್ಮತಾ.

ಮ್ಹಜ್ಯೊಯ್ ಕವಿತಾ ಹೆಚ್ ಪ್ರಕ್ರಿಯೆಂತ್ಲ್ಯಾನ್ ರೂಪ್ ಜೊಡುನ್ ಆಯ್ಲ್ಯಾತ್.
ಜಾಯ್ತೆಪಾವ್ಲಿಂ, ಹ್ಯಾ ಕವಿತಾಂಕ್ ಬರೊಂವ್ಚ್ಯಾ ವಗ್ತಾ, ಕಾಳ್ಜಾಂ ಧಲೊಂವ್ಕ್
ಸಕನಾತಲ್ಲಿ ತಾಂಚಿ ತಾಂಕ್, ವರ್ಸಾಂ ಗೆಲ್ಲಾ ಬರಿ ಆಯಿಲ್ಲಿ ಆಸಾ. ಥೊಡೆಪಾವ್ಲಿಂ,
ಬರೊಂವ್ಚ್ಯಾ ವಗ್ತಾ, ಮನಾ ಪುಲೊಂವ್ಚಿ ತಾಂಚಿ ತಾಂಕ್, ವರ್ಸಾಂ ಗೆಲ್ಲಾ ಬರಿ
ತಾಂಣಿ ಹೊಗ್ಡಾವ್ನ್ ಘೆತಲ್ಲಿ ಆಸಾ. ಕಾಳಾಚೆ ಉತ್ರೊಣೆಂತ್, ಸ್ವಾಸ್ ಆಸ್ಚ್ಯಾ ಮನ್ಶಾಚಿ
ಜಿ ಗತ್ ಜಾತಾ, ತಸಲೀಚ್ ಗತ್ ಹ್ಯಾ ಕವಿತಾಂಚಿ ಆನಿ ಹ್ಯಾ ಕವಿತಾಂತ್ಲ್ಯಾ
ಉತ್ರಾಂಚಿ ಜಾತಾ, ಅಶೆಂ ಹಾಂವ್ ಸಮ್ಜತಾಂ.

ह्या आदिं म्हुजे ज्यार कविता संग्रह पगर्फ जाल्यात. तरी ते आतां
विक्ते मेळनांत. ते ज्यारय संग्रह पुर्यान् पगर्फ्या बद्दल त्या
संग्रहांतल्यो 'विंज्यार कविता' ज्यो वेला-काला पमार्णें
काव्यरसिकांनी, विमर्शकांनी मांदुन फेंतल्ल्यो आसात, त्यो ह्या
पुस्तकांत पगर्फ्यात.

हांगाचें हर्षेक लुत्रां, तुम्हां दादोस्काय हाडूं येवंचिं
मंत्रां जांव!

-मेल्लेन रौद्रिग

सुरविलें उतर

आमी उत्रां उलयतांव. आमी उत्रां आयकतांव. आमी उत्रां वाचतांव आनी
थोडे पावटीं आमकां समजनातल्लीं उत्रां पळेयतावं सैत. वारया उपरांत
मनशाक चड गर्जेची वस्त म्हळ्यार उत्रां. उत्रांक उसवास आसता.
उसवास नासताना उत्रां उचारुंक जायनांत. उत्रांक उसवास आसा देकून
तांकां जीव आसा आनी जीव आसा देकून तांकां मनशाक आसचेबरी
आत्मो आसा.

पूण आमी मनीस उत्रांचे गर्जेविशीं; उत्रांनी आसा करच्या अर्थाच्या
संसाराविशीं; उत्रांनी एका मनशाक आन्येका मनशाच्या काळजाक,
मनाक पावोंवचे तांकेविशीं; उत्रांनी एकल्याच्या जिवाभितर उटोव्येत
जाल्ल्या भोगणांच्या ल्हारांविशीं; धारूण काळजांक सैत पिगळावंक
सकच्या उत्रांच्या बळाविशीं - केदळाय चिंतुंक वचनांव.

एका कवीक आपल्या भोवंतणिच्या गजालीं लागीं स्पंदन करची
संवेदनशीळताय आसता. ही संवेदना ताका तवळ तवळ अस्वस्थ करता
आनी हे अस्वस्थकायेंतलें सुटका जोडुंक तो चडपडताना ताच्या मनांत
- चिंतनां आनी भोगणां उचांबळ जातात. हीं उचांबळ भोगणां -

अर्थाभरीत उत्रांक सोधून धांवोन आसतात. एकादावेळा भोगणांची आनी अर्थाभरीत उत्रांची जोडी जाता, तवळ थंयसर एक कविता, कांतार या पद जल्मता.

म्हज्योय कविता हेच प्रक्रियेंतल्यान रूप जोडून आयल्यात. जायतेपावटीं, ह्या कवितांक बरोंवच्या वगता, काळजां धलोवंक सकनातल्ली तांची तांक, वर्सां गेल्ल्याबरी आयिल्ली आसा. थोडेपावटीं, बरोंवच्या वगता, मनां फुलोंवची तांची तांक, वर्सां गेल्ल्याबरी तांणी होगडावन घेतल्ली आसा. काळाचे उत्रोणेंत, स्वास आसच्या मनशाची जी गत जाता, तसलीच गत ह्या कवितांची आनी ह्या कवितांतल्या उत्रांची जाता, अशें हांव समजतां.

ह्या आदीं म्हजे च्यार कविता संग्रह पर्गट जाल्यात. तरी ते आतां विकते मेळनांत. ते च्यारय संग्रह परत्यान पर्गटच्या बदला त्या संग्रहांतल्यो 'विंचणार कविता' ज्यो वेळा-काळा पर्माणें काव्यरसिकांनी, विमर्शकांनी मांदून घेतल्ल्यो आसात, त्यो ह्या पुस्तकांत पर्गटल्यात.

हांगाचीं हरयेक उत्रां, तुमकां दाधोस्काय हाडन येवंचीं मंत्रां जावं!

-मेल्विन रोड्रीगस

ಮಾಂಡಾವಳ್ / ಮಾಂಡಾವळ

- ಸುರ್ಯೊ ಫಾಲ್ಯಾಂ ಉದೆತಲೊ / ಸುರ್ಯೊ ಫಾಲ್ಯಾಂ ಉದೆತಲೊ • 10, 11
ಮಲೆಕೊಡಿ / ಮಲೆಕೊಡಿ • 13, 14
ಗಾಂವ್ಚ್ಯಾ ಪಾಂಯಾಂ ಮುಳಾ / ಗಾಂವ್ಚ್ಯಾ ಪಾಂಯಾಂ ಮುಳಾ • 16, 17
ಮಾರ್ತ್ಯಾಸಾಚೆಂ ಮಾಗ್ಣೆಂ / ಮಾರ್ತ್ಯಾಸಾಚೆಂ ಮಾಗ್ಣೆಂ • 19
ಭಾಣ್ಯೆರ್ಯಾಳಾಗಿಂ / ಭಾಣ್ಯೆರ್ಯಾಳಾಗಿಂ • 21, 23
ದುಬಾಯ್ ಗೋಲ್ಡ್ ಸೂಖ್ / ದುಬಾಯ್ ಗೋಲ್ಡ್ ಸೂಖ್ • 25, 26
ಕಾಯ್ಬೆವ್ / ಕಾಯ್ಬೆವ್ • 28
ಕೊಪ್ / ಕೊಪ್ • 30
ಮ್ಹಜ್ಯಾ ಮೊಗಾಳ್ ಕವಿಂಕ್ / ಮ್ಹಜ್ಯಾ ಮೊಗಾಳ್ ಕವಿಂಕ್ • 32, 33
ಮಸಣಾಚೊ ಗಾಂವ್ / ಮಸಣಾಚೊ ಗಾಂವ್ • 34, 35
ದೊರಿ ವೊಡ್ಚೊ ಖೆಳ್ / ದೊರಿ ವೊಡ್ಚೊ ಖೆಳ್ • 36, 37
ಎಕಾ ಗುಲೊಬಾಚೆಂ ಉದ್ಯಾನ್ / ಎಕಾ ಗುಲೊಬಾಚೆಂ ಉದ್ಯಾನ್ • 39
ಬೂಸಾ / ಬೂಸಾ • 41, 43
ಪ್ರಕೃತಿಚೊ ಪಾಸ್ / ಪ್ರಕೃತಿಚೊ ಪಾಸ್ • 45, 47
ಗರ್ಟುಲ್ / ಗರ್ಟುಲ್ • 49
ಆಮಾಲಾಂಚೆಂ ವಾಯ್ಕಾಂ / ಆಮಾಲಾಂಚೆಂ ವಾಯ್ಕಾಂ • 51, 52
ಕದ್ವಳಾಂತ್ಲೊ ಕವಿ / ಕದ್ವಳಾಂತ್ಲೊ ಕವಿ • 53, 54
ಎಚ್ಚೆಮ್ಮಾಚೆಂ ಉತ್ರಾಂ ... / ಎಚ್ಚೆಮ್ಮಾಚೆಂ ಉತ್ರಾಂ ... • 56, 57
ವಾಟ್ / ವಾಟ್ • 58, 59
ರೆಂವೆಚೆ ಕಣ್ / ರೆಂವೆಚೆ ಕಣ್ • 62, 63
ಝುಜ್ / ಝುಜ್ • 66, 69
ನಶಿಬಾಚಿ ಭುಕ್ / ನಶಿಬಾಚಿ ಭುಕ್ • 74, 75

- ಕೊಸಾಳ್‌ಲ್ಲಿಂ ಬುರುಜಾಂ / कोसाळल्लीं बुरुजां • 77, 78
 ವಾಗ್ ಯೆತಾ / वाग येता • 79
 ಮ್ಹಜೊ ಗಾಂವ್ / म्हजो गांव • 81, 82
 ಹೆ ರೆಂವೆನ್ / हे रेंवेन • 84, 85
 ದೆವಾ ಮ್ಹಜ್ಯಾ / देवा म्हज्या • 87
 ತೆಲಾಚೊ ವೆಪಾರ್ / तेलाचो वेपार • 89, 90
 ಬಾಳಾಲಾಗಿಂ / बाळालागीं • 91, 92
 ಗಳಾಯ್ / गळाय • 93
 ಫಿಂತಾಂ / फितां • 95, 96
 ಉಡಾಸಾಚಿ ಸಕತ್ / उडासाची सकत • 98, 99
 ಮ್ಹಜೆಂ ಘರ್ / म्हजें घर • 102
 ನಾತಿಂ / नातीं • 104
 ರೊಸಾ ದಿಸಾ / रोसा दिसा • 106
 ತಾಚೆಂ ಹಾಚೆಂ / ताचें हाचें • 108
 ರಡುಂನಾಕಾ, ಕೊಂಕ್ಣಿ ಬಾಳಾ / रडुंनाका, कोंकणी बाळा • 109, 110
 ಪರ್ಮಳಾಚಿ ಮರ್ಯಾದ್ / परमळाची मर्याद • 112
 ಚಂದ್ರಾಚಿ ಚೊರಿ / चंद्राची चोरी • 114, 115
 ನಾಕ್ / नाक • 117, 118
 ಮರ್ಣಾಕ್ ಯೆವ್ಕಾರ್ / मर्णाक येवकार • 119, 120
 ಜೆಜು ಫಾಲ್ಯಾಂ ಯೆತಾ / जेजू फाल्यां येता • 121
 ಖುರೀಸ್ / खुरीस • 123, 124
 ಹಾಂವ್‌ಗೊ ಜ್ಯಾಮ್ ಜಾಲೊಂ / हांवगो ज्याम जालों • 126, 127
 ಯೇ ಮೊಗಾ ಥೊಡೆಂ ಉಲಯಾಂ / ये मोगा थोडें उलयां • 128
 ಸಪ್ಣಾಂತುಲಿ ಕವಿತಾ / सपणांतुली कविता • 130, 131
 ಸುರ್ಯಾಚೆಂ ಸೊಧ್ನಾಂ / सुर्याचीं सोधनां • 132, 133
 ಗೊರ್ವಾಂಚೆಂ ರಡ್ಣೆಂ / गोरवांचें रडणें • 136
 ಹಾತಾಂತ್ ಹಾತ್ ಧರುನ್ / हातांत हात धरुन • 138, 139
 ವಿರಹ್ ಗೀತ್ / विरह गीत • 141
 ಮ್ಯೂಸಿಯಮಾಂತ್ / म्यूसियमांत • 143

ಸುರ್ಯೋ ಫಾಲ್ಕಾಂ ಉದೆತಲೊ

ಬಂದ್ವಣಿಚ್ಯಾ ಭಿತರ್ ಫಾಲ್ಕಾಂ
ಸುಟ್ಕೆ ಝಂಡೊ ಉಬ್ತಲೊ
ಉಜ್ವಾಡ್ ಆನಿ ಪಯ್ಸ್ ನಾ
ಸುರ್ಯೋ ಫಾಲ್ಕಾಂ ಉದೆತಲೊ

ಕಾಳಿಂ ಕುಪಾಂ ಖೆಳ್ವಿಂನಾಂತ್
ಮೊಳಾಬ್ ನಿತಳ್ ನಾಚ್ತಲೆಂ
ರಂಗ್‌ರಂಗಾಳ್ ತಿಂತಾಂ ಉಡೊವ್ನ್
ದೊಳ್ಯಾಂಕ್ ಸೊಭಿತ್ ದಿಸ್ತಲೆಂ
ಹುಮೆದಿಚೆ ಝರಿಂತ್ ನ್ಹಾವ್ನ್
ದೀಸ್ ಆಮ್ಚೊ ಯೆತಲೊ
ಸುರ್ಯೋ ಫಾಲ್ಕಾಂ ಉದೆತಲೊ

ಝಾಡಾಂ ವಾಂಜ್ಡಿಂ ಉರ್ಚಿಂನಾಂತ್
ಪುಲಾಂ ಖಿಣಾನ್ ಪುಲ್ತಲಿಂ
ಘೊಸ್ ಘೊಸಾಂನಿ ರುಚಿಕ್ ಫಳಾಂ
ಖಾಂವ್ಚ್ಯಾಕ್ ಸದಾಂ ಮೆಳ್ತಲಿಂ
ದಾಧೊಸ್ಕಾಯೆ ಧೆಂಕ್ ಕಾಡೀತ್
ದೀಸ್ ಆಮ್ಚೊ ಯೆತಲೊ
ಸುರ್ಯೋ ಫಾಲ್ಕಾಂ ಉದೆತಲೊ

ಕಾಳೀಜ್ ಖೊಟೆಂ ಉರ್ಚೆಂ ನಾ
ಮಾಯಾಮೊಗಾನ್ ಪೆಟ್ತಲೆಂ
ಶಿಚೊನ್ ಆಸ್ಚ್ಯಾ ರಗ್ತಾಂತ್ ಸಯ್ತಿ
ಸೊಸ್ಣಿಕಾಯ್ ಶಿಂಪ್ತಲೆಂ
ಸಮಾಧಾನಾಕ್ ವೆಂಗೊನ್ ಹರೈಕ್
ದೀಸ್ ಆಮ್ಚೊ ಯೆತಲೊ
ಸುರ್ಯೋ ಫಾಲ್ಕಾಂ ಉದೆತಲೊ

ಫಾಯೆ ಕೆಲ್ಯಾತ್ ಆಮಿ ತರೀ
ಮಾವೊ ಉರೊಂವ್ಕ್ ಸೊಡ್ಚೆನಾಂವ್
ದೂಖ್ ದಿಲ್ಲ್ಯಾ ಭಾವಾ ಭಯ್ಣಿಕ್
ದುಖಾಂತ್ ಮರೊಂಕ್ ದಿಂವ್ಚೆನಾಂವ್
ಸುಖಾ ಬಂದ್ರಾಕ್ ತಾಂಕಾಂ ಪಾಂವ್ಚೊ
ದೀಸ್ ಆಮ್ಚೊ ಯೆತಲೊ
ಸುರ್ಯೊ ಫಾಲ್ಯಾಂ ಉದೆತಲೊ

ಜೈಲಾಕ್ ಆಮಿ ಪಾವ್ಲ್ಯಾಂವ್, ಆತಾಂ
ಸುಟ್ಕಾ ಕಿತೆಂ ಸಮ್ಜಲ್ಯಾಂವ್
ಉಜ್ವಾಡಾಚ್ಯಾ ಹರೈಕ್ ಕರ್ಣಾ
ಸಕ್ತೆವಿಶಿಂ ಜಾಣಾ ಜಾಲ್ಯಾಂವ್
ಹ್ಯಾಯಿ ಫುಡೆಂ ರಾತ್ ನಾಸ್ಚೊ
ದೀಸ್ ಆಮ್ಚೊ ಯೆತಲೊ
ಸುರ್ಯೊ ಫಾಲ್ಯಾಂ ಉದೆತಲೊ

ಸಪ್ಟೆಂಬರ್, 2008

ಸುರ್ಯೊ ಫಾಲ್ಯಾಂ ಉದೆತಲೊ

ಬಂದಖಣಿಚ್ಯಾ ಭಿತರ್ ಫಾಲ್ಯಾಂ
ಸುಟ್ಕೆ ಝಂಡೊ ಉಬತಲೊ
ಉಜವಾಡ ಆನಿ ಪಯಸ ನಾ
ಸುರ್ಯೊ ಫಾಲ್ಯಾಂ ಉದೆತಲೊ

ಕಾಡ್ಲಿಂ ಕುಪಾಂ ಖೆಲಚಿಂನಾಂ
ಮೊಳಾಬ ನಿತळ ನಾಚತಲೆಂ
ರಂಗರಂಗಾळ ತಿಂತ್ಯಾಂ ಉಡೊವನ್
ದೊಡ್ಯಾಂಕ ಸೊಬಿತ ದಿಸತಲೆಂ
ಹುಮೆದಿಚೆ ಝರೆಂತ್ ನ್ಹಾವನ್
ದೀಸ್ ಆಮಚೊ ಯೆತಲೊ
ಸುರ್ಯೊ ಫಾಲ್ಯಾಂ ಉದೆತಲೊ

झाडां वांजडीं उरचींनांत
फुलां खिणान फुलतलीं
घोस घोसांनी रुचीक फळां
खांवच्याक सदां मेळतलीं
दाधोस्काये धेंक काडीत
दीस आमचो येतलो
सुर्यो फाल्यां उदेतलो

काळीज खोटें उरचें ना
मायामोगान पेटतलें
शिजोन आसच्या रगतांत सयती
सोसणिकाय शिंपतलें
समाधानाक वेंगोन हरयेक
दीस आमचो येतलो
सुर्यो फाल्यां उदेतलो

घाये केल्यात आमी तरी
मावो उरोंवक सोडचेनांव
दूख दिल्ल्या भावा भयणिक
दुखांत मरोंक दिंवचेंनांव
सुखा बंद्राक तांकां पांवचो
दीस आमचो येतलो
सुर्यो फाल्यां उदेतलो

जैलाक आमी पावल्यांव, आतां
सुटका कितें समजल्यांव
उजवाडाच्या हरयेक किर्णा
सकतेविशीं जाणा जाल्यांव
ह्यायी फुडें रात नासचो
दीस आमचो येतलो
सुर्यो फाल्यां उदेतलो

सेतेंबर, २००८

ಮಲೆಕೊಡಿ

ಕಾಲ್‌ಚ್‌ ಲಗಿನ್‌ ಜಾಲ್ಲ್ಯಾ
ಕಾಜಾರಿ ಜೊಡ್ಯಾಚ್ಯಾ ಕುಡಾಂತ್
ಖಬ್ರೆವಿಣೆಂ ಕಳಯ್ನಾಸ್ತಾಂ ಘುಸಲ್ಲ್ಯಾಬರಿ
ಮಲೆಕೊಡಿಚ್ಯಾ ಮಾತ್ಯಾಕ್‌ ಪಾವ್ಲಾಂ

ದೊಂಗ್ರಾಚ್ಯಾ ಶಾಂತ್‌ಪಣಾಂತ್
ಬುಡ್ಡ್ಯಾ ಸುರ್ಯಾಚಿಂ ಕಿರ್ಣಾಂ
ಚಾಂದಡ್ಯಾಚ್ಯಾ ಖೊಲ್ಯಾಂಲಾಗಿಂ ಮಿರಯ್ತಾನಾ
ಪಯ್ಲಿಲ್ಯಾ ನೇತ್ರಾವತಿಂತಯ್
ಮೊಸ್ತಾಚಿ ಭರ್ತಿ ಯೆತಾ

ರಾಂದ್ಲಿಚ್ಯಾ ಉಜ್ಯಾರ್
ಕೊಣಾಚ್ಯಾ ತೊಂದ್ರಾಂತ್
ಪಣ್ನಾಚ್ಯಾ ಪಾತೊಳ್ಕಾಂಕ್‌ ಪರ್ಮಳ್
ದೀವ್ಕ್‌ ಸಕ್ಚೆ ಖೊಲೆ
ರುಕಾರ್‌ ಆಸೊನಚ್‌ ಕಿರ್ಣಾಂಚೆ ಉಬೆಕ್‌
ಥಕಲ್ಲ್ಯಾ ಕಾಳ್ಜಾಂನಿ
ಪರ್ಮಳ್‌ ಪುಂಕ್ಚೆಂ ತ್ರಾಣ್‌ ಜೊಡ್ತಾತ್

ಸಾಂಜೆ ಮಾರುತಾಚೆ ಮೊವ್ನಾಣೆಂತ್
ಚಾಂದಡ್ಯಾಚ್ಯಾ
ಝಡೊಂಕ್‌ ರಾವಲ್ಲ್ಯಾ
ಸೊವ್ಲ್ಯಾಂನಿ ಸಯ್ತಾ
ಸೊಳಾಂಚೆ ಚಲಿಯೆಚೊ ಉದ್ರೇಕ್‌!

ಮೊಳ್ಬಾಚ್ಯಾ ಮಸ್ತಕಾಚೆರ್‌ ಪುನವ್‌ ಪುಟಾನಾ
ದಣ್ಣಿಲ್ಲ್ಯಾ ಮುರ್ಯಾಂಚೆರ್‌ ಪಾಂಯ್ಜಣಾಂಚಿಂ ಝಣ್‌ಝಣಾಂ
ತಣಾಚ್ಯಾ ಮುಳ್ಳಾಟಾಂಚೊ ಲೆಗುನ್‌
ಉರ್ಬೆಚೊ ನಾಚ್‌

ಯೇ ಮ್ಹಜ್ಯಾ ಮಲೆಕೊಡಿ
ತಾಂಡುಂ ಕಶ್ಯೊ ಮ್ಹಜ್ಯೊ ಕಾಳ್ಜಾ ಉಡಿ

ಯೇ ಮ್ಹಜ್ಯಾ ಮಲೆಕೊಡಿ
ಹಾಂಗಾಚ್ ರಾವ್ಯಾಂ ಜಾತಾ ಘಡ್ಯೆನ್ ಘಡಿ

ಯೇ ಮ್ಹಜ್ಯಾ ಮಲೆಕೊಡಿ
ಖಿಣಾಕ್ ಮ್ಹಾಕಾ ವೆಂಗಿಂತ್ ಧರ್

ಯೇ ಮ್ಹಜ್ಯಾ ಮಲೆಕೊಡಿ
ವ್ಯಾಧಿ ಮ್ಹಜ್ಯೊ ಶಮನ್ ಕರ್
(ಮಲೆಕೊಡಿ, ಮಂಗ್ಳುರಾ ಭಾಯ್ರ್ ಏಕ್ ಶಾಂತ್ ದೊಂಗ್ರಾ ಸುವಾತ್)

ಮಾರ್ಚ್, 2008

ಮಲೆಕೊಡಿ

ಕಾಲಚ ಲಗಿನ ಜಾಲ್ಲ್ಯಾ
ಕಾಜಾರಿ ಜೊಡ್ಯಾಚ್ಯಾ ಕುಡಾಂತ
ಖಬ್ರೆವಿಣೆಂ ಕಡಯನಾಸತಾಂ ಘುಸಲ್ಲ್ಯಾಬರಿ
ಮಲೆಕೊಡಿಚ್ಯಾ ಮಾತ್ಯಾಕ ಪಾವಲಾಂ

ದोंಗ್ರಾಚ್ಯಾ ಶಾಂತಪಣಾಂತ
ಬುಡಚ್ಯಾ ಸುರ್ಯಾಚಿಂ ಕಿರ್ಣಾಂ
ಚಾಂದ್ರಾಚ್ಯಾ ಖೋಲ್ಯಾಂಲಾಗಿಂ ಮಿರಯತಾನಾ
ಪಯಶಿಲ್ಯಾ ನೆತ್ರಾವತೆಂತಯ
ಮೋಸ್ರಾಚಿ ಭರತಿ ಯೆತಾ

ರಾಂದಣಿಚ್ಯಾ ಉಜ್ಯಾರ
ಕೋಣಾಚ್ಯಾ ತोंದ್ರಾಂತ
ಪಣಸಾಚ್ಯಾ ಪಾತೊಡ್ಯಾಂಕ ಪರಮळ
ದಿಂವಕ ಸಕಚೆ ಖೋಲೆ

रुकार आसोनच किर्णांचे उबेक
थकल्ल्या काळजांनी
परमळ फुंकचें त्राण जोडतात

सांजे मारुताचे मोवसाणेंत
चांदझाच्या
झडोंक रावल्ल्या
सोवल्यांनी सयत
सोळांचे चलियेचो उद्रेक!

मोळबाच्या मस्तकाचेर पुनव फुटताना
दणसल्ल्या मुर्यांचेर पांयजणांचीं झणझणां
तणाच्या मुळकाटांचो लेगून
उरबेचो नाच

ये म्हज्या मलेकोडी
तांडूं कश्यो म्हज्यो काळजा उडी

ये म्हज्या मलेकोडी
हांगाच राव्यां जाता घडयेन घडी

ये म्हज्या मलेकोडी
खिणाक म्हाका वेंगेंत धर

ये म्हज्या मलेकोडी
व्याधी म्हज्यो शमन कर

(मलेकोडी, मंगळुरा भायर एक शांत दोंग्रा सुवात)

मार्च, २००८

ಗಾಂವ್ಚೆ ಪಾಂಯಾಂ ಮುಳಾ

ಲಾಂಬ್ ತಪಸ್ಸ್ ಕಾಬಾರ್ ಕೆಲಾಂ
ಸೊನೆಂ ಜೊಡ್ತಾಂ ಲೊಂಕಾಡ್ ಜಾಲಾಂ
ನಿಮ್ಣೆಂ ತುಜ್ಯಾ ಪಾಂಯಾಂರ್ ಪಡ್ಲಾಂ
ಮ್ಹಜ್ಯಾ ಗಾಂವಾ

ತುಜ್ಯಾ ಹಾತಾಂನಿ
ಮ್ಹಜೆಂ ಮಾತೆಂ ಉಕಲ್
ಸುರೆಲ್ಲಾ ಮ್ಹಜೆ ದಿಷ್ಟಿಂಕ್
ದೆಖ್ಚೆಂ ಧೈರ್ ದೀ
ಮುಯೆಲ್ಲಾ ಮ್ಹಜ್ಯಾ ಹಾತಾಂಕ್
ಲಿಖ್ಚೆಂ ತ್ರಾಣ್ ದೀ
ಕಾಂಪ್ಚೆ ಮ್ಹಜೆ ವೆಂಗೆಕ್
ಪೊಟ್ಲುಂಚೆಂ ಭಾಗ್ ದೀ
ಸಲ್ವಲ್ಲಾ ದೊನೀ ಪಾಂಯಾಂಕ್
ಸಾಸಾಯೆಚೆ ವಾಟ್ ದೀ
ಥಕ್ಲ್ಲಾ ಮ್ಹಜ್ಯಾ ನಾಕಾ ಲಾಗಿಂ
ಪರ್ಮಳಾಚೆಂ ಪುಲಾಂ ಪುಲಯ್
ಬಂಧ್ ಜಾಲ್ಲಾ ಕಾನಾ ಲಾಗಿಂ
ಸುರಾಯೆಚೆ ಸೂರ್ ಧಲಯ್
ಧಾರುಣ್ ಮ್ಹಜ್ಯಾ ಹರ್ಧ್ಯಾಂತ್
ಮೈಪಾಸಾಚೆಂ ಕಾಳೀಜ್ ದೀ
ಕಂಲ್ಬೆಲ್ಲಾ ಮ್ಹಜ್ಯಾ ಉಸ್ವಾಸಾಕ್
ಆವ್ಕಾಚೊ ಆವ್ಕಾಸ್ ದೀ

ತುಜಿ ಮಾತಿ ವೊಳ್ಕನಾ ಜಾಲೊಂ
ತುಜೆಂ ಪಾಚ್ವೆಂ ಪಚಯ್ನಾ ಜಾಲೊಂ
ತುಜೊ ಪರ್ಮಳ್ ಹುಂಗಿನಾ ಜಾಲೊಂ
ತುಜೆಂ ಸಂಗೀತ್ ಸಮ್ಜನಾ ಜಾಲೊಂ
ತುಜೆ ವಾಟೆರ್ ಧೊಂಟೊ ಜಾಲೊಂ
ತುಜ್ಯಾ ಮನ್ಶಾಂಕ್ ಅನ್ವೊಳ್ಕಿ ಜಾಲೊಂ

ತುಜೆ ಸೊಭಾಯೆಕ್ ದೊಳೆ ಧಾಂಪ್ಲೆ
ಕಾಳ್ಜಾಂತ್ಲೆಂ ಮನ್ಶಾಪಣ್ ಗಿದಾಂಕ್ ವೊಂಪ್ಲೆಂ

ಆತಾಂ ತುಜೆಚ್ ಲಾಗಿಂ ಪಾವ್ಲಾಂ
ಲಾಂಬ್ ತಪಸ್ಸ್ ಕಾಬಾರ್ ಕೆಲಾಂ
ಮಸ್ತಕ್ ತುಜ್ಯಾ ಪಾಂಯಾಂರ್ ದಿಲಾಂ
ಗಾಂವಾ ಮ್ಹಜ್ಯಾ

ಆಗೋಸ್ಟ್, 2007

गांवच्या पांयां मुळा

लांब तपस्स काबार केलां
सोनें जोडतां लोंकाड जालां
निमणें तुज्या पांयांर पडलां
म्हज्या गांवा

तुज्या हातांनी
म्हजें मातें उकल
सुरेल्ल्या म्हजे दिष्टींक
देखचें धैर दी
मुयेल्ल्या म्हज्या हातांक
लिखचें त्राण दी
कांपचे म्हजे वेंगेक
पोटलुंचें भाग दी
सलवल्ल्या दोनी पांयांक
सासायेची वाट दी
थकल्ल्या म्हज्या नाका लागीं
परमळाचीं फुलां फुलय
बंध जाल्ल्या काना लागीं
सुरायेचे सूर धलय
धारुण म्हज्या हरध्यांत

मैपासाचें काळीज दी
कंलबेल्ल्या म्हज्या उसवासाक
आवकाचो आवकास दी

तुजी माती वोळकना जालों
तुजें पाचवें पचयना जालों
तुजो परमळ हुंगिना जालों
तुजें संगीत समजना जालों
तुजे वाटेर थोंटो जालों
तुज्या मनशांक अनवोळकी जालों
तुजे सोभायेक दोळे धांपले
काळजांतलें मनशापण गिदांक वोंपलें

आतां तुजेच लागीं पावलां
लांब तपस्स काबार केलां
मस्तक तुज्या पांयांर दिलां
गांवा म्हज्या

आगोस्त, २००७

ಮಾರ್ಶ್ಯಾಸಾಚೆಂ ಮಾಗ್ಣೆಂ

ಪಿರುಕ್ ಕೆದಿಂ ಪಿರುಕ್ ಉರನಾ
ಜರ್ ಉಸ್ವಾಸ್ ತಾಂತ್ಲ್ಯಾನ್ ವ್ಹಾಳನಾ
ಉರ್ಲ್ಯಾರ್ ಫಕತ್ ವಾಶ್ಯಾಚೊ ಕುಡ್ಕೊ
ಜಿವಿತ್ ಖಿಂಯ್ಚೆಂಯ್ ಫುಲನಾ

ಮೋರ್ಲುಕ್ ಆಸ್ತಾಂ ಫುಂಕುಂ ಕಶೆಂ
ಪಿರುಕ್ ಮ್ಹಜಿ ಕಳನಾ
ಸಾಸ್ತಾಂ ಆದಿಂ ಚಿಡ್ವುನ್ ಗೆಲ್ಲೊ
ಉಸ್ವಾಸ್ ಗಳ್ಯಾಂತ್ ವ್ಹಾಳನಾ

ಹಾಂವ್ ಮಾರ್ಶ್ಯಾಸ್, ಆಪೊಲ್ಲೊಚ್ಯಾ
ಪೊಂತಾಕ್ ಹಾರ್ವೊನ್ ಮೆಲಲೊ
ಸಂಸಾರಾಚ್ಯಾ ವಾಶ್ಯಾ ಕುಡ್ಕಾಂಕ್
ಸದಾಂ ನಿರಾಸ್ ಕೆಲಲೊ

ಕೃಷ್ಣ ದೆವಾ ಫುಂಕ್ರೆ ಮುರಲಿ
ಫುಲೊಂ ಅಸ್ಕತ್ ಧಾನಾಂ
ವಾಶ್ಯಾಂತ್ ಲೆಗುನ್ ವ್ಹಾಳೊಂ ಗಾಣೆಂ
ಧಲೊಂ ದುಬ್ಳಿಂ ಮನಾಂ!

(ಮಾರ್ಶ್ಯಾಸ್, ಗ್ರೀಕ್ ಪುರಾಣಾಂತ್ಲೊ ಮನೀಸ್)

ಜುಲಾಯ್, 2007

मारश्यासाचें मागणें

पिरलुक केदीं पिरलुक उरना
जर उसवास तांतल्यान व्हाळना
उरल्यार फकत वाश्याचो कुडको
जिवित खंयचेंय फुलना

मोरलुक आसतां फुंकूं कशें
पिरलुक म्हजी कळना
सास्रां आदीं चिरडून गेल्लो
उसवास गळ्यांत व्हाळना

हांव मारश्यास, आपोल्लोच्या
पोंताक हारवोन मेललो
संसाराच्या वाश्या कुडक्यांक
सदां निरास केललो

कृष्णा देवा फुंकरे मुरली
फुलों अस्कत थानां
वाश्यांत लेगुन व्हाळों गाणें
धलों दुबळीं मनां!

(मारश्यास, ग्रीक पुराणांतलो मनीस)

जुलाय, २००७

ಭಾಣ್ಯರಾಗಿಂ

ಆಬಾಚ್ಯಾ ಪರ್ನ್ಯಾ ಪುಡ್ವ್ಯಾಚೆಂ
ಮಾಂಯ್ಚ್ಯಾ ಖಿತಾಂಚ್ಯಾ ಫಾಗ್ರ್ಯಾಚೆಂ
ಪಿಂದಲ್ಲಾ ಕಾಪ್ಡಾಚೆಂ
ಹುಕು ಸುಟಲ್ಲೆ ಬಾಜ್ವೆಚೆಂ
ಬುರಾಕ್ ಪಡಲ್ಲಾ ಬಂಜಾಣಾಚೆಂ
ಆಸ್ತಾಲೆಂಯ್ ತುಂ ಆದ್ಲಾ ಕಾಳಾರ್

ಮಿರಾಂತ್ಲ್ಯಾ ಕೊನ್ಯಾಕ್ ಏಕ್ ಪಾವ್ಪಿಂ ಉಡಯ್ಲ್ಯಾರ್
ಕುಂಡ್ಲ್ಯಾಂಚೆ ಕರಿಯೆಂತ್
ವರ್ಸ್‌ಭರ್ ಲೊಳ್ತಾಲೆಂಯ್
ಕೊರ್ಗೊರ್ಲ್ಯಾಚ್ಯಾ ಕುಲ್ಯಾಚೆ ಕಾಳ್ಬಾಣೆಂತ್ ನೆಟ್ತಾಲೆಂಯ್
(ಕೊರ್ಗಾರಾಂಚೆ ಮರ್ಯಾದೆಕ್ ತಿಬೊ ಲಾಯ್ನಾಸ್ತಾಂ)
ಉಜ್ಯಾಚೆ ಧಾವೆಕ್ ಭಾಜ್ತಾಲೆಂಯ್
ಮೊಡ್ಕೆಂಚೆ ಉಬೆಕ್ ಲಾಸ್ತಾಲೆಂಯ್

ತುಕಾ ಧುಯ್ನಾತಲ್ಲೆ, ನಿತಳ್ ಕರಿನಾತಲ್ಲೆ
ಪೊರ್ಲಾಂತ್ಲ್ಯಾ ಧುರ್ಯಾಂತ್ ತುಂ ಸುಕ್ತಾಲೆಂಯ್
ಮಾಗೀರ್ ಏಕ್ ದೀಸ್ ಕುಂಬು ಜಾತಾನಾ
ರಾಂದ್ಲಿಚ್ಯಾ ಉಜ್ಯಾಂತ್ ಭಸ್ಮಾತಾಲೆಂಯ್

ಆಜ್ ಆಬ್ ಪುಡ್ವಿಂ ನ್ಹೆಸನಾ
(ಆಜೊ, ಆಜಿ ಆಸ್ತಾಂತ್ ರಾವ್ತಾತ್ ನ್ಹಯ್!)

ಮಾಂಯ್ಚ್ಯಾ ಕಾಪ್ಡಾಂಚೆರ್, ಫಾಗ್ರ್ಯಾಂಚೆರ್
ಕುಜ್ನಾಕ್ ಆಯಿಲ್ಲಿಂ ಮೊಲಾಂ ಬಾಂದ್ತಾತ್
ಬಾಜ್ವೆಚ್ಯಾ ಸಾಯ್ಜಾಚೆರ್ ಗಜಾಲಿ ಕಾಂತ್ತಾತ್
ಬಂಜಾಣಾಚ್ಯಾ ಬುರಾಕಾಂಚೆರ್ ಹೊಂದೊನ್
ಫರ್ಚ್ಯಾ ಬದ್ಕಾಚೆಂ ಲೇಕ್ ಫಾಲ್ತಾತ್!
ದೆಕುನ್ ಪರ್ನ್ಯಾ ಕುಡ್ಕಾಂಚ್ಯಾ ತುಕಾ ಸಾಂಡ್ಲೆಂ
ಆನಿ ಸೂಪರ್ ಮಾರ್ಕೆಟಿಂತ್ಲೆಂ ಹಾಡಿಜಾಯ್ ಪಡ್ಲೆಂ

ಬಾಯ್ಲಾಂಚ್ಯಾ 'ಬ್ರಾ'ಚ್ಯಾಕಿ ಚಡಿತ್ ತುಕಾ ಮೊಲ್
ಕಶೆಂ ಜಾಲೆಂ ಸಾಯ್ಬಣಿ?

ತುಜೊ ಸೈಲಾಪ್ ಮ್ಹಳ್ಯಾರ್ ಕಿತೆಂ?
ಕರಿಯೆಚಿಂ ಕುಂಡ್ಲಿಂ ಆತಾಂ ನಾಂತ್
ಸಗ್ಳೆಂ ಗ್ಯಾಸಾಚೆರ್ ಜಾತಾ
ಮ್ಹಜ್ಯಾ ಸ ರಾಂದ್ಲಿಂಚ್ಯಾ 'ಅವನಾ'ಚೆರ್
ವೊತಲ್ಲಿ ಪೇಜ್, ಉಸ್ಕಾಲ್ಲಿ ಕಡಿ
ತುಜ್ಯಾ ಆಂಗಾಕ್ ಪುಸ್ಲಾರಯ್
ಹರೈಕೆ ರಾತಿಂ 'ಫೇರಿಂತ್' ತುಕಾ ನ್ಹಾಣಯ್ತಾಂ
ಆನಿ ಮಾರ್ಬಲಚೆರ್ ಸುಖಯ್ತಾಂ

ಸಭಾರ್ ಪಾವ್ಲಿಂ ಹಾಂವ್ ನ್ಹಾಂವ್ಕ್ ಚುಕ್ಲ್ಯಾಂ
ಮ್ಹಾಕಾ ತರೀ ನ್ಹಾಣಂವ್ಕ್ ಕೊಣ್ ಆಸಾ?
ತುಕಾ ತರ್ ಹಾಂವ್ ನಾಂತರ್ ಮ್ಹಜೊ ಘೊವ್ ಆಸಾ!
ಕಿತ್ಲ್ಯಾ ಮೊಗಾನ್ ತುಕಾ ಧುತಾ ಸಾಯ್ಬಣಿ!

ಬದ್ಲಲ್ಲ್ಯಾ ಸಮಾಜಾಂತ್ ನಶಿಬ್ ತುಜೆಂ
ಭಾಂಗರಾಂತ್ ಬರಯ್ಲಾಂ
'ಭಾಣೈರ್ಯಾ' ಮ್ಹಣೊನ್ ಗಾಳಿ ದಿಂವ್ಚೆ
ದೀಸಯ್ ಗೆಲ್ಯಾತ್
ತುಜೆಂ 'ಸ್ಪೇಟಸ್' ಊಂಚ್ ಪಾವ್ಲಾಂ
ತ್ಯಾಚ್ ದೆಕುನ್ ಕೊಣ್ಣಾ
ಜೆನ್ನಾಂ ಮ್ಹಜೊ ಘೊವ್ ಮ್ಹಾಕಾ ಪೊಟ್ಲುನ್ ಧರ್ತಾ
ತೆನ್ನಾಂ ಮ್ಹಾಕಾ
'ಮ್ಹಜ್ಯಾ ಮೊಗಾಚೆಂ ಭಾಣೈರೆಂ' ಮ್ಹಣ್ತಾ!

ಜುಲಾಯ್, 2007

भाणशिन्यालागीं

आबाच्या परन्या पुडव्याचें
मांयच्या खतांच्या घागऱ्याचें
पिंदल्ल्या कापडाचें
हुकू सुटल्ले बाजवेचें
बुराक पडल्ल्या बंजाणाचें
आसतालेंय तूं आदल्या काळार

खुरांतल्या कोनशाक एक पावटीं उडयल्यार
कुंडल्यांचे करियेंत
वर्सभर लोळतालेंय
कोर्गोरल्यांच्या कुल्याचे काळबाणेंत नेटतालेंय
(कोर्गरांचे मर्यादेक तिबो लायनासतां)
उज्याचे धावेक भाजतालेंय
मोडकेंचे उबेक लासतालेंय

तुका धुयनातल्ले, नितळ करीनातल्ले
पोरलांतल्या धुऱ्यांत तूं सुकतालेंय
मागीर एक दीस कुंबू जाताना
रांदणिच्या उज्यांत भस्मातालेंय

आज, आब पुडवीं न्हेसना
(आजो, आजी आसऱ्यांत रावतात न्हय!)
मांयच्या कापडांचेर, घागऱ्याचेर
कुजनाक आयिल्लीं मोलां बांदतात
बाजवेच्या सायजाचेर गजाली कांतात
बंजाणाच्या बुराकांचेर होंदोन
घरच्या बदकाचें लेक घालतात !
देकुन परन्या कुडक्यांच्या तुका सांडलें
आनी सूपर मार्केटितलें हाडीजाय पडलें

बायलांच्या 'ब्रा'च्याकी चडीत तुका मोल
कशें जालें सायबिणी?

तुजो सैलाप म्हळ्यार कितें?
करियेचीं कुंडलीं आतां नांत
सगळें गॅसाचेर जाता
म्हज्या स रांदणिंच्या 'अवना'चेर
वोतल्ली पेज, उसळाल्ली कडी
तुज्या आंगाक पुसल्यारय
हरयेके रातीं 'फेरित' तुका न्हाणयतां
आनी मार्बलाचेर सुखयतां

सभार पावटीं हांव न्हांवक चुकल्यां
म्हाका तरी न्हाणंवक कोण आसा?
तुका तर हांव नांतर म्हजो घोव आसा!
कितल्या मोगान तुका धुता सायबिणी!

बदलल्ल्या समाजांत नशीब तुजें
भांगरांत बरयलां
'भाणशिऱ्या' म्हणोन गाळी दिंवचे
दीसय गेल्यात
तुजें 'स्टेटस' ऊंच पावलां
त्याच देकुन कोण्णा
जेन्नां म्हजो घोव म्हाका पोटलुन धरता
तेन्नां म्हाका
'म्हज्या मोगाचें भाणशिरें' म्हणता!

जुलाय, २००७

ದುಬಾಯ್ ಗೋಲ್ಡ್ ಸೂಖ್

ಯೆಯಾ,

ತುಮ್ಮಾ ಗಳ್ಯಾಂ ಭೊಂವ್ತಿಂ ಹಿಂದ್ಲೊ ಬಾಂದ್ತಾಂವ್
ಆನಿ ಧಾನಾಂ ಮಧ್ಲ್ಯಾನ್ ಉಡ್ಕಾಣಾಂ ಮಾರ್ತಾಂವ್
ತಾಂಚೆ ಉಬ್ಗೊಣೆಚ್ಯಾ ಪೊರ್ನಾಂತ್
ಸೊನ್ಯಾಚಿಂ ಪಿಸೊಳಿಂ ಜಾತಾಂವ್

ಅಪ್ಪೂಪ್ ಕಾಳೊಕಾಂತ್, ಆಮಾಲಿ ಹಾತಾಂನಿ
ದಿಲ್ಲೊ ದುಕಿ ಲೆಗುನ್
ಆಮ್ಮಾ ಸೊನ್ಯಾಳ್ಯಾ ಸ್ಪರ್ಶಾನ್ ಶಮನ್ ಕರ್ತಾಂವ್

ಯೆಯಾ,

ತಕ್ಲೆಚಿ ತಾಳು, ಕಾನಾಚಿ ಪಾಳು
ಆಮ್ಮಾಂ ದಿಯಾ

ತುಮ್ಮಾ ದಾದ್ಲ್ಯಾಂನಿ
ಯೆದೊಳ್ ಸೊಧುನ್ ಕಾಡಿನಾತ್‌ಲ್ಲಾ ಜಾಗ್ಯಾಂಚೊ
ಆಮ್ಮಾಂ ಸುಂರ್ಗಾರ್ ಕರುಂಕ್ ಸೊಡಾ

ತುಮ್ಮೆಂ ಕಮರ್ ಪೊಟ್ಲುನ್ ಧರ್ಚೆ
ಹಾತ್ ಆಮ್ಚೆಲಾಗಿಂ ಆಸಾತ್

ಆಸಾತ್ ಆಮ್ಚೆಲಾಗಿಂ
ನೊತಿಂ, ಚಿನೆಲಾಂ, ಕಾಂಟೆ, ಕಾಂಕ್ಣಾಂ, ಬೊಳಿಂ ಆನಿ
ಜಾಯ್ ಜಾಲ್ಯಾರ್ ವೊಳಿಂ

....

ತುಮಿ ಕಿತೆಂ

ಬಾಯ್ಲಾಂಕ್ ಭಿತರ್ ಸೊಡ್ನ್



ಬೊಲ್ಸಾಂಚೆರ್ ಹಾತ್ ದವರ್ನ್
ಭಾಯ್ರ್ ರಾವ್ಲ್ಯಾತ್?

ಆಮ್ಕಾಂ ದಾದ್ಲೇಯ್ ಜಾತಾತ್
ಆಮ್ಕಾಂ ಸೆಕ್ಸ್ ಮ್ಹಳ್ಳೆಂ ಲಾಗನಾ
ಬೈಸೆಕ್ಟವಲ್ ಮ್ಹಳ್ಳಾರ್‌ಯ್ ಪರ್ವಾನಾ
ದೊಳೆ ಉಗ್ತೆ ದವರ್ನ್ ಪಳೆಯಾ

ಶಿಂದಾಘಾಂತ್ ಘಡಾಯ್
ಉಮ್ಕಳ್‌ಲ್ಲೆಬರಿ ಉಮ್ಕಳೊನ್ ಆಸಾಂವ್
ಘಡಾಯಾಂತ್ಲೆಂ ಏಕ್‌ಚ್ ಜಿರ್ಗಿ ಕೆಳೆಂ ಪುರೊ
ಚರ್ಬೆ ಕುಡಿಂತ್ಲ್ಯಾ
ಧರ್ಮೋಮೀಟರಾಚಿ ಮರ್ಕುರಿ ಚಡಂವ್ಕ್
(ಶಿಂದಾಘಾ, ದುಬಾಯಾಂತ್ಲಿ ಏಕ್ ಮಾರ್ಕೆಟ್)

ಮಾರ್ಚ್, 2007

ದುಬಾಯ್ ಗೋಲ್ಡ್ ಸುಖ

ಯೆಯಾ,
ತುಮಚ್ಯಾ ಗळ्याಂ ಭोंವतीं ಹಿಂದळो ಬಾंदतांव
आनी थानां मधल्यान उडकाणां मारतांव
तांचे उबगोणेच्या पोरसांत
सोन्याचीं पिसोळीं जातांव
अप्रूप काळोकांत, आमाली हातांनी
दिल्ल्यो दुकी लेगुन
आमच्या सोन्याळ्या स्पर्शान शमन करतांव

येया,
तकलेची ताळू, कानाची पाळू
आमकां दिया

तुमच्या दादल्यांनी
येदोळ सोधुन काडिनातल्ल्या जाग्यांचो
आमकां सुरंगार करुंक सोडा

तुमचें कमर पोटलुन धरचे
हात आमचेलागीं आसात

आसात आमचेलागीं
नोतीं, चिनेलां, कांटे, कांकणां, बोळीं आनी
जाय जाल्यार वोळीं

....
तुमी कितें
बायलांक भितर सोडन
बोल्सांचेर हात दवरन
भायरच रावल्यात?

आमकां दादलेय जातात
आमकां सेक्स म्हळ्ळें लागना
बैसेक्षुवल म्हळ्यारय परवा ना

दोळे उगते दवरन पळेया

शिंदाघांत घडाय
उमकळल्लेबरी उमकळोन आसांव

घडायांतलें एकच जिरगी केळें पुरो
चरबे कुडिंतल्या
थर्मोमीटराची मर्क्युरी चडंवक
(शिंदाघा, दुबायांतली एक मार्केट)

मार्च, २००७

ಕಾಯ್ಬೆವ್

ಕರಾಮಾಂತ್ ಕಾಂಪಾನ್ ಕಾಂಪ್ ಕಾಯ್ಬೆವಾಚೆ ರೂಕ್
ದೆಖ್ತಾಂ ಪಾನಾಂ, ಮ್ಹಜ್ಯಾ ಮನಾ ಥಾಂಬ್ತಾ-ಮುಗೊ ಭುಕ್.

ಇಂಗ್ಲೆಂಡಾಚೆ ರಾಣ್ಯೆ ಮಾತ್ಯಾರ್ ಆದ್ಲ್ಯಾ ಶೆಕ್ಡ್ಯಾ ಚೆಪೆಂ
ದಿಸತ್ ಎಕ್ಲ್ಯಾಕ್, ಕೊಣ್ ದುಸ್ರ್ಯಾಕ್ ಅಂತ್ರಳಾಂತ್ಲೆಂ ತುಪೆಂ.

ವಾರ್ಯಾ ತಾರ್ವಾರ್ ಬಸೊನ್ ಚೊಯ್ಲ್ಯಾರ್ ಪಾಚ್ಚೆಂ ಸಾತಿಂ ದಿಸ್ತಿತ್
ಸಾವ್ಳೆಕ್ ಪಂದ್ಲ್ಯಾನ್ ಚಲೊನ್ ಗೆಲ್ಯಾರ್ ದುಕಿ ಲೆಗುನ್ ಪಳ್ತಿತ್.

ಮ್ಹಾಕಾ ಮಾತ್ ಚೊಯ್ತಾಂ ಚೊಯ್ತಾಂ ಫುಲೊನ್ ಯೆತಾ ವೋಡ್
ಪಾನಾಂ ಕಣಾಂ ಫಕತ್ ದಿಸ್ತಾ ತುಜಿ-ಮೂ ಲಾಗ್‌ಮೋಡ್.

ಪಾನಾ ಪಾನಾ ನಾಚ್ಚೆಂ ದಿಸ್ತಾಯ್, ಕಳ್ಳಾ ಸಂಗೀತ್ ಖಂಯ್ಚೆಂ?
ಆಸಾ ಕೊಣ್ಣಾ ವಾರ್ಯಾ ಶಿರಾಂ, ತುಕಾ ಮಾತ್ ಕಳ್ಳೆಂ!

ದೆಖೊನ್ ದೆಖೊನ್ ಜಾತಾಂ ಪಿಸೊ, ಥೊಡೆ ಪಾವ್ಲಿಂ ಸುಕೆಂ
ಧನ್ಯ್ ತುಂವೆಂ ಕೆಲ್ಲ್ಯಾ ಪಾನಾಂಕ್ ಕರುಂಕ್ ಪಾಕಾಂ ಮಾಖೆಂ.

ಜಾಣಾಂ ಹಾಂವ್ ಕಾಯ್ಬೆವ್ ಕೊಡು, ಶಮನ್ ಕರ್ತಾ ವ್ಯಾಧಿ
ಇಲ್ಲೆಂ ಕೊಡು ತುಂಯ್ ದೆಕುನ್, ಜಾಲ್ಲೊಂ ಮೊಗಾ ಶಾದಿ!

(ಕರಾಮಾ, ದುಬಾಯ್ ಶೆರಾಂತ್ಲೊ ಏಕ್ ಗಾಂವ್)

ಒಕ್ಟೋಬರ್, 2006

ಕಾಯಬೇವ

ಕರಾಮಾಂತ್ ಕಾಂಪಾನ್ ಕಾಂಪ್ ಕಾಯಬೇವಾಚೆ ರೂಕ್
ದೆಖ್ತಾಂ ಪಾನಾಂ, ಮ್ಹಜ್ಯಾ ಮನಾ ಥಾಂಬ್ತಾ-ಮುಗೊ ಭುಕ್.

इंगलेंडाचे राण्ये मात्यार आदल्या शोकझा चेपें
दिसत एकल्याक, कोण दुसऱ्याक अंत्रळांतलें तुपें.

वारया तारवार बसोन चोयल्यार पाचवीं सातीं दिसतीत
सावळेक पंदल्यान चलोन गेल्यार दुकी लेगुन पळतीत.

म्हाका मात्र चोयतां चोयतां फुलोण येता वोड
पानां कणां फकत दिसता तुजी-मू लागमोड.

पाना पाना नाचचें दिसताय, कळना संगीत खंयचें?
आसा कोण्णा वारया शिरां, तुका मात्र कळचें!

देखोन देखोन जातां पिसो, थोडे पावटीं सुकणें
धन्य तुंवें केल्ल्या पानांक करुंक पाकां माखणें.

जाणां हांव कायबेव कोडू, शमन करता व्याधी
इल्लें कोडू तूंय देकुन, जाल्लों मोगा शादी!

(करामा, दुबाय शेरांतलो एक गांव)

ओक्टोबर, २००६

ಕೊಪ್

ಬಾಪಾಯ್ ಕೊಪಾಂತ್ಲೆಂ ಪಿಯೆ ಪುತಾ, ಸೊಡಿನಾಕಾ ಆವಯ್ಚ್ಯೆಂಯ್
ಹ್ಯಾ ಥೆಂಬ್ಯಾಂನಿ ಸಾಲ್ವಾರ್ ಜಾತಾ, ಜಿವಿತ್ ಕೊಣಾಯ್ಚ್ಯೆಂಯ್!

ಏಕ್ ಥೆಂಬೊ ಬೂದ್‌ಬಾಳಿಚೊ, ಹಿಂವ್ಯಾಯ್ನಾಕಾ ಛಾರೊ
ಘೊಟಾಂ ಕಾಳ್ಜಾಂತ್ ಉಜ್ವಾಡ್ ಪುಲತ್, ಮೊರಾಪಾಸುನ್ ಪುರೊ!

ಏಕ್ ಥೆಂಬೊ ಗಿನ್ಯಾನಾಚೊ, ಮೆಳ್ತಾಂ ತಕ್ಷಣ್ ಪಿಯೆ
ಕಾಳ್ಜಾ ಕುಡಾಂತ್ ಪಿಛಾರ್ ಜಾವ್ನಯ್ ಸುಶೆಗಾತ್ ಜಿಯೆ!

ಏಕ್ ಥೆಂಬೊ ಮಯ್ಪಾಸಾಚೊ, ಗಳಾಯ್ ನಾಸ್ತಾಂ ಆರಾಯ್
ಜಿಣ್ಯೆಂತ್ ಸದಾಂ ಥಂಡಾಯ್ ದೀತ್, ಜಾತಲಿ ತೆನ್ನಾಂ ಖರಾಯ್!

ಏಕಾ ಥೆಂಬ್ಯಾಂತ್ ಕುಟ್ಮಾಜಿಣ್ಯೆ, ರೂಚ್ ಬರಿ ಮೆಳತ್
ಏಕ್ಸುರ್ವಣಾಂತ್ ಘೆಟೊ ಜಾತಾಂ, ಖಿರ್ಚಿ ಕಲಾ ಕಳತ್!

ಘರ್ಜ್ಯಾ ಥೆಂಬ್ಯಾಂ ಪಿಂವ್ಚೆ ಪಯ್ಲೆಂ, ಪಾವ್ಲೊಯ್ ತರೀ ದರ್ಯಾ
ಲ್ಹಾರಾಂ ತುಕಾ ಗಿಳುನ್ ಸೊಡ್ತಿತ್, ಚುಕೊನ್ ಘೆಶಿ ಧಾರ್ಯಾ!

ಒಕ್ಟೋಬರ್, 2006

ಕೊಪ

ಬಾಪಾಯ್ ಕೊಪಾಂತಲೆಂ ಪಿಯೆ ಪುತಾ, ಸೊಡಿನಾಕಾ ಆವಯ್‌ಚೆಂಯ್
ಹ್ಯಾ ಥೆಂಬ್ಯಾಂನಿ ಸಾಲ್ವಾರ್ ಜಾತಾ, ಜಿವಿತ್ ಕೊಣಾಯ್‌ಚೆಂಯ್!

ಏಕ್ ಥೆಂಬೊ ಬೂದ್‌ಬಾಳಿಚೊ, ಹಿಂವ್ಯಾಯ್‌ನಾಕಾ ಛಾರೊ
ಘೊಟಾಂ ಕಾಳ್ಜಾಂತ್ ಉಜ್ವಾಡ್ ಪುಲತ್, ಮೊರಾಪಾಸುನ್ ಪುರೊ!

ಏಕ್ ಥೆಂಬೊ ಗಿನ್ಯಾನಾಚೊ, ಮೆಳ್ತಾಂ ತಕ್ಷಣ್ ಪಿಯೆ
ಕಾಳ್ಜಾ ಕುಡಾಂತ್ ಪಿಛಾರ್ ಜಾವನಯ್ ಸುಶೆಗಾತ್ ಜಿಯೆ!

एक थेंबो मयपासाचो, गळाय नासतां आराय
जिण्येंत सदां थंडाय दीत, जातली तेन्नां खराय!

एका थेंब्यांत कुटमाजिण्ये, रूच बरी मेळत
एकसुरपणांत घेटो जातां, खिरची कला कळत!

घरच्या थेंबयां पिवचे पयलें, पावलोय तरी दर्या
ल्हारां तुका गिळुन सोडतीत, चुकोन घेशी थारया!

ओक्टोबर, २००६

ಮುಜ್ಯಾ ಮೊಗಾಳ್ ಕವಿಂಕ್

ಘಟ್ ಧರಾ ಬರೆಂ ಮೆಳ್ಳಾರ್
ಜಾಂವ್ಕ್ ಪುರೊ ಮೂಟ್ ಮಾತಿ
ಸಾಸ್ವಾ ಬಿಯಾಕ್ ಜೀವ್ ದಿಂವ್ಚಿ
ತೆ ಮಾತ್ಯೆಕ್ ಆಸಾ ಶಾಧಿ

ಘಟ್ ಧರಾ ಪಾತ್ಯೆಣೆಚೊ
ಜಾಂವ್ಕ್ ಪುರೊ ರಾನಾ ರೂಕ್
ತೋಯ್ ರೂಕ್ ಫಳಾಂ ದೀವ್ನ್
ಧಾಂಬಯ್ ತುಜಿ ಕಸ್ಲೀಯ್ ಭುಕ್

ಘಟ್ ಧರಾ ಶೆವೊಟ್ ತುಮ್ಮೊ
ಜಾವ್ಯೆತ್ ಪಯ್ಸ್ ತಾಚಿ ವಾಟ್
ತ್ಯಾಯಿ ವಾಟೆರ್ ಚಲ್ತಾಂ ಚಲ್ತಾಂ
ಪುಲಾಂ ಪುಲ್ತಿತ್ ಘಮ್‌ಘಮಾಟ್

ಘಟ್ ಧರಾ ಜಿವಿತ್ ತುಮ್ಮೆಂ
ಖಿಂಯ್ಚೆಯ್ ಘಡ್ಯೆ ತೆಂ ನಿಸ್ರತ್
ಬರೆ ಜಿಣ್ಯೆಂತ್ ಆಸ್ಲಾರ್ ತಿಬೊ
ಸಂಸಾರ್ ತುಮ್ಮಾಂ ದುರ್ಸತ್!

ಘಟ್ ಧರಾ ಹಾತ್ ಮ್ಹಜೊ
ಸಾಂಡುನ್ ವಚನ್ ಫಾಲ್ಯಾಂ ಜರಿ
ಜಿಣ್ಯೆಂತ್ ತುಮ್ಮಾ ಸದಾಂಕಾಳ್
ವ್ಹಾಳಯ್ತೊಂ ಕವಿತಾ ಝರಿ

ಜೂನ್, 2005

म्हज्या मोगाळ कवींक

घट धरा बरें मेळ्ळ्यार
जांवक पुरो मूट माती
सासवा बियाक जीव दिंवची
ते मात्येक आसा शाथी

घट धरा पात्येणेचो
जांवक पुरो राना रूक
तोय रूक फळां दीवन
थांबयत तुजी कसलीय भुक

घट धरा शेवोट तुमचो
जाव्येत पयस ताची वाट
त्यायी वाटेर चलतां चलतां
फुलां फुलतीत घमघमाट

घट धरा जिवित तुमचें
खंयचेय घडये तें निसरत
बरे जिण्येंत आसल्यार तिबो
संसार तुमकां दुरसत!

घट धरा हात म्हजो
सांडुन वचन फाल्यां जरी
जिण्येंत तुमच्या सदांकाळ
व्हाळयतलों कविता झरी

ज्यून, २००५

ಮಸಣಾಚೊ ಗಾಂವ್

ಎಕಾಚ್ ದಿಸಾ ಪಯ್ಸ್ ಉರ್ದೊಂ ಹಾಂವ್
ಮನ್ ಮ್ಹಜೆಂ ಜಾಲೆಂ ಮಸಣಾಚೊ ಗಾಂವ್

ತುಜ್ಯಾ ಉಸ್ವಾಸಾ ಶಿರಾಂ ನಿರ್ಮಳ್ ಕಮಳಾಂ
ಪೊಲೆ ಪೊಶೆತಾಂ, ಧೊಣ್ವಾ ರಂಗ್ ಮುಖಮಳಾಂ
ಹಾಡ್ತಾಂ, ಸಗೊಚ್ ಬುಡ್ತಾಂ ಸಮ್ಜಿರಾ ಥಳಾಂ
ಮೊಗಾ ಮಯ್ಪಾಸಾಚ್ಯಾ

ಮ್ಹಜ್ಯಾ ತುಜ್ಯಾ ಸಾಳಾಂ ಪಾಳಾಂ
ರೆವ್ಡಲ್ಲೊ ಹೊ ಉಜೋಯ್ ಆದೆಸಾಚ್ಯಾ ಕಾಳಾಂ
ರಡೊನ್ ಅಸ್ಕತ್ ಜಸೊ ತೆಲಾವೀಣ್ ಲಾಂಪ್ಯಾಂವ್
ಮನ್ ಮ್ಹಜೆಂ ಜಾಲೆಂ ಮಸಣಾಚೊ ಗಾಂವ್

ಉಸತಾ ಮಾಂದ್ರಿ ತುಜ್ಯಾ ಉತ್ರಾಂ ಫುಲಾಂ
ಬಸ್ತಾನಾ ಖೆಳೊಂಕ್ ಯೆತಾತ್ ಚಂದ್ರಾಪಿಲಾಂ
ಭರ್ತಾಂ ಭರ್ತಾಂ ಮುಗ್ದನಾಂತ್ ಚಾನ್ನ್ಯಾ ಚಿಲಾಂ
ಮೊಗಾ ಮಯ್ಪಾಸಾಚೆಂ

ಸದಾಂಯ್ ವ್ಹಾಜ್ಚೆಂ ವಿಯೊಲಾಂ
ತಾರಿಯಾಂಕ್ ತಾಂಚ್ಯಾ ಆಜ್ ಮಾತಿಯೆನ್ ಖೆಲಾಂ
ವ್ಹಾಜ್ತಾತ್ ಜಶೆಂ ಮರೊಂಕ್ ತೆಂಕ್ಚೆಂ ಗಾಡಾಂವ್
ಮನ್ ಮ್ಹಜೆಂ ಜಾಲೆಂ ಮಸಣಾಚೊ ಗಾಂವ್

ಕಾಳ್ಜಾಂತ್ ಶಾಸ್ವಿತ್ ತುಜೆಂ ಮೊಗಾ-ರುಕಾ ಪಾಳಾಂ
ವಿಕುನ್ ಜರೀ ವಚನ್ ಮನ್ಶಾಕುಳಾ ಖೆಳಾಂ
ಯೆತಲೊಂ, ಮೊಗಾ ತುಜ್ಯಾಚ್ ಪಾಂವ್ಯಾಂ ಮುಳಾಂ
ಮೊಗಾ ಮಯ್ಪಾಸಾಚ್ಯಾ

ಹ್ಯಾ ಸಂಸಾರಾಚ್ಯಾ ಮೆಳಾಂ
ತುಂ ನಾಸ್ಲ್ಯಾರ್ ಮೆಳ್ತಾತ್ ಮ್ಹಾಕಾ ಘಾಣೆರ್ಯಾಚೆಂ ಫುಲಾಂ
ಹಾಂವ್ ಗಿರೇಸ್ತ್ ತರೀ ಫಕತ್ ಖಾಲಿ ಗುದಾಂವ್
ತುಜೆವೀಣ್ ಜಿವಿತ್ ಮ್ಹಜೆಂ ಮಸಣಾಚೊ ಗಾಂವ್!

ಫೆಬ್ರೆರ್, 2005

मसणाचो गांव

एकाच दिसा पयस उरलों हांव
मन म्हजें जालें मसणाचो गांव

तुज्या उसवासा शिरां निरमळ कमळां
पोले पोशेतां, धोणवा रंग मुखमळां
हाडतां, सगळोच बुडतां समदिरा थळां
मोगा मयपासाच्या

म्हज्या तुज्या साळां पाळां
वडल्लो हो उजोय आदेसाच्या काळां
डोन अस्कत जसो तेलावीण लांप्यांव
मन म्हजें जालें मसणाचो गांव

उसता मांद्री तुज्या उतरां फुलां
वसताना खेळोंक येतात चंद्रापिलां
भरतां भरतां मुगदनांत चान्न्या चिलां
मोगा मयपासाचीं

सदांय व्हाजचीं वियोलां
गरियांक तांच्या आज मातियेन खेलां
व्हाजतात जशें मरोंक तेंकचें गाडांव
मन म्हजें जालें मसणाचो गांव

काळजांत शास्वित तुजीं मोगा-रुका पाळां
वेकुन जरी वचन मनशाकुळा खेळां
मेतलों, मोगा तुज्याच पांव्यां मुळां
मोगा मयपासाच्या

ह्या संसाराच्या मेळां
तूं नासल्यार मेळतात म्हाका घाणेज्याचीं फुलां
हांव गिरेस्त तरी फकत खाली गुदांव
तुजेवीण जिवित म्हजें मसणाचो गांव!



फेब्रेर, २००५

ದೂರಿ ವೊಡ್ವೊ ಖೆಳ್

ದೂರಿ ವೊಡ್ವೊ ಖೆಳ್ ಹೊ
ದೂರಿ ವೊಡ್ವೊ ಖೆಳ್
ಜಿಣೈ ಆನಿ ಮರಣ್ಣ ಮಧ್ಲೊ
ದೂರಿ ವೊಡ್ವೊ ಖೆಳ್

ಎಕೆ ಕುಶೀನ್ ಜಾಂಗ್ಲಾಂ ದಾಕವ್ನ್
ಕೆಂಟಕಿ ಫ್ರಾಯ್ಡ್ ಕುಂಕ್ಡಾಂ
ತೆಲಾಂತ್ ಉಪೈವ್ನ್ ಉಡ್ವೊ ಮಾರ್ಚಿಂ
ಬಿಯಾತಿಣಿ ಸುಂಕ್ಪಾಂ
ಬಗ್ಲೆನ್ ಆಸಾ ಲೈತಾಂವ್, ಬಾಫಾತ್
ಇಂದಾದಾಂತ್ಲೊ ವೊಬೊ
ಬಿಫಾ ಮಾಸಾ ಕಾಟ್ಲಿಸಾಂಚ್ಯೊ
ಆಯ್ಕೊಂವೈತಾತ್ ಬೋಬೊ
ಉಂಡ್ಯಾ ಕಾಪಾಂ ಮಧೆಂ ತಾಂತಿಂ
ಸೊಸೇಜ್ ಆನಿ ಮಾಯೊನೀಸ್
ತ್ಯಾಯಿ ಮಧೆಂ ಭಾಯ್ರ್ ತಿಳ್ತಾ
ಯೆರೊಪಾಂತ್ಲಿ ಚೇಜ್

ಮುಕ್ಲೆ ಕುಶೀನ್ ಬಾಂಧುನ್ ಫಾಲ್ಯಾಂತ್
ಸ್ವಿಮ್ಮಿಂಗಾಚಿಂ ತಳಿಂ
ಫರಾಭಿತರ್ ಧಾಂವೊಂಕ್ ಮೆಳ್ತಾತ್
ರಬ್ಬರಾಚಿಂ ಪೊಳಿಂ
ಮರ್ಜೆತೆಕಿದ್ ಸಗ್ಲೆಂ ಆಸಾ
ಎರೋಬಿಕ್ಸ್, ಯೋಗ
ದುಡು ದೀವ್ನ್ ಫಾಲಿಜೆ ಪಡ್ತಾ
ಮೊಡಸ್ತಾನಾಂ ಲಾಗಾ
ಚರ್ಬೆವೀಣ್ ದುಧಾಂ, ಮಾಸಾಂ
ಉಬ್ಜಯಿಲ್ಲಿ ಮಾಸ್ತಿ
ಪಾಚ್ಚಿ ಕರಂಬ್, ಬೊಲ್ಸಾಂತ್ ಸದಾಂ
ವಿಟಾಮಿನ್ ಸಿಸ್ಲಿ!

ಕೊಣ್ ಜಿಕ್ತಾ, ಕೊಣ್ ಹಾರ್ತಾ
 ದೊರಿ ವೊಡ್ಚ್ಯಾ ಖೆಳಾಂತ್
 ಕೊಣ್ ಸೊಡಿತ್, ಕೊಣ್ ವೊಡಿತ್
 ಪಂತಾಟಾಚ್ಯಾ ಖೆಳಾಂತ್
 ಚರಬ್ ವಾಂಟ್ಲ್ಯಾ ವೆಪಾರ್ಯಾಂಚ್ಯೊ
 ಸಾದ್ತಾತ್ ಪಳೆ ತಾಳಿಯೊ
 ಚರಬ್ ಮೆಜ್ವಾ ದೊತೊರಾಂಚ್ಯೊ
 ತಯಾರ್ ರಾವ್ಲ್ಯಾತ್ ಗುಳಿಯೊ
 ದುಡು ದೀವ್ನ್ ಭಕಾಯ್ ಚರಬ್
 ಜಿರಯ್ ದುಡು ದಿವುನ್
 ಖಿಣಾಕ್ ತರೀ ಗಳಾಯ್ ಜಾಲಿ
 ಯೇತ್ ಯಮ ದೆಂವೊನ್!

ಫೆಬ್ರೆರ್ 2005

ದೊರಿ ವೊಡ್ಚೊ ಖೆळ

ದೊರಿ ವೊಡ್ಚೊ ಖೆळ ಹೊ
 ದೊರಿ ವೊಡ್ಚೊ ಖೆळ
 ಜಿಣ್ಯೆ ಆನಿ ಮರಣಾ ಮಧಲೊ
 ದೊರಿ ವೊಡ್ಚೊ ಖೆळ

ಏಕೆ ಕುಶೀನ ಜಾಂಗ್ಲಾಂ ದಾಕವನ
 ಕೆಂಟಕಿ ಫ್ರಾಯಡ್ ಕುಂಕಡಾಂ
 ತೆಲಾಂತ ಉಪ್ಪೆವನ ಉಡಕ್ಯೊ ಮಾರ್ಚಿಂ
 ಬಿಯಾತಿಣಿ ಸುಂಕಟಾಂ
 ಬಗಲೆನ ಆಸಾ ಲೆತಾಂವ್, ಬಾಫಾತ
 ಇಂದಾಂತಲ್ಯೊ ವೊಬೊ
 ಬಿಫಾ ಮಾಸಾ ಕಾಟಲಿಸಾಂಚ್ಯೊ
 ಆಯಕೊಂವ್ಯೆತಾತ ವೊಬೊ
 ಉಂ । ಕಾಪಾಂ ಮಧೆಂ ತಾಂತಿಂ
 ಸೊಸೆಜ್ ಆನಿ ಮಾಯೋನಿಸ್

त्यायी मधें भायर तिळता
येरोपांतली चीज !

मुकले कुशीन बांधुन घाल्यांत
स्विम्मिंगाचीं तळीं
घराभितर धांवोंक मेळतात
रब्बराचीं फोळीं
मर्जेतेकिद सगळें आसा
ऐरोबिक्स, योगा
दुडू दीवन घालिजे पडता
मोडस्तानां लागा
चरबेवीण दुधां, मासां
उबजयिल्ली मासळी
पाचवी करंब, बोल्सांत सदां
विटामिन सिसली!

कोण जिकता, कोण हारता
दोरी वोडच्या खेळांत
कोण सोडित, कोण वोडित
पंताटाच्या खेळांत
चरब वांटच्या वेपाऱ्यांच्यो
सादतात पळे ताळियो
चरब मेजच्या दोतोरांच्यो
तयार रावल्यात गुळियो
दुडू दीवन भकाय चरब
जिरय दुडू दिवुन
खिणाक तरी गळाय जाली
येत यम देंवोन!

फेब्रेर, २००५

ಎಕಾ ಗುಲೋಬಾಚೆಂ ಉದ್ಯಾನ್

ತುಂ ಎಕ್ಲೊಚ್ ಗುಲೋಬ್, ಮ್ಹಜೆಂ ಉದ್ಯಾನ್
ಪೊಳ್ಕುಂಕ್ ಗಳಾಯ್ ಜಾಲಿ, ಜಿವಿತ್ ಜಾಲೆಂ ಮಧ್ಯಾನ್

ಮಾತ್ಯೆಮುದ್ಯಾ ಜಿವಾಂತ್ ಮ್ಹಜ್ಯಾ ಉಸ್ವಾಸಾ ಶಿರ್ ದಿಲಿ
ಉಡ್ಕಾಣಾಂನಿ ನಾಚ್ಲೊಂ ಹಾಂವ್, ಕಳ್ತಾಂ ಮ್ಹಜೊ ಪಿರಾಣ್
ಫಾವೊ ತುಂವೆಂ ಕೆಲ್ಲೊ ಮ್ಹಣೊನ್ ಜಿವಿತ್ ಜಾಲೆಂ ಮಧ್ಯಾನ್

ಇಷ್ಟಾಂ-ಮಂತ್ರಾಂ ಕುಟ್ಮಾನ್ ಮ್ಹಜ್ಯಾ ಪೊಕ್ಸುನ್ ಖೆಲಿ ಶಿರಿ
ಶೆವ್ಪೊನ್ ಗೆಲ್ಲೊಂ ಧರ್ಣಿಚೆರಿ, ತರಿ ಮ್ಹಜೆಂ ಗಿರಾಣ್
ತುಂವೆಂ ನಿತಳ್ ಕೆಲ್ಲೆಂ ಚಿಂತಾಂ, ಜಿವಿತ್ ಜಾಲೆಂ ಮಧ್ಯಾನ್

ಎಕಾ ಬರ್ಯಾ ಉತ್ರಾಕ್ ಆಶೆವ್ನ್ ಸಮಾಧಾನ್ ಚುರೊ
ಗೀತಾ ವಾಚುಂಕ್ ಮೆಳ್ಳೆಂ ಆತಾಂ, ಬೈಬಲ್ ಆನಿ ಖುರಾನ್
ಬರಿಂ ಉತ್ರಾಂ ವೆಂಗೆಂತ್ ಖೆಳ್ತಾಂ, ಜಿವಿತ್ ಜಾಲೆಂ ಮಧ್ಯಾನ್

ಗಳಾಯ್ ಕಿತ್ಯಾಕ್ ಕೆಲಿ ಹಾಂವೆಂ, ಅರ್ಥೆಂ ಕಾಬಾರ್ ಜಿಣೆಂ
ಹ್ಯಾಯಿ ವಗ್ತಾ ಮ್ಹಜೆಂ ವೀಣೆಂ, ಥಾಂಬವ್ನ್ ಆಪ್ಲೆಂ ರುದಾನ್
ಕರುಂಕ್ ಸ್ತುತಿ ಲಾಗ್ತಾಂ ತುಜಿ, ಜಿವಿತ್ ಜಾಲೆಂ ಮಧ್ಯಾನ್

ಒಕ್ಟೋಬರ್, 2004

एका गुलोबाचें उद्यान

तूं एकलोच गुलोब, म्हजें उद्यान
वोळकुंक गळाय जाली, जिवित जालें मध्यान

मात्येमुद्या जिवांत म्हज्या उसवासा शिर दिली
उडकाणांनी नाचलों हांव, कळतां म्हजो पिराण
फावो तुंवें केल्लो म्हणोन जिवित जालें मध्यान

इष्टां-मंत्रां कुटमानं म्हज्या पोकलून खेली शिरी
शेवटोन गेल्लों धर्णिचेरी, तरी म्हजें गिराण
तुंवें नितळ केल्लें चिंतां, जिवित जालें मध्यान

एका बऱ्या उतराक आशेवन समाधान चुरो
गीता वाचुंक मेळ्ळें आतां, बैबल आनी खुरान
बरीं उतरां वेंगेंत खेळतां, जिवित जालें मध्यान

गळाय कित्याक केली हांवें, अरधें काबार जिणें
ह्यायी वगता म्हजें वीणें, थांबवन आपलें रुदान
करुंक स्तुती लागतां तुजी, जिवित जालें मध्यान

ओक्टोबर, २००४

ಬೂಸಾ

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ಖಾಣಾಂ ಹಾಡುನ್ ಬೂಸಾ ಆಯ್ಲ್ಯಾತ್
ಪೊಟಾಂ ತುಮ್ಮಿಂ ಪುಸಾ

ಹಾತ್ ಮುಕಾರ್ ಹಾಡ್ಜೆ ಆದಿಂ
ಭೊರ್ಣ್ಯೊ ಭರಾ ತೆಲಾ
ತೆಲಾಂ ನಾಂತರ್ ಫಿಕ್ರಿರ್ ನಾಕಾ
ರಗ್ತಾಂ ತುಮ್ಮಿಂ ಪಿಳಾ

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ವಸ್ತುರ್ ಹಾಡ್ನ್ ಬೂಸಾ ಆಯ್ಲ್ಯಾತ್
ತಿಕ್ಕೆ ನಾಗ್ಡಿಂ ನಾಚಾ

ಥೊಡೊ ವೇಳ್ ಅಶೆಚ್ ಆಸೊಂ
ಉಗ್ತೆ ತುಮ್ಮೆ ಪಾನೆ
ವಸ್ತುರ್ ತುಮಿ ನ್ಹೆಸ್ತೆ ಆದಿಂ
ಭಾಗಂವ್ಕ್ ಆಮ್ಚೆ ತಾನೆ

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ಜೂಂ, ನಾಂಗೊರ್ ಹಾಡ್ನ್ ಆಯ್ಲ್ಯಾತ್
ಗಾಂವ್ ನವ್ಯಾನ್ ಕೊಸಾ

ಪೀಕ್ ಜರಿ ಬರೆಂ ಜಾಲೆಂ
ತುಮ್ಮಾಂಚ್ ತಾಚೊ ಫಾಯ್ದೊ
ನಾಂಗ್ರಾಕ್ ಆಮ್ಚ್ಯಾ ಭಾಡೆಂ ದೀಂವ್ಕ್
ಬಾಂದ್ತಾ ತುಮ್ಮಾಂ ಕಾಯ್ದೊ

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ಬೊಂದುಕೆಂಚೊ ಫಾರಾಂ ನಾದ್
ಚ್ಯಾರ್ ದಿಸಾಂಕ್ ಸೊಸಾ

ಚ್ಯಾರ್ ದಿಸಾಂ ಕಾಬಾರ್ ಜಾಯ್ನಾ
ಚ್ಯಾರ್ ವರ್ಸಾಂ ರಾವ್ತಾಂವ್
ಆಕಾಂತ್‌ವಾದಾ ಜಿಡಿಂ ಸಗ್ಳಿಂ
ಬೊಂದುಕೆನ್ ಚಿರ್ತಾಂವ್

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ತಾಂಚೆಲಾಗಿಂ ದೇವ್ ಶೀದಾ
ಸಂಪರ್ಕ್ ದವರ್ನ್ ಆಸಾ

ತಾಂಣಿ ಜರಿ ವಾಯ್ ಸೊಡ್ಲೆ
ಆಸ್ಲೆಂ ತಾಂಕಾಂ ಬೆಸಾಂವ್
ಆಮ್ಕಾಂ ಜರಿ ಗರ್ಜ್ ಪಡತ್
ಕೊಣಾಕ್ ಜಾಯ್ ಪಾಶಾಂವ್!

ಬೂಸಾ, ಬೂಸಾ, ಬೂಸಾ, ಬೂಸಾ
ಆಮೆರಿಕಿ ಬೂಸಾ
ಆಯ್ಲೆ, ರಾಷ್ಟ್ರೆ, ಖಾವ್ನ್ ಧಾಂವ್ಲೆ
ಸಾಂಗೊನ್ ಆಮ್ಕಾಂ ಕುಸಾ!

ಒಕ್ಟೋಬರ್, 2004

बूसा

बूसा, बूसा, बूसा, बूसा
आमेरिकी बूसा
खाणां हाडुन बूसा आयल्यात
पोटां तुमचीं पुसा

हात मुकार हाडचे आदीं
भोरण्यो भरा तेला
तेलां नांतर फिकिर नाका
रगतां तुमचीं पिळा

बूसा, बूसा, बूसा, बूसा
आमेरिकी बूसा
वस्तुर हाडन बूसा आयल्यात
तिके नागडीं नाचा

थोडो वेळ अशेच आसों
उगते तुमचे पाने
वस्तुर तुमी न्हेसचे आदीं
भागंवक आमचे ताने

बूसा, बूसा, बूसा, बूसा
आमेरिकी बूसा
जूं, नांगोर हाडन आयल्यात
गांव नव्यान कोसा

पीक जरी बरें जालें
तुमकांच ताचो फायदो
नांग्राक आमच्या भाडें दींवक
बांदता तुमकां कायदो

बूसा, बूसा, बूसा, बूसा
आमेरिकी बूसा
बोंदुकेंचो फारां नाद
च्यार दिसांक सोसा

च्यार दिसां काबार जायना
च्यार वरसां रावतांव
आकांतवादा जिडीं सगळीं
बोंदुकेन चिरतांव

बूसा, बूसा, बूसा, बूसा
आमेरिकी बूसा
तांचेलागीं देव शीदा
संपर्क दवरन आसा

तांणी जरी वाय सोडले
आसलें तांकां बेसांव
आमकां जरी गर्ज पडत
कोणाक जाय पाशांव!

बूसा, बूसा, बूसा, बूसा
आमेरिकी बूसा
आयले, रावले, खावन धांवले
सांगोन आमकां कुसा!

ओक्टोबर, २००८


ಪ್ರಕೃತಿಚೂ ಪಾಸ್

ಸಂಸಾರಾಂತ್ಲೆಂ ಸರ್ವಯ್ ಮ್ಹೆಳೆಂ
ತಶೆಂ ಸರ್ವಯ್ ಮ್ಹೆಳ್ಯಾಂಕ್
ಥಳಾಂತ್ ಸಾಂಡುನ್
'ರೊಹ್ಪಾಂಗ್ ಪಾಸಾ'ಚ್ಯಾ ಮಸ್ತಕಾರ್ ಬಸೊನ್
ಮೊಳ್ಬಾಥಾವ್ನ್ ಪಾವ್ತೆಂವ್ಚೊ
ಮಯ್ಪಾಸಾಚೊ ಸ್ವಾಸ್ ಸೆವ್ನ್
ಮೊಳ್ಬಾಪೊಂದ್ಲೆ ವಿಸ್ತಾರಾಯೆಂತ್
ಹಾಂವೆ ಮ್ಹಜೆ ಬಾವ್ಲೆ ವಿಸ್ತಾರಾಯ್ಲೆ
ತಳಾತ್ ಉದಾರೆ ಕರುನ್!

ಯುಗಾಂ ಯುಗಾಂನಿ
ಮೊನ್ಯಾಂನಿ ಮೊಳ್ಲೆಲ್ಲೊ
ಸುರ್ಯಾದೇವ್
ದೊನ್ಪಾರಾಂಚ್ಯಾ ಮೊಡಾಂ ಮದ್ಲ್ಯಾನ್
ಮೊನ್ಯಾನೀಂಚ್ ಉಲಯ್ಲೊ ಮ್ಹಜೆಲಾಗಿಂ:
“ಮಾತ್ಸೊ ಮೋಗ್ ಪೋತ್ ಮ್ಹಜೆರ್
ಹಾತಾರ್ ತುಜ್ಯಾ ವಿಶೆವ್ ಘೆತಾಂ
ಖಿಣಾಕ್ ವಚೊಂ ಸಂಸಾರ್ ರಜೆರ್”

ತೊ ಬಸ್ಲೊ ಮ್ಹಜ್ಯಾ ಹಾತಾಂಚೆರ್
ಸವ್ಯಾಸ್ ಮ್ಹಜ್ಯಾ ಮನಾಚೆರ್
ಮ್ಹಜ್ಯಾ ಕಾಳ್ಜಾಚೆರ್
ಆನಿ ಸಗ್ಳೊಚ್ ಮ್ಹಜೆರ್

ಆತಾಂ ತಾಚ್ಯಾಂತ್ ಹಾಂವ್
ಸೊಧುಂಕ್ ಮೆಳ್ಳೊನಾ
ಆನಿ ಮ್ಹಜ್ಯಾಂತ್ ತೊ
ಕಾಡುಂಕ್ ಕೆಳ್ಳೊನಾ



‘ರೊಹ್ಪಾಂಗ್ ಪಾಸಾ’ಚೆ ಪಲ್ತಡಿಚೊ
ಪಾಸ್ ಹೊ ಆಮ್ಚೊ
ಹ್ಯಾ ಪಾಸಾಂತ್ಲೆಂ ಕೊಣ್‌ಯ್ ಸುಟನಾ,
ಪಾಟಿಂ ಪರ್ತನಾ -
ಥಳಾಂತ್ಲ್ಯಾ ಮ್ಹೆಳ್ಯಾಕ್!

ಹಾಂಗಾಸರ್ ಸಗ್ಳೆಂ ಶಾಂತ್
ನಾ ಕಸ್ಲೀಯ್ ಭಿರಾಂತ್
ಖಿಣಾ ಕಣಾಂತ್
ಕವಿತೆಚಿಂ ಪುಲಾಂ ಮನಾಂತ್
ನಕ್ತಿರಾಂಚಿ ಮಾಳಾ ಗಳ್ಯಾಂತ್
ಮುಕ್ತಿಚಿಂ ಕಿರ್ಣಾಂ ದೊಳ್ಯಾಂತ್

ಹಾಂಗಾಸರ್ ಸಂಸಾರ್-ಸರ್ಗಾಚ್ಯಾ
ಫರಕಾಚೊ ಪಡ್ವೊ ಪಿಂಜುನ್
ಉಗ್ತಿ ಪಡ್‌ಲ್ಲೆ ರಂಗ್‌ಮಾಂಚಿಯೆರ್
ಸೀತೆಚ್ಯಾ ಭುರ್ಗ್ಯಾಂಕ್
ನಾರ್ಪುರೆನಾಚಿ ಆವಯ್ ಪಾನೊ ಖಾವಯ್ತಾ,
ಪೈಗಂಬರ್ ಪಾಯಾಂಕ್ ಪಾಂಯ್ವಣಾಂ
ಬಾಂದುನ್ ನಾಚ್ತಾ
ಆನಿ ರಡ್ವಾ ಭುರ್ಗ್ಯಾಂಕ್
ಖೆಳಯ್ತಾ, ಭುಜಯ್ತಾ
ರಾಮಾಚೆಂಯ್ ಮನ್ ಪಿಸ್ವಯ್ತಾ

ಕವಿತೆಂಚ್ಯಾ ದಾಸಾಕ್ ರೆವ್ಡಲ್ಲೊ
ಪಾಸಾಂಚೊ ಪಾಸ್ ಹೊ
ಪ್ರಕೃತಿಚೊ ಪಾಸ್
‘ರೊಹ್ಪಾಂಗ್ ಪಾಸಾ’ಚೆ ಪಲ್ತಡಿಚೊ!

ಆಗೋಸ್ಟ್, 20

प्रकृतिचो पास

संसारांतलें सरवय म्हेळें
तशें सरवय म्हेळ्यांक
थळांत सांडुन
‘रोहटांग पासा’च्या मस्तकार बसोन
मोळबाथावन पावशेंवचो
मयपासाचो स्वास सेवन
मोळबापोंदले विस्तारायेंत
हांवे म्हजे बावळे विस्तारायले
तळात उदारे करुन!

युगां युगांनी
मोन्यांनी मोळल्लो
सुर्यादेव
दोनपारांच्या मोडां मदल्यान
मोन्यानींच उलयलो म्हजेलागीं:
“मात्सो मोग वोत म्हजेर
हातार तुज्या विशेव घेतां
खिणाक वचों संसार रजेर”

तो बसलो म्हज्या हातांचेर
सवकास म्हज्या मनाचेर
म्हज्या काळजाचेर
आनी सगळोच म्हजेर

आतां ताच्यांत हांव
सोधुंक मेळ्ळोना
आनी म्हज्यांत तो
काडुंक कळ्ळोना

‘रोहटांग पासा’चे पलतडिचो
पास हो आमचो
ह्या पासांतलें कोणय सुटना,
पाटीं परतना -
थळांतल्या म्हेळ्याक !

हांगासर सगळें शांत
ना कसलीय भिरांत
खिणा कणांत
कवितेचीं फुलां मनांत
नक्तिरांची माळा गळ्यांत
मुक्तिचीं किरणां दोळ्यांत

हांगासर संसार-सरगाच्या
फरकाचो पडदो पिंजुन
उगती पडल्ले रंगमांचियेर
सीतेच्या भुरग्यांक
नाझरेनाची आवय पानो खावयता,
पैगंबर पायांक पांयजणां
बांदुन नाचता
आनी रडच्या भुरग्यांक
खेळयता, भुजयता
रामाचेंय मन पिसवयता

कवितेंच्या दासाक रेवडल्लो
पासांचो पास हो
प्रकृतिचो पास
रोहटांग पासा चे पलतडिचो !

आगोस्त, २०

ಗಯ್ಲಲ್

ಸುಖಾಚೆ ಭರ್ತೆಂತ್, ದುಕಾಚೆ ಸುಕ್ತೆಂತ್, ಮೆಳತ್ ರಾಸ್ ಮಯ್ಪಾಸ್
ರಾಶಿಂತ್ಲೆಂ ಕುಸ್ಕುಟ್ ಪೊಟ್ಟುಂಕ್ ಗೆಲ್ಯಾರ್ ಗಳ್ಯಾಕ್ ಪಾಸ್ ಮಯ್ಪಾಸ್

ಭಿಕಾರಿ ಎಕ್ಲೊ ಪೆಜೆಚ್ಯಾ ನಿಸಾ ಭೊಂವ್ತಾಲೊ ಘರಾನ್ ಘರಾ
ಮೆಳ್ತಾಲೆ ತಾಕಾ ಶಿರಾಪ್ ಸೊವೆ, ಸುಣ್ಯಾಂಕ್ ಮಾಸ್ ಮಯ್ಪಾಸ್

ಸೊನಾರಾ ಲಾಗಿಂ ಪೆಟುಂಕ್ ಸೊನೆಂ ದಿತಾಲಿಂ ಗಾಂವ್ಚಿಂ ಬಾಯ್ಲಾಂ
ಪೆಟಾನಾ ಸೊನಾರ್ ಖಾತಾಲೊ ಥೊಡೆಂ, ಜಳವ್ನ್ ಖಾಸ್ ಮಯ್ಪಾಸ್

ಪುರಾಸಾಣೆನ್ ದಿಸಾಚೆ ಗಜ್ಜೆರ್ ನಿರ್ದೊಂಕ್ ವೆತಾಂ ಸುರ್ಯೊ
ತಳ್ಳಳ್ಜ್ಯಾ ಸಂಸ್ರಾಕ್ ಮ್ಹಣಾಲೊ ಮಾಗೊನ್, 'ಏಕ್ ದೀಸ್ ಲಾಸ್ ಮಯ್ಪಾಸ್'

ಸಾರವ್ನ್ ಲೊಣಿ ದಿಲ್ಯಾರ್ ಉಂಡೊ ಮೊಗಾನ್ ಮ್ಹೊಂವ್‌ಚ್ ಗಳ್ಯಾ
ದುಬ್ಳ್ಯಾನ್ ದಿಲೊ ಕಣ್ಯಾರೊ ಕುಂಡೊ ಖಿಣಾನ್ ನಾಸ್ ಮಯ್ಪಾಸ್

ತುಜೋಗೊ ಹುಸ್ಕೊ ಕಾಳ್ಜಾನ್ ಪೊಸ್ಕೊ ಕೆಲಾ-ಗೊ ಮ್ಹಜೆ ರಾಣಿಯೆ
ಸಾಸ್ಣಾಚ್ಯಾ ಸಾಸ್ಣಾ ತುಜೆರ್ ವೊತ್ತಾಂ ಮ್ಹಜೋಚ್ ಸ್ವಾಸ್ ಮಯ್ಪಾಸ್

ಸಪ್ಟೆಂಬರ್, 2003

ಗಝಲ

ಸುಖಾಚೆ ಭರತೆಂತ್, ದುಕಾಚೆ ಸುಕ್ತೆಂತ್, ಮೆळತ ರಾಸ ಮಯಪಾಸ
ರಾಶಿಂತ್ಲೆಂ ಕುಸ್ಕುಟ್ ಪೊಟ್ಟುಂಕ್ ಗೆಲ್ಯಾರ್ ಗಳ್ಯಾಕ್ ಪಾಸ ಮಯಪಾಸ

ಭಿಕಾರಿ ಎಕ್ಲೊ ಪೆಜೆಚ್ಯಾ ನಿಸಾ ಭೊಂವ್ತಾಲೊ ಘರಾನ್ ಘರಾ
ಮೆळತಾಲೆ ತಾಕಾ ಶಿರಾಪ್ ಸೊವೆ, ಸುಣ್ಯಾಂಕ್ ಮಾಸ ಮಯಪಾಸ

ಸೊನಾರಾ ಲಾಗಿಂ ಪೆಟುಂಕ್ ಸೊನೆಂ ದಿತಾಲಿಂ ಗಾಂವ್ಚಿಂ ಬಾಯ್ಲಾಂ
ಪೆಟಾನಾ ಸೊನಾರ್ ಖಾತಾಲೊ ಥೊಡೆಂ, ಜಳವನ ಖಾಸ ಮಯಪಾಸ

पुरासाणेन दिसाचे गजडेर निदोंक वेतां सुर्यो
तळमळच्या संस्राक म्हणालो मागोन, 'एक दीस लास मयपास'

सारवन लोणी दिल्यार उंडो मोगान म्होंवच गळता
दुबळ्यान दिलो कण्यारो कुंडो खिणान नास मयपास

तुजोगो हुसको काळजान पोसको केला-गो म्हजे राणिये
सासणाच्या सासणा तुजेर वोत्तां म्हजोच स्वास मयपास

सेतेंबर, २०

ಆಮಾಲಾಂಚಿಂ ವಾಯ್ನಾಂ

ಪಿಯೆತಾಯ್ ತರ್ ಪಿಯೆ ಕೊಪಾಂ
ಭರುನ್ ಭರುನ್ ವಾಯ್ನಾಂಚಿಂ
ಆಡ್ಲ್ಯಾಂತ್ ನ್ಹಯ್, ಬಾರಾಂತ್ ನ್ಹಯ್ -
ಬರ್ಯಾ ಮನಾಚ್ಯಾ ಮನ್ಶಾಂಚಿಂ

ಬರ್ಯಾ ಮನ್ಶಾಂಚೆ ಪಳೆ ದೊಳೆ
ಮಯ್ಪಾಸಾಚಿಂ ಮ್ಹಯ್ನಾಂ
ತಾಂಚ್ಯಾ ಹರೈಕ್ ಉತ್ರಾಂತ್ ಆಸಾತ್
ನಶಾ ದಿಂವ್ಚಿಂ ವಾಯ್ನಾಂ

ತಾಂಚ್ಯಾ ಮನಾಂತ್ ಮನಾಂಚ್ ಮನಾಂ
ಹುಸ್ಕೊ ಹರೈಕ್ ಮನಾಂ
ಬರ್ಯಾ ಫಾಲ್ಯಾ ಆಮ್ಚೆರ್ ವೊಲ್ಲಿಂ
ಪಿಯೆತಾ ತಿಂ ವಾಯ್ನಾಂ

ಬರೆ ಮನಿಸ್ ದೆವಾಬರಿ
ಮಾಗನಾಸ್ತಾಂ ದಿತಾತ್
ತಾಂಚ್ಯಾ ಮೊಗಾರ್ ಕೊಣ್‌ಯ್ ಪಡ್ಲೆ
ಖಿಣಾನ್ ಭಾಯ್ರ್ ಪಡ್ತಾತ್

ಪಡ್ಲ್ಯಾರ್ ಪಡೊಂ ಶರೀರ್ ಭಾಯ್ರ್
ಜಿವಿತ್ ದುಬ್ಳೆಂ ಜಾಯ್ನಾ
ಸಾಸ್ಣಾಕ್ ಗಿರೇಸ್ತ್ ಜಾಂವ್ಚ್ಯಾಕ್ ಪಿಯೆ
ಆಮಾಲಾಂಚಿಂ ವಾಯ್ನಾಂ

ಸಪ್ಟೆಂಬರ್, 2003

आमालांचीं वायनां

पियेताय तर पिये कोपां
भरुन भरुन वायनांचीं
आड्ड्यांत न्हय, बारांत न्हय -
बरया मनाच्या मनशांचीं

बरया मनशांचे पळे दोळे
मयपासाचीं म्हयमां
तांच्या हरयेक उतरांत आसात
नशा दिंवचीं वायनां

तांच्या मनांत मनांच मनां
हुसको हरयेक मनां
बरया फाल्या आमचेर वोतलीं
पियेता तीं वायनां

बरे मनीस देवाबरी
मागनासतां दितात
तांच्या मोगार कोणय पडले
खिणान भायर पडतात

पडल्यार पडों शरीर भायर
जिवित दुबळें जायना
सासणाक गिरेस्त जांवच्याक पिये
आमालांचीं वायनां

सेतेंबर, २००

ಕವಿ

ಪೆಣೆರ್ ಘೆವ್ನ್ ವೆಳೆರ್ ಬಸ್ತಾ
ಕೊಂಕ್ಣಿ ಕವಿ
ಯಾಂತುಲಿಂ ಮೊತಿಯಾಂ ವಿಂಚ್ಚಿ
ಕೊಂಕ್ಣಿ ದಿಲ್ಯಾ ಚಾವಿ

ಗುದ್ಕಾಂತ್ ಪೆಣೆರ್ ಘಾಲಾಂ ಮಾತ್
ಮಿಳ್ಳಿಂ ಶಿಂಪಿಯೊ ಕರ್ಲಾಂ
ಮಾಶೆಚ್ಯೊ ಮೆಂಜಿ ಕುರ್ಲೊ
ಯಾಸ್ ತಾಂಚೆಂ ಇರ್ಲಾಂ

ಮಸ್ತಾನ್ ಪೆಣೆರ್ ಘಾಲ್ತಾಂ ಘಾಲ್ತಾಂ
ಕೈತ್ ಲ್ಹಾರ್ ಮಾರ್ಲೆಂ
ಪೆಣೆರಾಂತು ವಿಣಾಭಿತರ್
ದ್ವಳ್ ಉದಕ್ ಭರ್ಲೆಂ

ಉದಕ್ ಜಿರ್ತಾಂ ಝಳ್ಕೆಕ್ ಆಯ್ಲೆ
ಮಕೆ ಕಾಪೂರ್ ಗೊಂಡೆ
ನಾಂಗೊಂಕ್ ಮ್ಹಾಕಾ ನಾಕಾ ತರಿ
ಕಸ್ಲೆ ತಾಂತುಂ ಲೆಂಡೆ

ಕರೈಕ್ ಪಾವ್ಪಿಂ ಹಾರ್ ದೆಕುನ್
ನಾವಯ್ಲೊನಾ ಸೊಧ್
ಮಸ್ತಾನ್ ಪೆಣೆರ್ ಬುಡಯ್ತಾನಾ
ಮಿಳ್ಳೊ ತಾಕಾ 'ನಿರೋಧ್'

ಉದೆವಾಚೆರ್ ಗೆಲ್ಲೊ ಆಮ್ಚೊ
ಸ್ತಮ್ ಪಾಸುನ್ ಗಾಳಾ
ನಾಸ್ತಾಂ ಮೊತಿಂ, ಬಿರ್ಲಾ ಮತಿಂ
ಜೂನ್ ಕುಸಡ್ ದಾಳಾ

ಪೆಣೆರ್ ಫಕತ್ ಪಾವನಾ-ರೆ
ದರ್ಯಾಂತ್ ಬುಡೊಂಕ್ ಶಿಕ್
ಮೊತಿಯಾಂ ಗುಂತುನ್ ಕವಿತಾ ರಚ್ಚಿ
ಆಪ್ಣಾಯ್ತೊಯ್ ಜೀಕ್!

ಆಗೋಸ್ತ್,

ಕದವಣ್ತಲೊ ಕವಿ

ಪೆಣೆರ್ ಘೆವನ ವೆಲೆರ್ ಬಸಲಾ
ಆಮಚೊ ಕೊಂಕಣಿ ಕವಿ
ದರ್ಯಾತುಲಿಂ ಮೊತಿಯಾಂ ವಿಂಚ್ಚಿ
ಕೊಣೆಂಕಿ ದಿಲ್ಯಾ ಚಾಕಿ

ಉದಕಾಂತ್ ಪೆಣೆರ್ ಘಾಲಾಂ ಮಾತ್ರ
ಮೆಣ್ಣಿಂ ಶಿಂಪಿಯೊ ಕರಲಾಂ
ಆಮಾಶೆಚ್ಯೊ ಮೆಂಜಿ ಕುರಲ್ಯೊ
ಮಾಸ್ ತಾಂಚೆಂ ಇರಲಾಂ

ದುಸ-ನ್ಯಾನ್ ಪೆಣೆರ್ ಘಾಲತಾಂ ಘಾಲತಾಂ
ಜೈತ್ ಲಹಾರ ಮಾರಲೆಂ
ಪೆಣೆರಾಂತೂ ಖಿಣಾಭಿತರ್
ಕದವಣ್ ಉದಕ ಭರಲೆಂ

ಉದಕ ಜಿರತಾಂ ಝळಕೆಕ್ ಆಯಲೆ
ಸುಕೆ ಕಾಪೂರ್ ಗಾಂಢೆ
ಸಾಂಗಾಂಕ್ ಮಹಾಕಾ ನಾಕಾ ತರಿ
ಆಸಲೆ ತಾಂತೂ ಲೆಂಢೆ

ಹರಯೆಕ್ ಪಾವಟಿಂ ಹಾರ ದೆಕುನ್
ರಾವಯಲೊನಾ ಸೊಧ

परत्यान पेणेर बुडयताना
मेळ्ळो ताका 'निरोध'

उदेवाचेर गेल्लो आमचो
अस्तम पासुन गाळता
नासतां मोतीं, खिरला मतीं
आजून कुसड दाळता

पेणेर फकत पावना-रे
दर्यांत बुडोंक शिक
मोतियां गुंतुन कविता रचची
आपणायतालोय जीक!

आगोस्त, २००३



ಎಚ್ಚೆಮ್ಮಾಚಿಂ ಉತ್ರಾಂ ಚೊರಿ ಕೆಲ್ಲ್ಯಾಚಿ ಕವಿತಾ

ಉತ್ರಾಂಕ್ ತುಜ್ಯಾ ಭಾಂಗರ್ ಮೋಲ್
ಚಿಂತ್ಲೆಂ ಥೊಡಿಂ ಚೊರ್ಯಾಂ
ಕಾಳೀಜ್ ಮ್ಹಜೆಂ ಜಾಲಾಂ ರಿತೆಂ
ಚಿಂತ್ಲೆಂ ಥೊಡಿಂ ಭರ್ಯಾಂ

ಭರ್ತಾಂ ಭರ್ತಾಂ ಭರ್ತಿ ಆಯ್ಲಿ
ಪೊಳುನ್ ಧಾಂವ್ಲಿ ಸುಕ್ತಿ
ಉಸ್ಮಡ್ಚ್ಯಾ ಕೊಂಕ್ಣಿ ಕಾಳ್ಜಾನ್
ಖಿಣಾನ್ ಜೊಡ್ಲಿ ಮುಕ್ತಿ

ಎಕಾ ಉತ್ರಾಂತ್ ರಂಗಾಳ್ ಧೊಣು
ಎಕಾಂತ್ ನಿತಳ್ ಝರಿ
ಎಕಾ ಉತ್ರಾಂತ್ ಗಾಣೆಂ ಸಂಗೀತ್
ಎಕಾಂತ್ ನಾಚ್ತಾತ್ ನಾರಿ

ಉತ್ರಾ ಉತ್ರಾಂತ್ ಉರ್ಬೆ ಉಲೆ
ಉಲಂವ್ಕ್ ಲಾಗತ್ ಭೆರೊ
ಮ್ಹಾಕಾ ತರಿ ಸಾಸ್ಣಾ ಸಾಸ್ಣಾಕ್
ಕವಿ ಉರ್ಬ್ಜ್ಯಾಕ್ ಪುರೊ

ದರ್ಯಾ ಥೆಂಬೆ ಚೊರ್ಲ್ಯಾರ್ ಕಿತೆಂ
ದರ್ಯೊ ದುಬ್ಳೊ ಜಾಯ್ನಾ
ಉತ್ರಾಂ ತುಜಿಂ ಸಗ್ಳೆ ಚೊರುಂ
ಸುಕ್ತೆ ತಸಲೆಂ ಕಾಂಯ್ ನಾ

ಜುಲಾಯ್, 2003

चुचेम्माचीं उतरां चोरी केल्ल्याची कविता

तरांक तुज्या भांगर मोल
घेंतलें थोडीं चोरयां
गळीज म्हजें जालां रितें
घेंतलें थोडीं भरयां

तरां भरतां भरती आयली
ठुन धांवली सुकती
स्मडच्या कोंकणी काळजान
वेणान जोडली मुकती

का उतरांत रंगाळ धोणू
कांत नितळ झरी
का उतरांत गाणें संगीत
कांत नाचतात नारी

तरा उतरांत उरबे उले
लंवक लागत भेरो
हाका तरी सासणा सासणाक
वी उरच्याक पुरो

र्या थेंबे चोरल्यार कितें
र्यो दुबळो जायना
तरां तुजीं सगळे चोरूं
मुकचे तसलें कांय ना

जुलाय, २००३

ವಾಟ್

ಹಿ ಮಾಟ್ ಪಡ್ಲಿ ವಾಟ್
ಪಾಟ್ ಕರ್ನ್
ಸಾಟ್ ಸುಮಾನ್ ಸರ್ಲೆ

ನ್ಯಾಶನಲ್ ಹಾಯ್‌ವೇಚೆರ್ ಧಾಂವ್ಡಾಂವ್ಚಿ
ಟ್ಯಾಂಕರಾಬರಿ
ಹಾಂವೆಂ ಹಿ ವಾಟ್ ಗುಡ್ಡಾಯಿಲ್ಲಿ
ಫಿಕಿರ್ ನಾಸ್ತಾಂ
ತವಳ್ ತವಳ್ ಜೆಮೆವ್ನ್
ಖಿಂಯ್ ವ್ಹರ್ನ್ ಪಾಯ್ತಾ ಚಿಂತಿನಾಸ್ತಾಂ
ಅನ್ಬೋಗಾಚೆ ಅಸ್ಕತ್ಕಾಯೆಚಿಂ ಟಯರಾಂ ಪುಟೊನ್
ರಾಜ್‌ರಸ್ತ್ಯಾ ಬಗ್ಲೆಚೆ ಝಿರಿಯೆಂನಿ
ಕಿತ್ಲೆಪಾವ್ಚಿಂ ಟ್ಯಾಂಕರ್ ಪರ್ತಲ್ಲೆಂ ನಾ?

ವಾಂಚೊನ್ ಉರ್ಲಾಂ ಹಾಂವ್
ಆಂಬ್ರಾವಯ್ಲ್ಯಾ ಕುಪಾಂ ಪೊಂದ್ಲ್ಯಾ
ಖಿಂಯ್ಚ್ಯಾಕಿ ದಿಸನಾಸ್ಚೆ
ದಯೆಚೆ ಶಿರೆಕ್ ಲಾಗೊನ್
ಶಿರ್ಮಿರಾತ್ ಶಿರೆಂಚ್ಯೊ ಶಿರೊ
ಪರ್ನ್ ವಾಟೆಕ್ ನಿಯಾಳ್ತಾನಾ

ಆತಾಂ ಮ್ಹಜಿ ವಾಟ್
ಹಾಂವೆಂಚ್ ಕಾತರ್ಲ್ಯಾ
ಕಾಕುಳ್ತಿಕ್ ಬಗ್ಲೆಕ್ ಸಾರುನ್
ಬಗ್ಲೆಚ್ಯಾ ಕರಡಾಕ್ ಉಜೊ ದೀವ್ನ್
ಉಬಾರಾಯೊ ಖೊಂಡುನ್
ಖಿಂದ್ಕಾಂ ಪುರುನ್

ಮುಜಿ ವಾಟ್ ಹಾಂವೆಂಚ್ ರುತಾ ಕೆಲ್ಯಾ
 ಲಾಂದ್ ನ್ಹಯ್ ಆಸ್ಯೆತ್ ಹಾಯ್ವೇ ಬರಿ
 ಲುಕಿರ್ ನಾ
 ಮುಕ್ಲಾನ್ ದಾಂಟಾತಾ,
 ಲಾಟಾನ್ ಆಪ್ತಾ
 ಮುಳ್ಳಾಚೆ ಖಿಂತ್ ನಾ
 ಹಾಂವ್ ಎಕ್ಲೊಚ್ ಹೆ ವಾಟೆನ್
 ಮುಜೆಂಚ್ ಮಿಸಾಂವ್
 ಮುಜೆಂಚ್ ತೆಸಾಂವ್
 ಸವ್ಕಾಸ್ ಗೆಲ್ಯಾರಯ್ ಪರ್ವಾ ನಾ
 ಮೊಯ್ಲಾಚೆ ಗಾಡಿಯೆ ಬರಿ
 ಪೆವೊಟಾಚ್ಯಾ ಬಂದ್ರಾಕ್
 ಲುಪಾಂ ಪೊಂದ್ಲ್ಯಾ ಚಂದ್ರಾಕ್
 ಪಾಂವ್ಚಿಂ ಸಪ್ಲಾಂ ಸಪ್ಲಾಂತ್ ಸಪ್ಲೆವ್ನ್
 ಕಲೊನ್ ಆಸಾಂ
 ಆತ್ತಾಂ ಪಾವ್ತಾಂ, ಖಿಣಾನ್ ಪಾವ್ತಾಂ
 ಮುಳ್ಳಾ ಧಯ್ರಾನ್ ಶಿರ್ಕಿರ್ನಾಸ್ತಾಂ

ಜೂನ್, 2003

ವಾಟ್

ಹಿ ಮಾಟ್ ಪಡಲ್ಲೀ ವಾಟ್
 ಮಾಟ್ ಕರನ
 ಮಾಟ್ ಸುಮಾನ ಸರಲೆ
 ನೆಂಶನಲ ಹಾಯವೆಚೆರ್ ಧಾಂವಡಾಂವಚ್ಯಾ
 ಟೆಕರಾಬರೀ
 ಹಾಂವೆಂ ಹಿ ವಾಟ್ ಗುಡ್ಡಾಯಿಲ್ಲೀ
 ಫೆಕಿರ್ ನಾಸತಾಂ
 ತವळ ತವळ ಜೆಮೆವನ
 ಖಂಯ್ ಘರನ ಪಾಯತಾ ಚಿಂತಿನಾಸತಾಂ

अनभोगाचे अस्कतकायेचीं टयरां फुटोन
राजरसत्या बगलेचे झिरियेंनी
कितलेपावटीं टॅकर परतल्लें ना?

वांचोन उरलां हांव
आंब्रावयल्या कुपां पोंदल्या
खंयच्याकी दिसनासचे
दयेचे शिरेक लागोन
शिरशिरतात शिरेंच्यो शिरो
परने वाटेक नियाळताना

आतां म्हजी वाट
हांवेंच कातरल्या
काकुळतिक बगलेक सारुन
बगलेच्या करडाक उजो दीवन
उबारायो खोंडुन
खंदकां पुरुन

म्हजी वाट हांवेंच रुता केल्या
रुंद न्हय आस्येत हायवे बरी
फिकिर ना
मुकल्यान दांटाता,
पाटल्यान आपटाता
म्हळळ्याची खंत ना
हांव एकलोच हे वाटेन
म्हजेंच मिसांव
म्हजेंच तेसांव
सवकास गेल्यारय परवा ना
बोयलाचे गाडिये बरी
शेवोटाच्या बंद्राक
कुपां पोंदल्या चंद्राक

वंचीं सपणां सपणांत सपणेवन
लोण आसां
मात्तां पावतां, खिणान पावतां
हळळ्या धयरान शिरशिरनासतां

ज्यून, २००३

ರೆಂವೆಚೆ ಕಣ್

ಹೆ ಕಣ್ ರೆಂವೆಚೆ

ಸುಕೆ ಸುಕೆ ಸುಟೆ ಸುಟೆ

ಆಯ್ಲೊ ವಾರೊ, ಚುಕ್ಕೊ ಧಾರೊ

ಸುರು ಜಾಲೆ ಆಟೆವಿಟೆ

ಎಕ್ ಕಣ್ ಅಂತ್ರಳಾಚೆರ್

ಎಕ್ ಕಣ್ ಧರೆಕೊಂಡಾ

ಎಕ್ ಕಣ್ ದರ್ಯಾ ವೊರ್ಲಾಂತ್

ಕೊಣ್ ಧಾಂವ್ತಾ ಮೆಳೊಂಕ್ ಮಿಂಡಾ

ಪಾವ್ನಾ ಭಿಜ್ಲೊ ವೊತಾ ಸುಕ್ಕೊ

ಲಿಸಾಂವ್ ಆಜೂನ್ ಶಿಕ್ಕೊ ನಾ

ಎಕ್ತಾರಾಂಚೆ ಮೆಳಿಂತ್ ಕೆದಿಂ

ಮಾಯಾಮೊಗಾನ್ ಠಿಕ್ಕೊ ನಾ

ಆಮೆರಿಕೆ ವಾರೆಂ ಜಾಲ್ಯಾರ್

ಗಿರ್ ಗಿರ್ ಗಿರಿರಾಯ್ತಾ

ಖಿಂಯ್ಚ್ಯಾನ್ ಉಬ್ಜೆಂ ಖಿಂಯ್ಚ್ಯಾನ್ ಪಡ್ಜೆಂ

ಖಿಣಾ ಖಿಣಾಕ್ ಧರ್ಧರಾಯ್ತಾ

ತ್ಯಾಯಿ ಹವ್ಯಾಂತ್ ಆಸ್ತಾಂ ಉಜೊ

ದುಸ್ಮಾನ್ ರಾಯ್ ಸುಧಾಮಾಚೊ

ಮಾತ್ಯಾರ್ ಮೊಚೆ ಸೊಜೆರಾಂಚೆ

ಖಿಮಾಂ ಕರ್ತಾತ್ ತಾಂಚೊ ಭೆಜೊ

ಬ್ರಿಟನಾಚೆಂ ವಾರೆಂ ಜಾಲ್ಯಾರ್

ಕಾಳೀಜ್ ಭರೊನ್ ವೊಮ್ಮಾಲೆಂ

ತೆಲಾ ಥೆಂಬೆ ಪಿಳುನ್ ಪಿತಾಂ

ಧರೆಕ್ ಪರ್ತ್ಯಾನ್ ಶೆವ್ವಾಲೆ

ಇಂಡಿಯಾಚೆಂ ವಾರೆಂ ತರ್
'ಅಂಡರ್ ವರ್ಲ್ಡ್' ಕರ್ಕರೆ
ದುಷ್ಟಾ ದಾವಿದಾಕ್ ಲಾಗೊನ್
ಆಯ್ಕೊಂಕ್ ಪಡ್ತಾತ್ ಪುರ್ಪುರೆ

ರುಶಿಯಾಚೆಂ ವಾರೆಂ ಮಾರ್ಲ್ಯಾ
ಕುಲೊ ಮಣಿಯೆರ್ ಉರನಾ
ಧಾನಾಂ ಧನಾಂ ಕಣಾಂ ಮನಾಂ
ಧಾರ್ಲ್ಯಾ ಕಡೆ ಧಾರನಾ

ಜರಿ ವ್ಹಾಲ್ತಿತ್ ವಾರ್ಯಾ ಶಿರೊ
ಪಾಕಿಸ್ತಾನಿ ಧರ್ಟೆಚ್ಯೊ
ಮುಶ್-ಭುಟ್ವೊ-ಶರೀಫ್ ಘೊಡ್ಯಾಂ
ಲಾಳಿ ರೊಂಬ್ರಿತ್ ಮಸ್ತೆಚ್ಯೊ

ಹೆ ಕಣ್ ರೆಂವೆಚೆ
ಸುಕೆ ಸುಕೆ ಎಕ್ವೆ ಸುಟೆ
ಆಯ್ಲ್ಯಾರ್ ವಾರೊ, ಚುಕ್ತಾ ಧಾರೊ
ಬುರಾಕ್ ಪಡ್ತಿತ್ ಆನ್ಕಿಟೆ!

ಮಾರ್ಚ್, 2003

ರೆಂವೆಚೆ ಕಣ

ಹೆ ಕಣ ರೆಂವೆಚೆ
ಸುಕೆ ಸುಕೆ ಸುಟೆ ಸುಟೆ
ಆಯಲೊ ವಾರೊ, ಚುಕಲೊ ತಾರೊ
ಸುರು ಜಾಲೆ ಆಟೆವಿಟೆ

एक कण अंत्रळाचेर
एक कण धरतेकोंडा

एक कण दर्या वोरलांत
कोण धांवता मेळोंक मिंडा

पावसा भिजलो वोता सुकलो
लिसांव आजून शिकलो ना
एकतारांचे मेळिंत केदीं
मायामोगान ठिकलो ना

आमेरिकी वारें जाल्यार
गिर गिर गिरगिरायता
खंयच्यान उबचें खंयच्यान पडचें
खिणा खिणाक थर्थरायता

त्यायी हव्यांत आसतां उजो
दुस्मान राय सुधामाचो
मात्यार मोचे सोजेरांचे
खिमां करतात तांचो भेजो

ब्रिटनाचें वारें जाल्यार
काळीज भरोन वोमतालें
तेला थेंबे पिळुन पितां
धरतेक परत्यान शेवटाले

इंडियाचें वारें तर
'अंडरवर्ल्ड' कर्करे
दुष्टा दाविदाक लागोन
आयकोंक पडतात पुरपुरे

रुशियाचें वारें मारल्यार
कुलो मणियेर उरना
थानां धनां कणां मनां
थारल्याकडे थारना

जरी व्हाळतित वारया शिरो
पाकिस्तानी धरतेच्यो
मुश-भुट्टो-शरीफ घोड्यां
लाळी रोंबतित मस्तेच्यो

हे कण रेंवेचे
सुके सुके एकटे सुटे
आयल्यार वारो, चुकता थारो
बुराक पडतित आनकिटे!

मार्च, २००३



ಝುಚ್

ವಾಜಪೇಯಿ ಆನಿ ಆಡ್ವಾಣಿಚ್ಯಾ ಕದೆಲಾಂಚೊ
ಏಕ್ ಪಾಯ್

ಆಪ್ಲ್ಯಾ ಉತ್ರಾಂನಿ ಮೊಡುನ್
ಮುಶಾರ್ತಫಾಚೆ ಮಿಲಿಟರಿ ಫವ್ಜೆಚಿ
ತೋಖ್ಣಾಯ್
ಕರ್ತಾಂ, ಭಾರತಾಕ್ ಬೆಂಡುನ್
ದಾವ್ಯಾ ಹಾತಾನ್ ಖಾಡ್ಕಿ ಉಕ್ಲುನ್
ಉಜ್ವಾಲ್ಯಾ ಹಾತಾನ್ ವಾಕೊರ್ ಧರುನ್
ಹೊ ಪಾಕಿಸ್ತಾನಿ ಕೆಲ್ಲಿ
ಮ್ಹಜ್ಯಾ ಗಳ್ಯಾಲಾಗ್ಚೆಂ ಖಾಡ್ ಕಾಡ್ತಾ!

ಪಾಕಿಸ್ತಾನಿ ಸೊಜೆರಾಂಚ್ಯಾ ಹಾತಾಂತ್
ಸಾಂಪ್ಡಾಲ್ಲ್ಯಾ
ಭಾರತೀಯ್ ಸೊಜೆರಾಚಿ ಕಾಂಪ್
ಮ್ಹಜ್ಯಾ ಶಿರಾಂನಿ!
ಖಿಣಾಕ್ ಸೊಜೆರಾಚೊ ಆವ್ತಾರ್ ಜಾವ್ನ್
ಗಲೊ ಕಾಪಿತ್ ಕೊಣ್ಣಾ
ಮ್ಹಳ್ಳಿ ಭಿರಾಂತ್!

ರಾತ್ ಇಕ್ರಾಂಕ್ ತೆಂಕ್ಲ್ಯಾ
ಸೆಲುನಾಂತ್
ಆಮ್ಚ್ಯಾ ದೊಗಾಂವಿಣೆಂ ತಿಸ್ತೊ ನಾ
ದಾವೊ ದೊಳೊ ತಿರ್ಸೊ ಕರುನ್
ಸೆಲುನಾಂತ್ಲ್ಯಾ ಆರ್ಮಾಭಾಯ್
ಜನೆರಾಚ್ಯಾ ಹಿಂವಾಂತ್ಲೊ
ನಿದೊಂಕ್ ಗೆಲ್ಲೊ, ದುಬಾಯಾಂತ್ಲೊ
ಮಾರೊಗ್ ದೆಖ್ತಾನಾ
ಕಾರ್ಗಿಲ್ ದೊಂಗ್ರಾವಯ್ಲ್ಯಾ ಕುಲ್ಕುಲ್ಯಾಂತ್ಯಾ
ಝುಚ್ಲ್ಯಾ ಸೊಜೆರಾಂಬರಿ

ಗೊಮ್ಮಾಚ್ಯೊ ಕಾತಿ
ವಾಕೂರಾಚೆ ಧಾರಿಲಾಗಿಂ
ಝುಜ್ತಾತ್ ಭೊಗ್ತಾ

ಹಾಂವ್ 'ಮಲ್ಬಾರಿ' ಯಾ 'ಮದ್ರಾಸಿ'
ತೊ ವಿಚಾರ್ತಾ:
'ಮಂಗ್ಳುರಿ' ಮ್ಹಜಿ ಜಾಪ್.
'ಆಮ್ಚಿಂ ಮಿಸ್ನಾಯ್ಲಾಂ ಆತಾಂ
ವಯ್ರ್ ಥಾವ್ನ್ ಸಕಯ್ಲ್ ಪಾಸೂನ್
ತುಮ್ಮಾಚ್ಯಾ ಕೇರಳಾಚಿಂ ಸಯ್ರ್ ಖಿಮಾಂ
ಕರ್ಚೆ ತಾಕೆಚಿಂ'
ತೊ ಮ್ಹಜೆ ಗೊಮ್ಮೆಚಿ ಕಾತ್
ಪೋಡ್ನ್ ಧರ್ನ್ ಉರ್ಲ್ಲಿಂ ಖಾಡಾಚಿಂ
ಘೊಡಿಂ ಮುಳ್ಕಾಟಾಂ ಖಿರ್ವಟಾಯ್ತಾ

'ಸಗ್ಳೆಂ ಕಾಶ್ಮೀರ್ ಆಮ್ಚೆಂ
ಹೊ ಕಂಟ್ರೋಲಾಚೊ ಗೀಟ್ ಪೊಡ್ಲಾ ದೆಕುನ್
ಆಕಾಂತ್‌ವಾದಾಚೆಂ ಪೀಟ್
ಪುಗನಾಸ್ತಾಂ ರಾವ್ತಾ?'
ಮದೆಂ ಮದೆಂ ಉರ್ದುಂತ್
ಗಾಳಿ ದೀವ್ನ್ ಆಸ್‌ಲ್ಲೊ ಕೆಲ್ಸಿ, ಎಕಾನೇಕ್
'ಬುಲ್‌ಶಿಟ್' ಮ್ಹಣೊನ್
ದಾರ್ ಉಗ್ಡೊನ್ ಭಾಯ್ರ್ ಥಿಂಪಿ ಥುಕ್ತಾ

ಓಲ್ಡ್‌ಸ್ಪಾಯ್ಸಾಚೆ ಥೊಡೆ ಥೆಂಬೆ
ಮ್ಹಜ್ಯಾ ಗಾಲಾಂಚೆರ್ ಪುಸ್ತಾನಾ
ಜಾಂವ್ಚ್ಯಾ ಹುಲೊಪಾನ್
ಲಾಹೋರ್ ಸೊಲ್ಲ್ಯಾಚಿಂ ಕೊಸಾಳ್‌ಲ್ಲಿಂ ರುಪಾಂ
ಮ್ಹಜ್ಯಾ ದೊಳ್ಕಾಂ ಸಾಮ್ಕಾರ್ ಕುಪಾಂ
ಜಾವ್ನ್ ಮಾಂಡ್ತಾತ್

‘ಆಮಿ ಬೋರ್ಡರಾವಯ್ಲೆ ಮನಿಸ್

ಇಂಡಿಯಾಚ್ಯಾ ಗುಲ್ಯಾಂಕ್

ಆಮ್ಚೆ ಸಂಬಂಧ್ ತುಟ್ತಾತ್

ಕಾಳ್ಜಾಂ ಫಾಲ್ತಾತ್

ಆನಿ ಕುಟ್ಮಾಂ ಕೊಸಾಲ್ತಾತ್

ತರಿ ಆಮಿ

ಭಿಯಾನ್ ನಿದನಾಂವ್

ಆಮಿ ರಗ್ತಾಂತ್ ನ್ಹಾತಾಂವ್

ಆನಿ ಹರೈಕಾ ಮನ್ಶಾಸಂಬಂಧಾ ಮಧೇಂಯ್

ಉಣ್ಯಾರ್ ಎಕೆ ಬೊಂದುಕೆಕ್ ಜಾಗೊ ದಿತಾಂವ್

ಮ್ಹಜ್ಯಾ ಸಾತ್ ವರ್ಸಾಂಚ್ಯಾ

ಫಾತಿಮಾಚೊ ಅತ್ಮೊ

ಬೋರ್ಡರಾಚೆರ್ ಪಾಸಾಯೊ ಮಾರ್ತಾ

ಆನಿ ಆಮ್ಚೆಕುಶಿಂ ಉಸಾಳ್ಚ್ಯಾ

ಗುಳಿಯಾಂಚೆ ದಿಶಾ ಬದ್ಲಿತಾ

ತಶೆಂ ಆಮಿ

ಭಿರಾಂತೆವಿಣೆಂ ಭೊಂವ್ತಾಂವ್’

ಧಾರುಣ್ ಲೆಕ್‌ಲ್ಲ್ಯಾ ಕೆಲ್ಲಿಚೆಂ

ಕಾಳೀಜ್ ಲೊಣೆಯೆಬರಿ ಕಡ್ತಾ

ಆನಿ ದೊಳ್ಯಾಂತ್ಲೆಂ ಏಕ್ ದೂಕ್

ಝಡೊನ್ ಮ್ಹಜ್ಯಾ ಆಂಗಾರ್

ಪಾಂಗರಲ್ಲ್ಯಾ ವಸ್ತ್ರಾಚೆರ್ ಇರ್ತಾ

ಮ್ಹಜ್ಯಾ ಗಾಲಾಂಚೆರ್

‘ನೀವಿಯಾ ಕ್ರೀಮ್’ ಮಾಖ್ತಾನಾ

ತಾಚ್ಯಾ ತಳಾತಾಭಿತರ್

ಕಾಂಪ್ಚ್ಯಾ ಶಿರೆಂಚೊ ಶಿರ್ಕಿರೊ

ಮ್ಹಜ್ಯಾ ಗಾಲಾಂಚೆ ಕಾತಿವಯ್ಲ್ಯಾನ್

ಚರೊನ್ ಕಾಳ್ಜಾಕ್ ಕಸ್ಕಸಾಯ್ತಾ

ಹಾಂವ್ ಉಟ್ಟಾಂ
ಆನಿ ಹರೈಂಚ್ಯಾಕ್‌ಯ್ ಪಾಂಚ್ ಧಿರಾಮ್
ಚಡ್ತಿಕ್ ಭಕ್ತಿಕ್ ದಿತಾನಾ
'ಶುಕ್ರಿಯಾ ಸಾಹೀಬ್
ಬಡಿ ಮೆಹರ್ಬಾನಿ ಆಪ್‌ಕಿ'
ತೊ ಮ್ಹಣ್ತಾ ಆನಿ ಭಾಯ್ರ್ ವೆಚ್ಯಾಕ್
ದಾರ್ ಉಗ್ತೆಂ ಕರ್ತಾ

ಕಾಳೊಕಾಂತ್ಲ್ಯಾ ದುಬಾಯಾಂತ್ಲ್ಯಾ
ರಸ್ತ್ಯಾರ್ ಚಲೊನ್ ವೆತಾನಾ
ಮ್ಹಜ್ಯಾ ಗಾಲಾಂಕ್ ಆಪಡ್ತಾಂ
ಸಕಡ್ ಸಾಫ್ ಸಫಾಯ್ ಜಾಲಾಂ
ಮ್ಹಳ್ಳ್ಯಾಚಿ ಖಾತ್ರಿ ಕರ್ಚೆ ಆದಿಂ
ರಸ್ತ್ಯಾ ಬಗ್ಲೆಚ್ಯಾ ರುಕಾಚೆರ್
ಸೊಜೆರಾಂಚೆ ಕೊಣ್ಣಾ
ದೋನ್ ಅತ್ಮೆ
ಕಿಡ್ಕಿಡ್ಕೆ ಆಯ್ಕತಾತ್

ಮ್ಹಜೆ ಮತಿಂತ್ ನವ್ಯಾನ್
ಏಕ್ ಝುಜ್ ಸುರು ಜಾತಾ
ಆಕೇರ್ ನಾತ್‌ಲ್ಲೆಂ ಝುಜ್!

ನವೆಂಬರ್, 2002

ಝುಜ

ವಾಜಪೇಯಿ ಆನಿ ಆಡವಾಣಿಚ್ಯಾ ಕದೇಲಾಂಚೊ
ಏಕ್ ಪಾಯ
ಆಪल्या ಉತರಾಂನಿ ಮೊಡುನ್
ಮುಶಾರ್‌ಫಾಚೆ ಮಿಲಿಟರಿ ಫವಜೆಚಿ
ತೊಖಣಾಯ
ಕರತಾಂ, ಭಾರತಾಕ್ ಬೆಂಡುನ್

दाव्या हातान खाडकी उकलुन
उजव्या हातान वाकोर धरुन
हो पाकिस्तानी केल्सी
म्हज्या गळ्यालागचें खाड काडता!

पाकिस्तानी सोजेरांच्या हातांत
सांपडाल्ल्या
भारतीय सोजेराची कांप
म्हज्या शिरांनी!
खिणाक सोजेराचो आवतार जावन
गळो कापित कोण्णा
म्हळ्ळी भिरांत!

रात इक्रांक तेंकल्या
सेलुनांत
आमच्या दोगांविणें तिसरो ना
दावो दोळो तिरसो करुन
सेलुनांतल्या आरशाभायर
जनेराच्या हिंवांतलो
निदोंक गेल्लो, दुबायांतलो
मारोग देखताना
कारगिल दोंग्रावयल्या कुलकुल्यांतय
झुजल्ल्या सोजेरांबरी
गोमद्याच्यो काती
वाकोराचे धारिलागीं
झुजतात भोगता

हांव 'मलबारी' या 'मद्रासी'
तो विचारता:
'मंगळुरी' म्हजी जाप.
'आमचीं मिस्सायलां आतां

वयर थावन सकयल पासून
तुमच्या केरळाचीं सयत खिमां
करचे ताकतेचीं'

तो म्हजे गोमटेची कात
वोडन धरन उरल्लीं खाडाचीं
थोडीं मुळकाटां खरवटायता

'सगळें काशमीर आमचें
हो कंट्रोलाचो गीट वोडला देकुन
आकांतवादाचें पीट
फुगनासतां रावता?'
मदें मदें उरदुंत
गाळी दीवन आसल्लो केलसी, एकानेक
'बुलशिट' म्हणोन
दार उगडोन भायर थिंपी थुकता

ओल्डस्पायसाचे थोडे थेंबे
म्हज्या गालांचेर पुसताना
जांवच्या हुलोपान
लाहोर सोल्ल्याचीं कोसाळल्लीं रुपां
म्हज्या दोळ्यां सामकार कुपां
जावन मांडतात

'आमी बोर्डरा वयले मनीस
इंडियाच्या गुळ्यांक
आमचे संबंध तुटतात
काळजां फाळतात
आनी कुटमां कोसाळतात
तरी आमी
भियान निदनांव
आमी रगतांत न्हातांव

आनी हरयेका मनशासंबंधा मधेंय
उण्यार एके बोंदुकेक जागो दितांव
म्हज्या सात वरसांच्या
फातिमाचो आत्मो
बोर्दाराचेर पासायो मारता
आनी आमचेकुशीं उसाळच्या
गुळियांची दिशा बदलिता
तशें आमी
भिरांतेविणें भोंवतांव'

धारुण लेकल्ल्या केलिसचें
काळीज लोणियेबरी कडता
आनी दोळ्यांतलें एक दूक
झडोन म्हज्या आंगार
पांगरल्ल्या वस्त्राचेर इरता

म्हज्या गालांचेर
'नीविया क्रीम' माखताना
ताच्या तळहाता भितर
कांपच्या शिरेंचो शिरशिरो
म्हज्या गालांचे कातिवयल्यान
चरोन काळजाक कसकसायता

हांव उटतां
आनी हरशेंच्याकय पांच धिराम
चडतिक भक्षीस दिताना
'शुक्रिया साहीब
बडी मेहरबानी आपकी'
तो म्हणता आनी भायर वेच्याक
दार उगतें करता

काळोकांतल्या दुबायांतल्या
रसत्यार चलोन वेताना
म्हज्या गालांक आपडतां
सकड साफ सफाय जालां
म्हळ्याची खात्री करचे आदीं
रसत्या बगलेच्या रुकाचेर
सोजेरांचे कोण्णा
दोन आत्मे
किडकिडचे आयकतात

म्हजे मतित नव्यान
एक झुज सुरू जाता
आकेर नातल्लें झुज!

नवेंबर, २००२

ನಶಿಬಾಚಿ ಭುಕ್

ಭುಕೆಲ್ಲಿಂ ಪೊಟಾಂ

ಮಸ್ತೆಲ್ಲಾ ಪೊಂಟಾಂಬರಿ ವೊಂಯೊ ಉಡ್ತಾತ್

ಸುಕ್ತೆಚೆ ಪೊಂಟೆಚಿ ಗಾಯ್ ಏಕ್

ವೊಂಯ್ ಚರ್ತಾ ತಶೆಂ,

ಬಿಳಾಂತ್ಲಿ ಮೂಯ್ ಏಕ್

ಹುನೊನಿ ವೊರ್ಣಾಂತ್ ಉಡ್ತಾ ತಶೆಂ -

ಹ್ಯಾ ಪೊಟಾಂಕ್ ಭಂಯ್ ನಾ.

ಆಮೇರಿಕಾಚಿಂ ಬೊಮಾಂ

ಮಝುರ್-ಎ-ಶರೀಫಾಚೆರ್ ಘಡ್‌ಘಡಾಯ್ತಾನಾ

ಆಫ್ಘಾನಿ ಪಶ್ತೂನ್ ಲೋಕ್

ಭಿಂಯಾನ್ ಧಾಂವನಾಸ್ತಾನಾ

ಮೊಳ್ಬಾಕ್ ಚೊಯ್ತಾ-

ಬೊಮಾಂಚಿ ದಿಶಾ ಪಾರ್ಕುಂಕ್

ಪುಟನಾಸ್ತಾನಾ ಉರಲ್ಲಾ

ತಶೆಂ

ಪುಟೊನ್ ಉಸಳ್‌ಲ್ಲಾ ಬೊಮಾಂಚೊ

ಕಚ್ಚೊ ಆರಾವ್ನ್ ರದ್ದೆಕ್ ವಿಕುಂಕ್!

ಜೀವ್ ಜಾಯ್, ಯಾ

ಪೊಟ್ ಜಾಯ್?

ಹೆಂ ಖಿಂಯ್ಜೆಂಯ್ ಚಿಂತ್ಲೆ ಆದಿಂ

ಭುಕೆಚ್ಯಾ ಬೊಮಾಂಕ್

ದುರೀಗ್ ಕೊಸಾಳ್ತಾತ್

ತಡಿ ಘಾಸಾಳ್ತಾತ್

ಕಾಳ್ಜಾಕ್ ಕಾಳೀಜ್ ಝಳ್ಕನಾ

ರಗತ್ ರಗ್ತಾಕ್ ವೊಳ್ಕನಾ

ಪೊಟಾಚಿ ಭುಕ್ ಮ್ಹಳ್ಯಾರ್
 ನಶಿಬಾಚಿ ದೊರೈರ್ ಉಮ್ಮಳ್ಳೆಂ
 ಪೊಂದಾ ಮರಾಚೆಂ ಕೊಂಡ್
 ಜಾಣಾ ಆಸೊನ್
 ಪೆಜಾಡ್ಜೆಂ
 ಉತ್ತಾಪಾಸುನ್ ಪೊಟ್ ಥಾಂಬಂವ್ಕ್
 ಪೊಟ್ ಥಾಂಬವ್ನ್
 ಜೀವ್ ವಾಂಚಂವ್ಕ್!

ನವೆಂಬರ್, 2001

ನಶಿಬಾಚಿ ಭುಕ

ಭುಕೆಲ್ಲಿಂ ಪೊಟಾಂ
 ಮಸ್ತೆಲ್ಲಾ ವೊಂಟಾಂಬರಿ ವೊಂಯೊ ಉಡತಾತ
 ಸುಕತೆಚೆ ವೊಂಟೆಚಿ ಗಾಯ್ ಏಕ್
 ವೊಂಯ್ ಚರತಾ ತಶೆಂ,
 ಬಿಡಾಂತಲಿ ಮೂಯ್ ಏಕ್
 ಹುನೊನಿ ವೊರಣಾಂತ ಉಡತಾ ತಶೆಂ -
 ಹ್ಯಾ ಪೊಟಾಂಕ್ ಭಂಯ್ ನಾ.

ಆಮೆರಿಕಾಚಿಂ ಬೊಮಾಂ
 ಮಝರ-ಏ-ಶರೀಫಾಚೆರ್ ಘಡ್‌ಘಡಾಯತಾನಾ
 ಆಫಘಾನಿ ಪಶ್ತೂನ್ ಲೊಕ್
 ಬಿಂಯಾನ್ ಥಾಂವನಾಸತಾನಾ
 ಮೊಲಬಾಕ್ ಚೊಯತಾ-
 ಬೊಮಾಂಚಿ ದಿಶಾ ಪಾರ್‌ಕುಂಕ್
 ಫುಟನಾಸತಾನಾ ಉರಲ್ಲಾ
 ತಶೆಂ
 ಫುಟೊನ್ ಉಸಲಲ್ಲಾ ಬೊಮಾಂಚೊ
 ಕಚರೊ ಆರಾವನ್ ರಡ್‌ಕಿ ವಿಕುಂಕ್!



जीव जाय, या
पोट जाय?
हैं खंयचेंय चिंतचे आदीं
भुकेच्या बोमांक
दुरीग कोसाळतात
तडी फासाळतात
काळजाक काळीज झळकना
रगत रगताक वोळकना

पोटाची भुक म्हळ्यार
नशिबाचे दोरयेर उमकळचें
पोंदा मरणाचें कोंड
जाणा आसोन
पेचाडचें
उरतापासुन पोट थांबंवक
पोट थांबवन
जीव वांचंवक!

नवेंबर, २००८

ಕೊಸಾಳ್‌ಲ್ಲಿಂ ಬುರುಜಾಂ

ಧರ್ಮ್ ಶೆವ್ಪಲ್ಲಾ
- ತ್ಯಾ ಮೊಳ್ಬಾಕ್ ತೆಂಕ್‌ಲ್ಲಾ ಬುರುಜಾಂಚೊ
ಉಡಾಸ್ ಯೆತಾನಾ
ಮ್ಹಜೆ ಮತಿಚ್ಯೊ ಧಾರಿ
ಕಾಳ್ಜಾಕ್ ಅರ್ನಲ್ಲಿಂ
ಆಕಾಂತ್‌ವಾದಾಚಿಂ ಧಾಲಿಂ
ಶಿಂದ್ತಾತ್

ತವಳ್ ಭಿತರ್ಲ್ಯಾನ್ -
ಫಾರಿಕ್‌ಪಣಾಚ್ಯೊ ಜಿಬೊ
ತಿಳ್ಚೊ ದಿಸ್ತಾತ್!
ಭುಕೆಲ್ಲಿಂ ಪೊಟಾಂ ಆನಿ
ಪುಡಾರಾಚಿಂ ಸಪ್ಣಾಂ ವಿಕ್‌ಲ್ಲ್ಯೊ ಕುಡಿ
ಜಳ್ಚೊ ದಿಸ್ತಾತ್
ಸ್ವಾತಂತ್ರಾಚೆ ರಾಕಣೆಖಾತೀರ್
ವರುಗೇಚ್ಯಾ ಮಾಸಾ-ದಿಸಾ
ವ್ಹಾರಲ್ಲಿಂ ರಗ್ತಾಂಚಿಂ ಲ್ಹಾರಾಂ -
ಮ್ಹಜಿಂ ಕ್ರೋಧಾಚಿಂ ಪಾವ್ಲಾಂ
ಪೊಕೊರ್ನ್ ಖಾತಾನಾ
ಹಾಂವ್ ಕೊಸಾಳ್ತಾಂ -
ಧರ್ಮ್ ಶೆವ್ಪಲ್ಲಾ ತ್ಯಾ ಬುರುಜಾಂಬರಿ
ಆನಿ
ಮೊಳ್ಬಾಕ್ ತೆಂಕ್‌ಲ್ಲೊ ಕ್ರೋಧ್
ರಗ್ತಾಂಚ್ಯಾ ಲ್ಹಾರಾಂನಿ ಶಮನ್ ಜಾತಾ!

ಒಕ್ಟೋಬರ್, 2001

कोसाळल्लीं बुरुजां

धरतेक शेवटल्ल्या
- त्या मोळबाक तेंकल्ल्या बुरुजांचो
उडास येताना
म्हजे मतिच्यो धारी
काळजाक अरनल्लीं
आकांतवादाचीं थालीं
शिंदतात

तवळ भितरल्यान -
फारिकपणाच्यो जिबो
तिळच्यो दिसतात!
भुकेल्लीं पोटां आनी
फुडाराचीं सपणां विकल्ल्यो कुडी
जळच्यो दिसतात
स्वातंत्र्याचे राकणे खातीर
वरसुगेच्या मासा-दिसा
व्हारल्लीं रगतांचीं ल्हारां -
म्हजीं क्रोधाचीं पावलां
पोकोरन खाताना
हांव कोसाळतां -
धरतेक शेवटल्ल्या त्या बुरुजां बरी
आनी
मोळबाक तेंकल्लो क्रोध
रगतांच्या ल्हारांनी शमन जाता!

ओक्टोबर, २००८

ವಾಗ್ ಯೆತಾ

ತವಳ್ ತವಳ್ ಘರಾಂತ್ ಆಮ್ಚ್ಯಾ ವಾಗ್ ಯೆತಾ
ಕಳ್ನಾ ಕಸೊ ಬಾಯ್ಲೆಕ್ ಮ್ಹಜೆ ರಾಗ್ ಯೆತಾ

ಮತಿಕ್ ಕಾಳೊಕ್ ಯೆತಾಂ ವೊಳಕ್ ಪೊಕೊಳ್ ಜಾತಾ
ಉಡಾಸಾಂಚೆ ಮೊರೈಂತ್ ಮ್ಹಜ್ಯಾ ಪಿಕ್ವಳ್ ನ್ಹಾತಾ
ಉತ್ರಾಂ ಜಿಬೆರ್ ಮೊನಿಂ ಜಾತಾಂ ಗಾಗ್ ಯೆತಾ
ಕಳ್ನಾ ಕಸೊ ಬಾಯ್ಲೆಕ್ ಮ್ಹಜೆ ರಾಗ್ ಯೆತಾ

ಪ್ರಾಯ್ ಜಾತಾಂ ಮೊಗಾಕ್ ವೆಗ್ಳೊ ಪ್ರಾಣ್ ಯೆತಾ
ಕುದೊಳ್ ಜಾಲ್ಲೊ ಜೀವ್ ಲೆಗುನ್ ಖೊರೆಂ ಜಾತಾ
ಪೊಕ್ರಿಪಣಾ ಸಾಕ್ರಿಪಣಾ ಆಗ್ ಖಾತಾ
ಕಳ್ನಾ ಕಸೊ ಬಾಯ್ಲೆಕ್ ಮ್ಹಜೆ ರಾಗ್ ಯೆತಾ

ವಾಡ್ಲ್ಯಾ ಬಾಳಾಂ ಎಕ್ಟೆಂ ಕಾಳೀಜ್ ಮೋಗ್ ದಿತಾ
ತಾಂಚ್ಯಾ ಖೆಳಾಂ ಫೆರಿಬರಿ ವೊಡಿ ಘೆತಾ
ವೀಕ್ ಘಾಲ್ಲ್ಯಾ ಮೊಗಾ ಚಿಂತುನ್ ನಾಗ್ ಯೆತಾ
ಕಳ್ನಾ ಕಸೊ ಬಾಯ್ಲೆಕ್ ಮ್ಹಜೆ ರಾಗ್ ಯೆತಾ

ತವಳ್ ತವಳ್ ಘರಾಂತ್ ಆಮ್ಚ್ಯಾ ವಾಗ್ ಯೆತಾ
ಕಳ್ನಾ ಕೆನ್ನಾಂ ಬಾಯ್ಲೆಕ್ ಮ್ಹಜೆ ಜಾಗ್ ಜಾತಾ

ಮಾರ್ಚ್, 2000

ವಾಗ್ ಯೆತಾ

ತವळ तवळ घरांत आमच्या वाग येता
कळना कसो बायलेक म्हजे राग येता

मतीक काळोक येतां वोळक पोकोळ जाता
उडासांचे मोरयेंत म्हज्या पिकुळ न्हाता

उतरां जिबेर मोनीं जातां गाग येता
कळना कसो बायलेक म्हजे राग येता

प्राय जातां मोगाक वेगळो प्राण येता
कुदोळ जाल्लो जीव लेगुन खोरें जाता
पोकरीपणा साकरीपणा आग खाता
कळना कसो बायलेक म्हजे राग येता

वाडच्या बाळां एकटें काळीज मोग दिता
तांच्या खेळां फेरिबरी वोडी घेता
वीक घाल्ल्या मोगा चिंतुन नाग येता
कळना कसो बायलेक म्हजे राग येता

तवळ तवळ घरांत आमच्या वाग येता
कळना केन्नां बायलेक म्हजे जाग जाता

२ २० मार्च, २०

ಮಜ್ಜಿಮ ಗಾಂವ್

ಸಾಂಡ್ಲಾ ಗಾಂವ್, ಸಾಂಡ್ಲಾಂ ಲೊಕಾ
ಸಾಂಡ್ಲಾಂ ಘರ್, ಘರ್ಚ್ಯಾ ಸುಖಾ
ತರ್ನಾ ಫಾಂತ್ಯಾ ಕಿರ್ಣಾಳ್ ಸುರ್ಯೊ
ಗೊಟ್ಯಾಂತುಲೊ ದುಧಾಳ್ ಗಾಯೊ
ಧೊವಾಂತ್ ನ್ಹಾಂವ್ಚಿ ಪಾಚ್ಚಿಂ ಶೆತಾಂ
ಪಿಕಾನ್ ಪಿಕ್ಚಿಂ ಕಣ್ಣಿ ಭಾತಾಂ
ಪಾವ್ಲಾಂತ್ ಸೊಡ್ಚೆಂ ಕಾಗ್ಡಾ ಹೊಡೆಂ
ಜೊಡಿ ಜಾಂವ್ಚೆಂ ಕುಂಕ್ಡಾ ಜೊಡೆಂ
ಮಯ್ಪಾಸ್ ವೊತ್ಚ್ಯಾ ಗಾಂವ್ಚ್ಯಾ ಲೊಕಾ
ಸಂಬಂಧಾಂಚ್ಯಾ ತಳ್ಳಾ ರುಕಾ
ಮರ್ಯಾಚೆಂ ಮಾಂಯ್ಚೆಂ ಘರ್
ನಾತ್ಲೆ ತಾಂತುಂ ದೋನ್ ಧರ್

ತೆಂಕ್ಲ್ಯಾತ್ ಪರ್ಕಿ ಗಾಂವಾ ಪಾಂವೆ
ಜಿವಿತಾಂತ್ಲಿ ಆಡಾಂವ್ಕ್ ದಾವೆ
ಉಬಾರ್ ಬಾಂದ್ಪಾಂ ಮಳಬ್ ಖೆಲಾಂ
ಚಂದ್ರಾ ಸುರ್ಯಾ ಪುಸುನ್ ವೆಲಾಂ
ಮುಯಾಂ ಹಾರಿ ಜಶಿಂ ಕಾರಾಂ
ಬಸ್ಲಾರ್ ಕಾಳ್ಜಾಂತ್ ಮರ್ಣಾ ಲ್ಹಾರಾಂ
ಜಾತಿ, ಧರ್ಮ್, ಹಜಾರ್ ಭಾಸೊ
ಕಾರೆತ್ಯಾಚೊ ಸಲಾದ್ ಜಸೊ
ಧಾಂಪ್ತಿಂ ಸದಾಂ ಘರ್ಚಿಂ ದಾರಾಂ
ಜಯ್ಲಾಂತ್ ಫಿಚಾರ್ ಭುರ್ಗಿಂ ಪೊರಾಂ
ದುಡು ಆಸೊನ್ ಮರ್ಯಾದ್ ವಿಣ್ಣಿ
ಜಿವಿತ್ ಉಕಡ್ಲಾಲಿ ಕಣ್ಣಿ

ದಾವೊ ಪಾಯ್ ಹೊಡ್ಯಾರ್ ಉರ್ಲಾ
ಉಜ್ವೊ ಪಾಯ್ ತಡಿಂತ್ ಪುರ್ಲಾ
ಪೆಂವ್ತಾ ಖಂಯ್ ಶೆವೊಟ್ ಮಜ್ಜಿಮ

ತಾಂಡುಂ ಕಸೊ ಕಾಳ್ಜಾ ಉಜೊ
ದೋನ್ ಥಳಾಂ ಮ್ಹಜೆ ಪಾಂವ್
ನೆಣಾ ಹಾಂವ್ ಮ್ಹಜೊ ಗಾಂವ್
ಚಾಳ್ತಾಂ ಜಾಪಿ ಪೊಳ್ಳಿ ಬಾಧಾ
ಅಸ್ಮಿತಾಯೆ ಧರ್ಮೊ ಗಿದಾ
ಜ್ಯಾ ಗಾಂವಾಂತ್ ಏಕ್ ಆವಯ್
ಪೊಟ್ ಮಾರ್ನ್ ಭುರ್ಗ್ಯಾಂಕ್ ಖಾವಯ್
ತೊಚ್ ಖರೊ ಮ್ಹಜೊ ಗಾಂವ್
ತೆಚ್ ಕುಶೀನ್ ಮಾರ್ತಾಂ ಧಾಂವ್!

ಮಾರ್ಚ್, 200

म्हजो गांव

सांडला गांव, सांडलां लोका
सांडलां घर, घरच्या सुखा
तरन्या फांत्या किरणाळ सुर्यो
गोद्यांतुल्यो दुधाळ गायो
धोवांत न्हांवचीं पाचवीं शेतां
पिकान पिकचीं कणशी भातां
पावसांत सोडचें कागदा होडें
जोडी जांवचें कुंकडा जोडें
मयपास वोतच्या गांवच्या लोका
संबंधांच्या तळत्या रुका
मर्यादिचें मांयचें घर
नातले तांतूं दोन थर

तेंकल्यात परकी गांवा पांवे
जिवितांतली आडांवक धावे
उबार बांदपां मळब खेलां

चंद्रा सुर्या पुसुन वेलां
मुयां हारी जशीं कारां
बसल्यार काळजांत मरणा ल्हारां
जाती, धर्म, हजार भासो
कारेत्याचो सलाद जसो
धांपतीं सदां घरचीं दारां
जैलांत फिचार भुरगीं पोरां
दुडू आसोन मरयाद विणगी
जिवित उकडलली कणगी

दावो पाय होड्यार उरला
उजवो पाय तडिंत पुरला
पेंवता खंय शेवोट म्हजो
तांडूं कसो काळजा उजो
दोन थळां म्हजे पांव
नेणा हांव म्हजो गांव
चाळतां जापी पोळ्ळी बाधा
अस्मिताये धरलो गिदा
ज्या गांवांत एक आवय
पोट मारन भुरग्यांक खावय
तोच खरो म्हजो गांव
तेच कुशीन मारतां धांव!

मार्च, २०००

ಹೆ ರೆಂವೆನ್

ಹೆ ರೆಂವೆನ್ ಸ್ವಾಸ್ ದಿಲಾ
ಗಾಂವ್ಚ್ಯಾ ಮರ್ಚ್ಯಾ ಬೊಡಾಂ
ಹೆ ರೆಂವೆನ್ ಮಾಸ್ ದಿಲಾಂ
ಜಾಯ್ತ್ಯಾ ದುಬ್ಳ್ಯಾ ಹಾಡಾಂ
ಹೆ ಭುಂಯ್ಚ್ಯಾ ಆಂಗಾಂತ್-ಮುಂಗಾ
ತೆಲಾರ್ಕುರಿ ವ್ಹಾಳಾತ್
ತಾಂತ್ಲೆ ಥೆಂಬೆ ಪುಂಜಾಂವ್ಕ್ ಗೆಲ್ಲ್ಯಾನ್
ಗಾಂವಾಂತ್ ಗುಲಾಬ್ ಪುಲ್ತಾತ್

ಇತ್ತೇಂಯ್ ಆಸೊನ್ ಹ್ಯಾಯಿ ಗಾಂವ್ಚ್ಯಾ
ಮಾತ್ಯಾ ಶಿರಾಪ್ ಭೆಜ್ಲಾ
ದೆಕುನ್ ಮಿಸ್ತಾ ಹರೈಕ್ ಮನಸ್
ಭಾಯ್ರ್ ಭಿತರ್ ಶಿಜ್ಲಾ
ಗಾಂವ್ಚಿ ಆವಯ್ ಆರ್ಬಿ ಬಾಳಾಂ
ರುಲಾಂವ್ ಶಿಜವ್ನ್ ಖಾವಯ್ತಾ
ಭರ್ತಾರ್ ತಶೆಂ ಪೊರಾಂ ಚಿಂತಾಂ
ಕಿಸೊಳ್ ಕಾಳೀಜ್ ಕಿಸಯ್ತಾ
ತರೊನ್ ವ್ಹರೆತ್ ವ್ಹಕ್ಲೆಕ್ ಸಾಂಡುನ್
ರೆಂವೆಂತ್ ಪುಡಾರ್ ಉಸ್ಪಿತಾ
ಗಾಂವಾಂತ್ ಪಾಲಂವ್ ಉಬತ್ ಕಸೊ
ಮೆಂದು ಸಾಣ್ಯಾಕ್ ಸಾಣಿತಿ
ಕೊಣ್ ಬಾಪಯ್ ಕುಟ್ಮಾಕ್ ಚಿಂತುನ್
ಸೊರ್ಯಾಂತ್ ಸಂತೊಸ್ ಸಾಸ್ಪಿತಾ
ಗಳ್ಳರಿಚ್ಯೊ ಪೊಡಾಪೊಡಿ
ಚಿಂತುನ್ ವೊಲಿಂತ್ ಉಸ್ಪಿತಾ
ಕೊಣಾ ಜಿಬೆರ್ ಗಾಂವ್ಚಿ ಭಾಸ್
ಸೊಂಪೆಪಣಾನ್ ಆಮೈತಾ
ಸಂಸ್ಕೃತೆಚೊ ಕಾಳ್ಜಾಕುಡ್ಕೊ
ಸ್ವಾಸಾವಿಣೆಂ ಖಿರೈತಾ

ಹೆ ರೆಂವೆನ್ ಸ್ವಾಸ್ ದಿಲಾ
ದಿತಾಂ ಗಳ್ಯಾ ಪಾಸ್ ಫಾಲಾ
ಹೆ ರೆಂವೆನ್ ಮಾಸ್ ದಿಲಾಂ
ದಿತಾಂ ಕಾಳ್ಜಾ ಫಾಸ್ ಫಾಲಾ
ಹೆ ಭುಂಯ್ಚ್ಯಾ ಆಂಗಾಂತ್-ಮುಂಗಾ
ತೆಲಾರುರಿ ವ್ಹಾಲ್ತಾತ್
ತಾಂತ್ಲೆ ಥೆಂಬೆ ಪುಂಜಾಂವ್ಕ್ ಗೆಲ್ಲ್ಯಾನ್
ಸದಾಂಚ್ ಕಾಂಟೆ ತೊಪ್ತಾತ್

ಮಾರ್ಚ್, 2000

ಹೆ ರೆಂವೆನ

ಹೆ ರೆಂವೆನ ಸ್ವಾಸ ದಿಲಾ
ಗಾಂವ್ಚ್ಯಾ ಮರಚ್ಯಾ ಬೊಡಾಂ
ಹೆ ರೆಂವೆನ ಮಾಸ ದಿಲಾಂ
ಜಾಯತ್ಯಾ ದುಬ್ಲಯಾ ಹಾಡಾಂ
ಹೆ ಭುಂಯ್ಚ್ಯಾ ಆಂಗಾಂತ್-ಮುಂಗಾ
ತೆಲಾಝರಿ ವ್ಹಾळತಾತ
ತಾಂತಲೆ ಥೆಂಬೆ ಪುಂಜಾಂವ್ಕ್ ಗೆಲ್ಲ್ಯಾನ್
ಗಾಂವಾಂತ್ ಗುಲಾಬ್ ಫುಲತಾತ

ಇತಲೆಂಯ್ ಆಸೊನ್ ಹ್ಯಾಯಿ ಗಾಂವ್ಚ್ಯಾ
ಮಾತ್ಯಾ ಶಿರಾಪ್ ಭೆಜಲಾ
ದೆಕುನ್ ಮಿಸ್ತಾ ಹರಯೆಕ್ ಮನಿಸ್
ಭಾಯರ್ ಭಿತರ್ ಶಿಜಲಾ
ಗಾಂವ್ಚಿ ಆವಯ್ ಆರಬಿ ಬಾळಾಂ
ರುಲಾಂವ್ ಶಿಜವನ್ ಖಾವಯತಾ
ಭರತಾರ್ ತಶೆಂ ಪೊರಾಂ ಚಿಂತಾಂ
ಕಿಸೂळ್ ಕಾळಿಜ್ ಕಿಸಯತಾ
ತರನೊ ವ್ಹರೆತ ವ್ಹಕಲೆಕ್ ಸಾಂಡುನ್
ರೆಂವೆಂತ್ ಫುಡಾರ್ ಉಸಪಿತಾ

गांवांत पालंव उबत कसो
मेंदू साण्याक साणशिता
कोण बापय कुटमाक चिंतुन
सोरयांत संतोस सासपिता
गळसरिच्यो फोडाफोडी
चिंतुन वोलिंत उसतिता
कोणा जिबेर गांवची भास
सोंपेपणान आमशेता
संस्कृतेचो काळजा कुडको
स्वासाविणें खरशेता

हे रेंवेन स्वास दिला
दितां गळ्या पास घाला
हे रेंवेन मास दिलां
दितां काळजा घास घाला
हे भुंयच्या आंगांत-मुंगा
तेलाझरी व्हाळतात
तांतले थेंबे पुंजांवक गेल्ल्यान
सदांच कांटे तोपतात

मार्च, २०००

ದೇವಾ ಮ್ಹಜ್ಯಾ

ದೇವಾ ಮ್ಹಜ್ಯಾ ಯೋರೆ ಆರೊ
ಹೊ ಸಂಸಾರ್ ಮ್ಹಾಕಾ ಪುರೊ

ಮನ್ಶಾ ಉತರ್ ಕೊಡು ಘರೊ
ಕಾಳೀಜ್ ಫಾತ್ರಾ ಮುರೊ
ಫೆಂವ್ಚೆಂ ಜಾಲ್ಯಾರ್ ಸಗ್ಳೆಂಯ್ ಆಸಾ
ಮಾಯಾಮೊಗಾಕ್ ಮೆರೊ

ಚೊರಾಂಕ್ ಮೆಳ್ತಾ ಪುಲಾಂ ತುರೊ
ಬರ್ಯಾಂ ಭೊಂವ್ತಿಂ ದೊರೊ
ಸಾವೆಂ ಕೆಲ್ಲ್ಯಾಂಕ್ ಸಾರೆಂ ಮೆಳ್ತಾ
ಮರ್ಚೆ ಆದಿಂ ಚುರೊ

ಉದಕ್ ಮೆಳ್ಳಾ, ಮೆಳ್ತಾ ಸೊರೊ
ಸೆವುಂಕ್ ವಿಕಾಳ್ ವಾರೊ
ಆಮ್ಚೆ ಮಾತ್ಯೆಂತ್ ಆಮಿ ಗುಲಾಮ್
ಚುಕ್ಲಾ ಆಮ್ಚೊ ಥಾರೊ

ಎಕ್ಟಾವ್ನ್ ಮ್ಹಜ್ಯೊ ಶಿರೇನ್ ಶಿರೊ
ಫಾಲುಂಕ್ ಲಾಗ್ಲಾಂ ನಾರೊ
ಬೆಗಿಂ ಮ್ಹಜ್ಯಾ ಯೋರೆ ಆರೊ
ಹೊ ಸಂಸಾರ್ ಮ್ಹಾಕಾ ಪುರೊ!

ಫೆಬ್ರೆರ್, 1999

ದೇವಾ ಮ್ಹಜ್ಯಾ

ದೇವಾ ಮ್ಹಜ್ಯಾ ಯೋರೆ ಆರೊ
ಹೊ ಸಂಸಾರ್ ಮ್ಹಾಕಾ ಪುರೊ

मनशा उतर कोडू घरो
काळीज फातरा मुरो
घेंवचें जाल्यार सगळेंय आसा
मायामोगाक मेरो

चोरांक मेळता फुलां तुरो
बरयां भोंवतीं दोरो
सावें केल्ल्यांक सारें मेळता
मरचे आदीं चुरो

उदक मेळना, मेळता सोरो
सेवुंक विकाळ वारो
आमचे मात्येंत आमी गुलाम
चुकला आमचो थारो

एकटावन म्हज्यो शिरेन शिरो
घालुंक लागलां नारो
बेगीं म्हज्या योरे आरो
हो संसार म्हाका पुरो!

फेब्रेर, १९९९

ತೆಲಾಚೊ ವೆಪಾರ್

ತೆಲಾಂತ್ ತುಂವೆಂ ಕೇಸ್ ಭಿಜವ್ನ್
ಪಾಂವೆ ಮ್ಹಜೆ ಮಾಖ್ಲೆ
ಯೆಮ್ಕೊಂಡಾಂತ್ಲೆ ಸೈತಾನ್ ಸಯ್ತ್
ಖಿಣಾನ್ ಸರ್ಗಾಕ್ ಜಿಕ್ಲೆ

ಕೇಸ್ ಪಾಂವ್ಯಾರ್ ಲೊಳ್ಳೆ ಆನಿ
ತೇಲ್ ಕಾತಿರ್ ಚರ್ದೆಂ
ಕುಲ್ಕುಲ್ಯಾಂಚ್ಯಾ ಲ್ಹಾರಾನ್ ಲ್ಹಾರಾಂಕ್
ಕಾಳೀಜ್ ಮ್ಹಜೆಂ ಫಿರ್ದೆಂ
ದೊಳೆ ದೊಳ್ಯಾಂತ್ ಇರ್ದೆ
ವೋಂಟ್ ತೊಂಡಾರ್ ಜಿರ್ದೆ
ಮ್ಹಜೆ ಕುಸ್ಕುಟ್ ವೆಂಗೆಭಿತರ್
ಸಾಸ್ ಸಂಸಾರ್ ಹಾರ್ದೆ
ವಿಸ್ತಿದ್ ಲಜೆನ್ ಚಿರ್ದೆಂ
ಮಾಸ್ ರಗ್ತಾಂತ್ ಖಿರ್ದೆಂ
ವೊಂಟ್ಯೆಂತ್ ಎಕ್ಯೆ ಖಿಬ್ರೆವಿಣೆ
ದುಧಾಳ್ ದೂಧ್ ಭರ್ದೆಂ

ಅಶೆಂಚ್ ಮಿಸ್ತಾ ಜೆಜುಕ್ ಆಮ್ಚ್ಯಾ
ಮಾಲಿಶ್ ತುಂವೆಂ ಕೆಲ್ಲೆಂ
ಉಪ್ಕಾರಾಂಚ್ಯಾ ರಿಣಾಂತ್ ಬುಡೊನ್
ವಾಡಿಕ್ ತಾಕಾ ಧುಲ್ಲೆಂ
ಹಾಂವ್ ನೆಣಾ ತೊ ಬಾವ್ಡೊ
ಮೊನೊ ಕಸೊ ರಾವ್ಡೊ
ನೊವೊದಾಂಚೊ ಶೆಜಾರಿ ಆತ್ತಾಂ
ತೇಲ್ ಹಾಡುಂಕ್ ಧಾಂವ್ಲೊ!

ಒಕ್ಟೋಬರ್, 1997

तेलाचो वेपार

तेलांत तुंवें केस भिजवन
पांवे म्हजे माखले
येमकोंडांतले सैतान सयत
खिणान सर्गाक जिकले

केस पांव्यार लोळ्ळे आनी
तेल कातीर चरलें
कुलकुल्यांच्या ल्हारान ल्हारांक
काळीज म्हजें फिरलें
दोळे दोळ्यांत इरले
वोंट तोंडार जिरले
म्हजे कुस्कुट वेंगेभितर
सास संसार हारले
विस्तिद लजेन चिरलें
मास रगतांत खिरलें
वोंट्येंत एके खब्रेविणे
दुधाळ दूध भरलें

अशेंच मिस्ता जेजुक आमच्या
मालिश तुंवें केल्लें
उपकारांच्या रिणांत बुडोन
वाडिक ताका धुल्लें
हांव नेणा तो बावडो
मोनो कसो रावलो
नोवोदांचो शेजारी आत्तां
तेल हाडुंक धांवलो!

ओक्टोबर, १९९७

ಬಾಳಾಲಾಗಿಂ

ಪೊಸೊ ಪೊಸೊ ಹಾಸೊ ಕಸೊ
ತೊಂಡಾರ್ ತುಜ್ಯಾ ಬಾಳಾ?
ಉಲಯ್ ಉಲಯ್ ಉಲಯ್ತಾಯ್‌ಮೊ
ಬುಡ್ಲಾಯ್ ಖಿಂಯ್ಚ್ಯಾ ಖೆಳಾ?

ಸಾಯ್ಬಣಿಚ್ಯಾ ಪಾಯಾಂಥಳಾ
ಆವಯ್ ಆಂಗವ್ಣ್ ಫಾಲ್ಲಿ
ತಿಚ್ಯಾ ಮಾಗ್ಣ್ಯಾಕ್ ಸರ್ಗ್‌ಚ್ ಭುಲ್ಲೊ
ಸೊಡ್ವಣ್ ಆಮ್ಕಾಂ ಮೆಳ್ಳಿ

ಮ್ಹಜೊ ತರಿ ಪೆಂಕ್‌ಟಾ ಕುಡ್ಕೊ
ಅಂತ್ರಳಾಚೆರ್ ಉಬ್ತಾ
ಪೂತ್ ಆಮ್ಚೊ ಆಖ್ವಾಂ ವಾಡ್ಯಾಂತ್
ಪೊವ್ಣ್ಯಾಬರಿ ಸೊಭ್ತಾ

ಆಜೊ, ಆಜಿ ಆಂಬ್ರಾರ್ ಉಬಿಂ
ಬೆಸಾಂವ್ ತುಜೆರ್ ವೊತುಂ
ವಾಯ್ಬಾ ವಿಘ್ನಾಂ ಆನ್ವಾರಾಂಚೆ
ತಕ್ಲೆ ತಾಂಣಿ ಭೆತುಂ

ತುಜ್ಯಾ ಹಾಶಾಂಕ್ ಜಾಲಾಂ ಪಿಸೊ
ಪಿಶೆಪಣ್ ಉರೊಂ
ಫಕತ್ ತುಜೊ ಹಾಸೊ ಪುರೊ
ಸಂಸಾರ್ ಸಗ್ಳೊ ಮರೊಂ!

ಮಾಯ್, 1997

बाळालागीं

पोसो पोसो हासो कसो
तोंडार तुज्या बाळा?
उलय उलय उलयतायमू
बुडलाय खंयच्या खेळा?

सायबिणिच्या पायांथळा
आवयन आंगवण घाल्ली
तिच्या मागण्याक सर्गच भुल्लो
सोडवण आमकां मेळ्ळी

म्हजो तरी पेंकटा कुडको
अंत्रळाचेर उबता
पूत आमचो आख्ख्या वाड्यांत
पोवळ्याबरी सोभता

आजो, आजी आंब्रार उबी
बेसांव तुजेर वोतूं
वायटा विघनां आनवारांची
तकली तांणी भेतूं

तुज्या हाशांक जालां पिसो
पिशेपण उरों
फकत तुजो हासो पुरो
संसार सगळो मरों!

माय, १९९७

ಗಲಾಯ್

ಧುಯೆಂತ್ ಹಾಂವ್ ಪಡ್ಲಾಂ ಹಾಂಗಾ
ವಾಡಾ ದೋಯ್ ಪೇಜ್
'ರಾವ್-ರೆ ಆಪಾ ಥೋಡೆಚ್ ಮ್ಹಯ್ನೆ
ಲಾವ್ನ್ ಆಯ್ಲ್ಯಾಂವ್ ನೇಜ್'

ಗರೈಕ್ ಮ್ಹಜೆ ಉಮ್ಕೊಳ್ ಬೆಗಿಂ
ಕುಂಡ್ಲೆಂ ರಾಂದ್ಲಿರ್ ಚಡ್ಲಾಂ
'ಹಾಂವ್-ರೆ ಕಿಡೊ, ಬಾಯ್ ವಾಗೊಳಿಂ
ಆಡ್ಬೊಸರೆಂ ವಾಡ್ಲಾಂ'

ಸುವಿ ಆಸಾ, ಸುತ್ಯಾ ಆಸಾ
ಶಿಂವ್ಕಾರ್ನ್ ಶಿಂವ್ಣೆಕ್ ಚಡ್ಲ್ಯಾ
ಬುರಾಕ್ ಮ್ಹಣಾ: 'ವೊಂಟಾರ್ ಆಪ್ಲ್ಯಾ
ಕೆಸೊಳಿಶಿ ವಾಡ್ಲ್ಯಾ'

ಗಲಾಯೆಚ್ಯಾ ಬಿಣಾ ಬಿಣಾನ್
ಕೆಲಾಂ ಮ್ಹಜೆಂ ಸಾರೆಂ
ಉಸ್ತಲಿಂ ತರ್ ಮಾಡಾಮುಳಾಂ
ವೊಡಾ ಏಕ್ ಖೊರೆಂ

ಜನೆರ್, 1997

ಗಲಾಯ

ಧುಯೆಂತ್ ಹಾಂವ್ ಪಡ್ಲಾಂ ಹಾಂಗಾ
ವಾಡಾ ದೋಯ್ ಪೇಜ್
'ರಾವ್-ರೆ ಆಪಾ ತೋಡೆಚ್ ಮ್ಹಯ್ನೆ
ಲಾವನ್ ಆಯಲ್ಯಾಂವ್ ನೇಜ್'

गरयेक म्हजे उमकोळ बेगीं
कुंडलें रांदणीर चडलां
'हांव-रे किडो, बाय वागोळें
आडबोसरें वाडलां'

सुवी आसा, सुतय आसा
शिवकारन शिवणेक चडल्या
बुराक म्हणा: 'वोंटार आपल्या
केसोळिशी वाडल्या'

गळायेच्या खिणा खिणान
केलां म्हजें सारें
उसतिलीं तर माडामुळां
वोडा एक खोरें

जनेर, १९९७

ಫಿಂತಾಂ

ಕೊಣೆ ಕೊಣ್ಣಾ ಕಲಾಕರಾನ್
ಮೊಳ್ಬಾರ್ ವೊತ್ತಿಂ ತಿಂತಾಂ
ದೆಖ್ಚೊ ದಿಷ್ಟಿ ಗಾಬೊ ಜಾಲ್ಯೊ
ದೆಖ್ತಾಂ ರಂಗಾಳ್ ಫಿಂತಾಂ

ಕೊಣೆ ಕೊಣ್ಣಾ ದಿಲೆಂ ಪೊಟಾ
ಖಿರೊಂ ಭುಕೆ ಲಾಸಾ
ಮೊಡ್‌ಕೊ ಧುಲ್ಯೊ ಉತ್ರಾಂ ಭಾಲ್ಯೊ
ಸೊಸ್ಲೊ ದಿಸಾನ್ ದಿಸಾ
ಮರ್ಚೆ ಆದಿಂ ಜೆಂವ್ಚೆ ಮಾಲ್ತೆಂತ್
ಪಡ್ಲಿಂ ಭಾಂಗ್ರಾ ಶಿತಾಂ
ದೆಖ್ಚೊ ದಿಷ್ಟಿ ಗಾಬೊ ಜಾಲ್ಯೊ
ದೆಖ್ತಾಂ ರಂಗಾಳ್ ಫಿಂತಾಂ

ಕೊಣೆ ಕೊಣ್ಣಾ ದಿಲೆಂ ಕಾಳೀಜ್
ಕಯ್ಲಿ ಮೊಗಾ ಪಾಸಾ
ಶಿರೇನ್ ಶಿರೊ ಶಿರ್ಕಲೊಂ ಹಾಂವ್
ಜಯ್ತೆಂ ಝಾಂಟಾಂ ಕೆಸಾ
ಜಳ್ಳೆ ಆದಿಂ ಪಿರುಕ್ ಚಲಿ
ಗಾವೂನ್ ಆಯ್ಲಿ ಗಿತಾಂ
ದೆಖ್ಚೊ ದಿಷ್ಟಿ ಗಾಬೊ ಜಾಲ್ಯೊ
ದೆಖ್ತಾಂ ರಂಗಾಳ್ ಫಿಂತಾಂ

ಉಚಾಂಬಳಿ ಜಿಣ್ಯೆ ದರ್ಯಾ
ಖಿಣಾ ಖಿಣಾಕ್ ಲ್ಹಾರಾಂ
ದವರಲ್ಲಿಂ ಪಾವ್ಲಾಂ ಪೊಕೊಳ್
ಅಥಿರ್ ಹರೈಕ್ ವೊರಾಂ
ಲ್ಹಾರಾನ್ ಎಕಾ ಪೊಸೊ ಭರುನ್
ಮೊತಿಯಾಂ ಹಾಡುನ್ ದಿತಾಂ



ದೆಮ್ಮೊ ದಿಷ್ಟಿ ಗಾಬೊ ಜಾಲ್ಯೊ
ದೆಮ್ಮಾಂ ರಂಗಾಳ್ ಫಿಂತಾಂ

ಆಸ್ಲ್ಯಾರ್ ಆಸೊಂ ಕಾಳಿಂ ಸದಾಂ
ಮತಿಂತ್ ರಂಗಯ್ ತಿಂತಾಂ
ದಿಷ್ಟಿ ತುಜ್ಯೊ ಗಾಬೊ ಜಾತಿತ್
ದಿಸ್ತಿತ್ ರಂಗಾಳ್ ಫಿಂತಾಂ

ನವೆಂಬರ್, 1996

ಫಿಂತಾಂ

ಕೋಣೆ ಕೋಣಾ ಕಲಾಕರಾಂ
ಮೊಳಬಾರ್ ವೊತಲಿಂ ತಿಂತಾಂ
ದೇಖ್ಚೊ ದಿಷ್ಟಿ ಗಾಬೊ ಜಾಲ್ಯೊ
ದೇಖತಾಂ ರಂಗಾಳ್ ಫಿಂತಾಂ

ಕೋಣೆ ಕೋಣಾ ದಿಲೆಂ ಪೊಡಾ
ಖಿರಲೊಂ ಭುಕೆ ಲಾಸಾ
ಮೊಡಕ್ಯೊ ಧುಲ್ಯೊ, ಉತರಾಂ ಭಾಲ್ಯೊ
ಸೊಸಲ್ಯೊ ದಿಸಾಂ ದಿಸಾ
ಮರಚೆ ಆದಿಂ ಜೆಂವಚೆ ಮಾಲತೆಂ
ಪಡಲಿಂ ಭಾಂಗ್ರಾ ಶಿಂತಾಂ
ದೇಖ್ಚೊ ದಿಷ್ಟಿ ಗಾಬೊ ಜಾಲ್ಯೊ
ದೇಖತಾಂ ರಂಗಾಳ್ ಫಿಂತಾಂ

ಕೋಣೆ ಕೋಣಾ ದಿಲೆಂ ಕಾಳಿಜ
ಕೈದಿ ಮೊಗಾ ಪಾಸಾ
ಶಿರೆಂ ಶಿರೊ ಶಿರಕಲೊಂ ಹಾಂವ್
ಜಯಶೆಂ ಝಾಂಟಾಂ ಕೆಸಾ
ಜळಚೆ ಆದಿಂ ಪಿರಲುಕ್ ಚಲಿ
ಗಾವೂನ್ ಆಯಲಿ ಗಿಂತಾಂ

देखच्यो दिष्टी गाबो जाल्यो
देखतां रंगाळ फितां

उचांबळी जिण्ये दर्या
खिणा खिणाक ल्हारां
दवरल्लीं पावलां पोकोळ
अथिर हरयेक वोरां
ल्हारान एका पोसो भरुन
मोतियां हाडुन दितां
देखच्यो दिष्टी गाबो जाल्यो
देखतां रंगाळ फितां

आसल्यार आसों काळीं सदां
मतींत रंगय तितां
दिष्टी तुज्यो गाबो जातीत
दिसतीत रंगाळ फितां

नवेंबर, १९९६

ಉದಾಸಾಚಿ ಸಕತ್

ಸಾಂಡ್ಲಿ ರೆಂವೆಂತ್ ಕಾಳ್ಜಾಕ್ ಲಾಗಿ
ಭಾಂಗರಾಚಿ ಆರ್ಜುಕ್
ಖಿಣಾಭಿತರ್ ನಪಯಿಂಚ್ ಜಾತಾಂ
ರಡ್ಲಿ ಮನಾ ಪಿರ್ಜುಕ್
ಕಾಳ್ಜಾಉಡಿ ತಿಚ್ಯಾ ಕಾನಾರ್
ಉಲಯ್ತಾಲಿ ಸದಾಂ
ನಾಂತರ್ ಕಶಿ ನಾಚ್ತಾಲಿ ತಿ
ಆಯ್ಕನಾಸ್ತಾಂ ಪದಾಂ?
ಸೊನಾರ್ ಶೆಟ್, ಭಾಂಗರ್ ಪೆಟುನ್
ದೀತ್ ಮ್ಹಾಕಾ ರಾಶಿ
ಕಿತ್ಲೊಯ್ ಮೆಳುಂ, ತಿಚೆವಿಣೆಂ
ಮ್ಹಾಕಾ ಸದಾಂ ಫಾಶಿ!

ಮೊಳ್ಬಾವೆಲ್ಯಾ ಎಕಾ ಪುಂಜ್ಯಾಂತ್
ಆಸ್ಲೆಂ ಮೊಗಾಳ್ ನಕ್ತಿರ್
ಕೆನ್ನಾಂಯ್ ದೆಖುಂ, ಕಸೋಯ್ ದೆಖುಂ
ಪಯ್ಲೆಂ ದೊಳ್ಯಾಂ ಫಂಕ್ತಿರ್
ಎಕ್ ದೀಸ್ ಖಿಂಯ್ಚ್ಯಾ ಕುಪಾನ್ ಕೊಣ್ಣಾ
ತಾಕಾ ಗ್ರಾಸುನ್ ಖೆಲೆಂ
ರಾತಿ ರಾತಿ ರಡೊನ್ ಗೆಲ್ಯೊ
ದಿಷ್ಟಿಕ್ ಚುಕೊನ್ ಗೆಲೆಂ
ಮೊಳಾಬ್ ಮ್ಹಣಾ: ವೊಂಟ್ಯೆಂತ್ ಆಪ್ಲ್ಯಾ
ಆಸಾತ್ ಲಾಕೊಂ ತಾರಾಂ
ನೆಣಾ ಬಾವ್ಡೆಂ, ಆಮಿ ಮೊಗಾನ್
ಪಾಶಾರ್ ಕೆಲ್ಲಿಂ ವೊರಾಂ!

ರುಕಾವೆಲ್ಯಾ ಪಾಚ್ವ್ಯಾ ಫಾಂಟ್ಯಾರ್
ಬಸೊನ್ ಸೊಭಿತ್ ಸುಕ್ಣೆಂ
ಜಿವಿತಾಚ್ಯಾ ಪಾಂವ್ಡ್ಯಾ ಪಾಂವ್ಡ್ಯಾರ್

ಜಾಲಾಂ ಮ್ಹಜೆಂ ರಾಕ್ಣೆಂ
ಆಸ್ತಾಂ ಹಾಂವ್ ದುಕಾಂ ತಡಿರ್
ವ್ಹಾಜಯ್ತಾ ತೆಂ ವೀಣೆ
ಖಿಂಯ್ಚ್ಯಾ ಜಲ್ಮಾ ನಾತೆಂ ಕೊಣ್ಣಾ
ಪಾವನ್ ಮ್ಹಜೆಂ ಜಿಣೆಂ
ಆಯ್ಚ್ಯಾ ದಿಸಾ ಝಗ್ಲಾಣ್ಯಾಚೆ
ಶಿರೆನ್ ತಾಕಾ ಖೆಲೆಂ
ಆಯ್ಲಿಂ ತರಿ ಎಕ್ಳೆಂ ಸುಕ್ಣೆಂ
ಕಾಳೀಜ್ ಪಿಡ್ವಾರ್ ಜಾಲೆಂ!

ತಾಂಚೆಬರಿಚ್ ಬಗ್ಲೆಕ್ ಮ್ಹಜ್ಯಾ
ಆಸ್ಲೊ ಮ್ಹಜೊ ಮಾನ್
ಉಸ್‌ವಾಸಾಚೆ ತಾಚೆ ಉಬೆಂತ್
ಹಜಾರ್ ಹಸ್ತಿ ತ್ರಾಣ್
ತ್ಯಾಯಿ ತ್ರಾಣಾಕ್ ವಾಳಯ್ ಲಾಗ್ಲಿ
ಕಾತಿ ಮಾತಿ ಜಾಲ್ಯೊ
ಮ್ಹಜ್ಯೆ ಕುಡಿ ಸಂದಾ ಸಂದಾರ್
ರೊಂಬ್‌ಲ್ಯೊ ಧೊಮೊಸ್ ಭಾಲ್ಯೊ
ದುಕಿ ಉಜ್ಯಾ ಆರುಕ್ ಉಟ್ಟಿ
ಸುಕ್ಣೆಂ, ನಕ್ತಿರ್ ಆಯ್ಲಿಂ
ಮೊಗಾ ತುಜೆಂ ಚಿಂತಪ್ ಚೊರುಂಕ್
ಸಕ್ತಿತ್ ಸರ್ಗಾ ವಯ್ಲಿಂ?

ಮಾರ್ಚ್, 1996

उडासाची सकत

सांडली रेंवेंत काळजाक लागची
भांगराची आरलुक
खिणाभितर नपयिंच जातां
रडली मना पिरलुक
काळजा उडी तिच्या कानार

उलयताली सदां
नांतर कशी नाचताली ती
आयकनासतां पदां?
सोनार शेट, भांगर पेटुन
दीत म्हाका राशी
कितल्योय मेळूं, तिचेविणें
म्हाका सदां फाशी!

मोळबावेल्या एका पुंज्यांत
आसलें मोगाळ नक्तिर
केन्नांय देखूं, कसोय देखूं
पयलें दोळ्यां फंगतीर
एक दीस खंयच्या कुपान कोण्णा
ताका ग्रासुन खेलें
राती राती रडोन गेल्यो
दिष्टीक चुकोन गेलें
मोळाब म्हणा: वोंट्येंत आपल्या
आसात लाकों तारां
नेणा बावडें, आमी मोगान
पाशार केल्लीं वोरां!

रुकावेल्या पाचव्या फांट्यार
बसोन सोभित सुकणें
जिविताच्या पांवड्या पांवड्यार
जालां म्हजें राकणें
आसतां हांव दुकां तडिर
व्हाजयता तें वीणे
खंयच्या जल्मा नातें कोण्णा
पावन म्हजें जिणें
आयच्या दिसा झगळण्याचे
शिरेन ताका खेलें

आयलीं तरी एकशें सुकणीं
काळीज पिड् र जालें!

तांचेबरिच बगलेक म्हज्या
आसलो म्हजो मान
उसवासाचे ताचे उबेंत
हजार हस्ती त्राण
त्यायी त्राणाक वाळय लागली
काती माती जाल्यो
म्हजे कुडी संदा संदार
रोंबल्यो धोमोस भाल्यो
दुकी उज्या आरलुक उटली
सुकणें, नक्तिर आयलीं
मोगा तुजें चिंतप चोरुंक
सकतीत सरगा वयलीं?

मार्च, १९९६

ಮ್ಹಜೆಂ ಘರ್

ಹಾಂವೆಂ ಮ್ಹಾಕಾ ವ್ಹಾಜಾಂತ್ ಭರ್ಲೆಂ
ಹಾಂಣಿ ತಾಂಣಿ ಘೆತ್ಲೊ ಪರ್ಮಳ್
ಸೊರ್ಯಾ, ಪಿಕಾ, ಪುಡಿ ತೊಂಡಾಂ
ಏಕ್‌ಯ್ ನಾಂತ್ ನಿರ್ಮಳ್

ಮ್ಹಾಕಾ ತುಜ್ಯಾ ಕೆಸಾಂತ್ ಪುರ್ಲೆಂ
ಮೊಗಾಕ್ ಘಾಲಿ ಭುಲ್
ಮೊಗಾನ್ ತುಕಾ ವೆಂಗೆಂತ್ ಧರ್ತಾಂ
ಮ್ಹಜಿ ಜಾಲಿ ಧುಳ್

ದಾರಾರ್ ತುಮ್ಮಾ ಕಿತ್ಯಾ ನಾಚುಂ?
ಝಾಡಾರ್ ಮ್ಹಜ್ಯಾ ಉರ್ತಾಂ
ಮ್ಹಜ್ಯಾ ಘರಾಂತ್ ಪೇಜ್ ನಾಂತರ್
ಉಪಾಶಿಂಚ್ ಮರ್ತಾಂ!

ಜನೆರ್, 19

ಮ್ಹಜೆಂ ಘರ

ಹಾಂವೆಂ ಮ್ಹಾಕಾ ವ್ಹಾಜಾಂತ ಭರಲೆಂ
ಹಾಂಣಿ ತಾಂಣಿ ಘೆತಲೊ ಪರ್ಮಳ್
ಸೊರ್ಯಾ, ಪಿಕಾ, ಪುಡಿ ತೊಂಡಾಂ
ಏಕ್‌ಯ್ ನಾಂತ ನಿರ್ಮಳ್

ಮ್ಹಾಕಾ ತುಜ್ಯಾ ಕೆಸಾಂತ ಪುರಲೆಂ
ಮೊಗಾಕ್ ಘಾಲಿ ಭುಲ್
ಮೊಗಾನ್ ತುಕಾ ವೆಂಗೆಂತ ಧರತಾಂ
ಮ್ಹಜಿ ಜಾಲಿ ಧುಳ್

दरार तुमच्या कित्या नाचूं?
झाडार म्हज्या उरतां
म्हज्या घरांत पेज नांतर
उपाशींच मरतां!

जनेर, १९९६

ನಾತಿಂ

ದೊಂಗ್ರಾಚೆಂ ಧಾನಾಂ
ಮಳ್ಬಾಚೆ ವೋಂಟ್
ಚಿಂತುಂಕ್ ಲಾಗ್ಲೆ ಮೋಗ್ ಕರ್ತಾನಾ
ಕೊಣ್ ಕೊಣಾಚ್ಯಾಂ ರಿಣಾ?

ಮೆಣಾಚ್ಯೊ ಝರಿ
ವಾತಿಚ್ಯೊ ಬೊಂದಿ
ಚಿಂತುಂಕ್ ಲಾಗ್ಲೊ ಜಳ್ವಾನಾ
ಕೊಣಾ ಪಾತ್ಕಾಚೆ ಹಿ ಸಾರಿ?

ಮನ್ಶಾಂಚೆಂ ಮನಾಂ
ಫಾಯ್ದೊ ಆಶೆತಾನಾ
ಚಿಂತ್ಲಾಂಯ್ ಕೆದಿಂ ಮೋಗ್ ಪುರ್ತಾನಾ
ಖಿಣಾ ಖಿಣಾಚೆಂ ಹಿಂ ಮರ್ಣಾಂ!

ಜಿಣ್ಯೆಚ್ಯೊ ಧಾರಿ
ನಾತ್ಯಾಂಚ್ಯೊ ವಾರಿ
ಕಸಾಪ್ಪಿ ಕೊಯ್ತೆನ್ ಕಾತರ್ತಾನಾ
ಅರ್ಥಾಕ್ ಮೆಳ್ವಾನ್ಯಾಂತ್ ಹ್ಯೊ ತಾರಿ!

ಮಾರ್ಚ್, 1995

ನಾತಿಂ

ದोंगराचीं थानां
मळबाचे वोंट
चिंतुंक लागले मोग करताना
कोण कोणाच्यामू रिणा?

मेणाच्यो झरी
वातिच्यो बोंदी
चिंतुंक लागल्यो जळटाना
कोणा पात्काची ही सारी?

मनशांचीं मनां
फायदो आशेताना
चिंतलांय केदीं मोग पुरताना
खिणा खिणाचीं हीं मरणां !

जिण्येच्यो धारी
नात्यांच्यो वारी
कसाप्पी कोयतेन कातरताना
अर्थाक मेळच्योनांत ह्यो तारी!

मार्च, १९९५



ರೊಸಾ ದಿಸಾ

ಪುಣ್ಯಾ ಖಿಂಯ್ಚೆಂ ಕೆಲೆಂ ಚಿಂತುನ್
ಶೂನ್ಯಾ ಜಾಲಿ ಮತ್
ಘರಾಂತ್ ತುಂವೆಂ ಸರ್ಚೆ ಆದಿಂಚ್
ಧನ್ಯಾ ಜಾಲಿ ಗತ್

ಪಾವ್ಲಾಂಕ್ ತುಜ್ಯಾ ಶಿರಿನ್ ಪಿಕೊಂ
ಮ್ಹಜೆ ಘರ್ಚಿ ವಾಟ್
ಹಾತಾಂಕ್ ತುಜ್ಯಾ ಅಮೃತ್ ಜಾವೊಂ
ಮ್ಹಜೆಂ ಅನ್ನ ತಾಟ್

ದೊಳ್ಯಾಂಕ್ ತುಜ್ಯಾ ದುಧಾನ್ ಭರೊಂ
ಭೊಂವ್ತಣಿಚೆಂ ಪೀಕ್
ಹಾಶಾಂಕ್ ತುಜ್ಯಾ ಗೊಡ್ಯೆಂ ಜಾವೊಂ
ಖಿಂಯ್ಚೆಂಯ್ ಪಾಶಾಣ್ ವೀಕ್

ಜಿವಿತ್ ಮ್ಹಜೆಂ ಅಳ್ಳಿ ಬಾಯೆ
ತುಂಚ್ ಮ್ಹಜೆಂ ಮೀಟ್
ಆಗ್ಲ್ಯಾ ಭಾಶೆನ್ ಪಾವೊರ್ ತುಜೆಂ
ಹರೈಕ್ ಮೊಗಾ ಕೀಟ್

ದಶೆಂಬರ್, 199

रोसा दिसा

पुण्य खंयचें केलें चिंतुन
शून्य जाली मत
घरांत तुंवें सरचे आदींच
धन्य जाली गत

पावलांक तुज्या शिरीन पिकों
म्हजे घरची वाट

हातांक तुज्या अमृत जावों
म्हजें अन्न ताट

दोळ्यांक तुज्या दुधान भरो
भोंवतणिचें पीक
हाशांक तुज्या गोडशें जावों
खंयचेंय पाशाण वीक

जिवित म्हजें अळणी बाये
तुंच म्हजें मीट
आगल्या भाशेन पावोर तुजें
हरयेक मोगा कीट

दर्शेंबर, १९९४

ತಾಚೆಂ ಹಾಚೆಂ

ತೊ ವಿಚಾರಿ ತಾಚೆಲಾಗಿಂ:

“ಮ್ಹಜೆಲಾಗಿಂ

ಆಸ್ತ್ ಆಸಾ, ಬದೀಕ್ ಆಸಾ
ಭಾಂಗರ್ ಆಸಾ, ಶಿಂಗಾರ್ ಆಸಾ
ದುಡ್ವಾ ಝರೊ, ಜಯ್ತಾ ನಾರೊ
ವ್ಹಾಳತ್ ಆಸಾ, ಉಬತ್ ಆಸಾ
ತುಜೆಲಾಗಿಂ ಕಿತೆಂ ಆಸಾ?”

ತೊ ಸಾಂಗಿ ಹಾಚೆಲಾಗಿಂ:

“ತುಜ್ಯಾ ಮರ್ಣಾಕ್ ಪೊಂಡ್ ಖೊಂಡುಂಕ್
ಖೊರೆಂ ಆನಿ ಕುದಳ್ ಆಸಾ”

ಸಪ್ಟೆಂಬರ್, 1993

ತಾಚೆಂ ಹಾಚೆಂ

ತೊ ವಿಚಾರಿ ತಾಚೆಲಾಗಿಂ:

“ಮ್ಹಜೆಲಾಗಿಂ

ಆಸ್ತ ಆಸಾ, ಬದೀಕ್ ಆಸಾ
ಭಾಂಗರ್ ಆಸಾ, ಶಿಂಗಾರ್ ಆಸಾ
ದುಡ್ವಾ ಝರೊ, ಜಯ್ತಾ ನಾರೊ
ವ್ಹಾಳತ ಆಸಾ, ಉಬತ ಆಸಾ
ತುಜೆಲಾಗಿಂ ಕಿತೆಂ ಆಸಾ?”

ತೊ ಸಾಂಗಿ ಹಾಚೆಲಾಗಿಂ:

“ತುಜ್ಯಾ ಮರಣಾಕ್ ಫೊಂಡ್ ಖೊಂಡುಂಕ್
ಖೊರೆಂ ಆನಿ ಕುದಳ್ ಆಸಾ”

ಸೆಪ್ಟೆಂಬರ್, 1993

ರಡುಂನಾಕಾ, ಕೊಂಕ್ಣಿ ಬಾಳಾ

ರಡುಂನಾಕಾ ಕೊಂಕ್ಣಿ ಬಾಳಾ
ರಡುಂನಾಕಾ ವೊಗೊ
ದೊಳ್ಯಾಂ ಭಾಯ್ರ್ ಸೊಂರೊ ದೆಕುನ್
ಸೊಡಿನಾಕಾ ಧಾಗೊ

ದೊಳ್ಯಾಂ ಪುಡೆಂ ಆಸ್ತಾಂ ತಾಣೆಂ
ದರ್ಯಾ ಲೆಗುನ್ ಚಾಳ್ಳಾ
ಮಿಟಾಕಣಾ ಜೊಡ್ಡೆ ಖಾತೀರ್
ಮೊರಾಪಾಸುನ್ ಘೊಳ್ಳಾ
ಘೊಳ್ಳಾಂ ಘೊಳ್ಳಾಂ ಕಾತಿ ಜಾವುನ್
ಮಾತ್ಯೆಂತ್ ಆತಾಂ ಮೆಳ್ಳಾ
ಪೊಂಡಾ ವಯ್ಲೊ ಚಿವೊ ಸಯ್ತಿ
ಕವಿ ಮಾತ್ಯೆಕ್ ಭುಲ್ಲಾ
ಚಿವ್ಯಾ ಧಾವುನ್ ಲಿಸಾಂವ್ ಜೋಡ್
ತೊಂಡ್ ಕಿತ್ಯಾಕ್ ಪುಗೊ?
ದೊಳ್ಯಾಂ ಭಾಯ್ರ್ ಸೊಂರೊ ದೆಕುನ್
ಸೊಡಿನಾಕಾ ಧಾಗೊ!

ಖಿರಸ್ ತಾಚಿ ವಯ್ರ್ ಪಡ್ಲಿ
ಆಶಾ ಮೇಣ್ ಜಾಲಿ
ದಸ್ತುರ್ಯಾಂಚೆ ಪಾಜೆ ಮುಖಿಂ
ತಕ್ಲೊ ದಿಲೊ ಬಲಿ
ಜಿವಿತಾಚ್ಯಾ ನಿಮ್ಣ್ಯಾ ಕಾಳಾರ್
ಲಾಭ್ಣ್ಯೊ ಮಾನಾ ದಾಲಿ
ಸೊಂಶ್ಯಾಕಾನ್ ಜೊಡ್ಲೆ ಪುಣ್
ಸೊಸ್ಚೆಂ ತ್ರಾಣ್ ಖಾಲಿ
ಜೀವ್ ದೀವ್ನ್ ರಚ್ಲಾಂ ಸಾಹಿತ್ಯ್
ತಾನ್ ತುಜಿ ಭಾಗೊ
ದೊಳ್ಯಾಂ ಭಾಯ್ರ್ ಸೊಂರೊ ದೆಕುನ್
ಸೊಡಿನಾಕಾ ಧಾಗೊ !

ತುಜೆಂ ತಾಚೆಂ ನಾತೆಂ ಆತಾಂ
ಫಕತ್ ಧಾಗ್ಯಾರ್ ಉಲ್ಲಾಂ
ಧಾಗ್ಯಾ ಪೊಂತಾರ್ ಜಡಾಯ್ ಕಿತ್ತಿ
ರೊಸಾಳ್ ಕಾವ್ಯೆಂ ಭರ್ಲಾಂ
ಸಾಹಿತ್ಯಾಂತ್ಲೆ ರಿವಾಜಿಂಚಿಂ
ತೊಡುನ್ ಕಾಡುನ್ ಕರ್ಲಾಂ
ವೆಚೆ ಆದಿಂ ಕೊಂಕ್ಣಿ ಆವಯ್ಕ್
ಜಾಯ್ ತೆ ಶಿರಿನ್ ಪುರ್ಲಾಂ
ಜಿವಿತಾಂತ್ಲ್ಯಾ ಹರ್ ಉದೆವಾ
ಕವಿ ಜಾಂವ್ಚ್ಯಾಕ್ ಮಾಗೊ
ಜಾಗೊ ತಾಚೊ ಭರ್ತಿ ಕರ್
ಸೊಡಿನಾಕಾ ಧಾಗೊ !

ಜುಲಾಯ್, 1993

ರಡುನಾಕಾ, ಕೊಂಕಣಿ ಬಾळा

ರಡುನಾಕಾ ಕೊಂಕಣಿ ಬಾळा
ರಡುನಾಕಾ ವೊಗೊ
ದೊಡ್ಯಾಂ ಭಾಯರ್ ಸೊಂಗೊ ದೆಕುನ್
ಸೊಡಿನಾಕಾ ಧಾಗೊ

ದೊಡ್ಯಾಂ ಫುಡೆಂ ಆಸತಾಂ ತಾಣೆಂ
ದರ್ಯಾ ಲೆಗುನ್ ಚಾಡ್ಲಾ
ಮಿಟಾಕಣಾ ಜೊಡ್ಚೆ ಖಾತಿರ್
ಮೊರಾಪಾಸುನ್ ಘೊಡ್ಲಾ
ಘೊಡ್ತಾಂ ಘೊಡ್ತಾಂ ಕಾತಿ ಜಾವುನ್
ಮಾತ್ಯೆಂ ಆತಾಂ ಮೆಡ್ಲಾ
ಫೊಂಡಾ ವಯಲೊ ಚಿವೊ ಸಯತಿ
ಕವಿ ಮಾತ್ಯೆಕ ಭುಲ್ಲಾ
ಚಿವ್ಯಾ ಥಾವುನ್ ಲಿಸಾಂವ್ ಜೊಡ್
ತೊಂಡ್ ಕಿತ್ಯಾಕ್ ಫುಗೊ?

दोळ्यां भायर सोंरगो देकुन
सोडीनाका धागो!

खरस ताची वयर पडली
आशा मेण जाली
दस्तुज्यांचे पाजे मुखीं
तकलो दिलो बली
जिविताच्या निमण्या काळार
लाभल्यो माना दाली
सोंश्याकान जोडले पुण
सोसचें त्राण खाली
जीव दीवन रचलां साहित्य
तान तुजी भागो
दोळ्यां भायर सोंरगो देकुन
सोडीनाका धागो !

तुजें ताचें नातें आतां
फकत धाग्यार उरलां
धाग्या पोंतार जडाय कितली
रोसाळ काव्यें भरलां
साहित्यांतले रिवाजिंचीं
तोडुन काडुन करलां
वेचे आदीं कोंकणी आवयक
जाय ते शिरीन पुरलां
जिवितांतल्या हर उदेवा
कवी जांवच्याक मागो
जागो ताचो भरती कर
सोडीनाका धागो !

जुलाय, १९९३

ಪರ್ಮಳಾಚಿ ಮರ್ಯಾದ್

ಪರ್ಮಳಾಚ್ಯಾ ಪೊಣ್ಣಾ ಪಾಲ್ಯಾ
ಕಡ್ಯೆಕ್ ಮುಂಗಾ ಘಾಲೊ
ಭೊಂವ್ತಣಿಂಚೊ ಸಂಸಾರ್ ಖಣಾನ್
ಪರ್ಮಳಾಂತು ನ್ಹಾಲೊ
ಜೆವ್ಣಾ ಮೆಜಾರ್ ತೊಪ್ಲೊ ಮುಂಗಾ
ಮರ್ಯಾದಿಚೆರ್ ಭಾಲೊ
ರೂಚ್ ದಿಲ್ಲ್ಯಾ ಪೊಣ್ಣಾ ಪಾಲ್ಯಾ
ಪಯ್ಲೊಚ್ ಭಾಯ್ರ್ ಘಾಲೊ

ಮ್ಹಜ್ಯಾಯ್ ಜಿಣ್ಯೆಂತ್ ಹರೈಕ್ ಘಡ್ಯೆ
ಉಮ್ಯಾಂಕ್ ಸುಜ್ಲೊ ಪೊಲೊ
ಉಮೆ ದಿಲ್ಲ್ಯಾ ಮಹಂತಾಂನಿ
ವಿಕ್ರಿತ್ ಮ್ಹಾಕಾ ಕೆಲೊ
ಗರ್ಜಾಂಕ್ ತಾಂಚ್ಯಾ ಖಾಂದಾರ್ ಮ್ಹಜ್ಯಾ
ಜಡ್ ಖುರೀಸ್ ದಿಲೊ
ಕಾರ್ಯೆಂ ಜಾಂವ್ಕ್ ನಾ, ಕಾರ್ಯಾ ಆದಿಂಚ್
ವಯ್ಜ್ ಮುಂಗಾ ಮೆಲೊ

ಫೆಬ್ರೆರ್, 1993

परमळाची मर्याद

परमळाच्या फोण्णा पाल्या
कडयेकमुंगा घालो
भोंवतणिंचो संसार खिणान
परमळांतू न्हालो
जेवणा मेजार तोपलोमुंगा
मर्यादिचेर भालो
रूच दिल्ल्या फोण्णा पाल्या
पयलोच भायर घालो

म्हज्याय जिण्येंत हरयेक घडये
उम्यांक सुजलो पोलो
उमे दिल्ल्या महंतांनी
विक्रित म्हाका केलो
गर्जांक तांच्या खांदार म्हज्या
जड खुरीस दिलो
कार्यें जांवक ना, कार्या आदींच
वयजमुंगा मेलो

फेब्रेर, १९९३

ಚಂದ್ರಾಚಿ ಚೂರಿ

ಬೊವಾಳ್ ಜಾಲಾ ಸಾರ್ಯಾ ಜಗಾಂತ್
ಮಿಸ್ತೆರ್ ತಸೋಚ್ ಉರ್ಲಾ
ಪುನ್ನೆ ರಾತಿಂ ಮಲ್ಬಾರ್ ಕೊಣೆ
ಚಂದ್ರಿಮ್ ಮ್ಹಜೊ ಚೊರ್ಲಾ?

ಲಾಯ್ಲೆಂ ಹಾಂವೆಂ ಆಂಗ್ಲಾ ಪೊಂತಾರ್
ಗುಲಾಬಾಚೆಂ ಝಾಡ್
ಸಾರೆಂ ಘಾಲೆಂ, ಉದಕ್ ಘಾಲೆಂ
ವೋಂಯ್ ಬಾಂದ್ಲಿ ಆಡ್
ಜೀವ್ ಭರುನ್ ಮೆಜುನ್ ಮಾಸಾನ್
ಬೊಂಗೊ ಉದೆವ್ನ್ ಆಯ್ಲೊ
ಗುಲಾಬ್ ಪುಲ್ತಚ್ ಚಿಂತ್ಲೆಂ ಮನಿಂ
ಮಾಳ್ತಾಂ ತುಕಾ ಪಯ್ಲೊ
ಆಯ್ಚ್ಯಾ ದಿಸಾ ಸಂತೊಸ್ ಸರ್ಲಾ
ಕಾಂಟೊ ಮಾತ್ ಉರ್ಲಾ
ಕಳ್ಳಾ ಕೊಣೆಂ ಕಿತ್ಯಾ ಪಾಸುನ್
ಗುಲಾಬ್ ಮ್ಹಜೊ ಚೊರ್ಲಾ?

ಜಲ್ಮಾ ಥಾವುನ್ ತರ್ನಾಟ್‌ಪಣಾಕ್
ಪಾವ್ತಾ ಪಾಸುನ್ ಹಾಂವೆಂ
ದಿಸಾನ್‌ದೀಸ್ ಧುಂಪಯ್ಲೆಮೂ
ಕೊಂಕ್ಣಿ ಮಾಂಯ್ಚಿ ಪಾಂವೆ
ಮೆಂದ್ವಾಕ್ ಮ್ಹಜ್ಯಾ ಲಗಾಮ್ ಬಾಂದುನ್
ಸಾಹಿತ್ಯ ತಾಂಣಿ ಜೊಡ್ಲೆಂ
ಭಾಕ್ರಿ ದಿಂವ್ಚಿ ನೋಕ್ರಿ ಕಾಡುನ್
ದರ್ಯಾಂತ್ ಮಧೆಂ ಸೊಡ್ಲೆಂ
ಆಯ್ಚ್ಯಾ ದಿಸಾ ಸಂತೊಸ್ ಉಬ್ಲಾ
ಕಾಳ್ಜಾಂತ್ ಭಂಯ್ ರೊಂಬ್ಲಾಂ
ಮಜತ್ ದಿಂವ್ಚ್ಯಾ ಕುಮ್ಕೆ ಹಾತಾಂಕ್
ಕಳ್ಳಾ ಕೊಣೆಂ ಬಾಂದ್ಲಾಂ?

ಕಾತ್ಯುತ್ಯೆಚ್ಯಾ ಪಾಳ್ಣ್ಯಾಚೆರಿ
 ಜಿವಿತ್ ಆಮಿ ಸಾರ್ಲೆಂ
 ಆವಯ್ ಬಾಪಯ್ ಭುರ್ಗಿಂ ಮೆಳೊನ್
 ಗಂಧಾ ವಾಸಾನ್ ಭರ್ಲೆಂ
 ಗಂಧ್ ತಾಚೊ ಪರ್ಮಳ್ ದಿತಾಂ
 ಕಳ್ಣಾ ಕಿತೆಂ ಘಡ್ಲೆಂ
 ಬಾಪಯ್ ಗೆಲೊ, ಆವಯ್ ಗೆಲಿ
 ಭಯ್ಣಿ ತಾರೂಂಯ್ ಬುಡ್ಲೆಂ
 ಜಿವಿತಾಚ್ಯಾ ಪಾಂವ್ಡ್ಯಾ ಪಾಂವ್ಡ್ಯಾರ್
 ಪುನ್ವೆಕ್ ಆಶೆವ್ನ್ ರಾವ್ತಾಂ
 ಪುನ್ವೆದಿಸಾ ಚಂದ್ರಿಮ್ ನಾಸ್ತಾಂ
 ದುಖಾ ದರ್ಯಾಂತ್ ಬುಡ್ತಾಂ

ಜುಲಾಯ್, 1992

चंद्राची चोरी

बोवाळ जाला सारया जगांत
 मिस्तेर तसोच उरला
 पुनवे रातीं मळबार कोणे
 चंद्रिम म्हजो चोरला?

लायलें हांवें आंगणा पोंतार
 गुलाबाचें झाड
 सारें घालें, उदक घालें
 वोंय बांदली आड
 जीव भरुन मेजुन मासान
 बोंगो उदेवन आयलो
 गुलाब फुलतच चिंतलें मनीं
 माळतां तुका पयलो
 आयच्या दिसा संतोस सरला
 कांटो मात उरला



कळना कोणें कित्या पासुन
गुलाब म्हजो चोरला?

जल्मा थावुन तरनाटपणाक
पावता पासुन हांवें
दिसानदीस धुंपयलेमू
कोंकणी मांयचे पांवे
मेंदवाक म्हज्या लगाम बांदुन
साहित्य तांणी जोडलें
भाक्री दिंवची नोक्री काडुन
दर्यांत मधें सोडलें
आयच्या दिसा संतोस उबला
काळजांत भंय रोंबलां
मजत दिंवच्या कुमके हातांक
कळना कोणें बांदलां?

कातकुतलेच्या पाळण्याचेरी
जिवित आमी सारलें
आवय बापय भुरगीं मेळोन
गंधा वासान भरलें
गंध ताचो पर्मळ दितां
कळना कितें घडलें
बापय गेलो, आवय गेली
भयणी तारूंय बुडलें
जिविताच्या पांवड्या पांवड्यार
पुनवेक आशेवन रावतां
पुनवेदिसा चंद्रिम नासतां
दुखा दर्यांत बुडतां

जुलाय, १९९२

ನಾಕ್

ನಾಕ್ ಮ್ಹಜೆಂ ಮೊಟೆಂ ಮಾಟೆಂ
ಲಾಖಾಂತ್ ಏಕ್ ಮ್ಹಣ್ತಾತ್
ಕಿತ್ತೋಯ್ ಲೆಗುನ್ ಬರೊ ದಿಸ್ಲೊಂ
ನಾಕ್ ತರಯ್ ಖೊಂಡ್ತಾತ್

ನಾಕಾ ಮಾಟ್ಯಾಂತ್ ವಾಗಾಂಕ್ ರಾವೈತ್
ಸೊಂಶ್ಯಾಕ್ ಉಡ್ಕೊ ಮಾರೈತ್
ನಾಚುನ್ ನಾಚುನ್ ಆಂಗ್ ವೊಳ್ತಾಂ
ಪಾಂಯ್ ಸೊಡ್ನ್ ನಿದೈತ್

ಪೊರೇನ್ ಗೆಲ್ಯಾರ್ ಭಾಂಗರಾಚ್ಯೊ
ಬಿಸ್ಕುತ್ ತಾಂತುಂ ಘಾಲ್ತೈತ್
ಕಾಡ್ನ್ ಜಾಲ್ಯಾರ್ ಪುರೊ ಶಿಂಕೊ
ಸುಂಕ್ ನಾಸ್ತಾಂ ಹಾಡೈತ್

ಬುಯಾಂವಾಚಿ ಫಿಕಿರ್ ನಾಕಾ
ಲೊಣ್ವೇಂಯ್ ತಾಂತುಂ ಭರೈತ್
ಚೊರ್ಯಾಂ ಸೊರೊ ಉಕಡ್ಲೊ ತರ್
ಬಾಟ್ಲೊ ಧಾರಾಳ್ ದಾಳೈತ್

ಕಷ್ಟಾಂವಿಣೆಂ ಧಾರಾಳ್ ಮಾಪಾನ್
ಮ್ಹಂವಾಕ್ಪಿ ಕರೈತ್
ಮ್ಹಯ್ಯಾಕ್ ಪಾವ್ತಿಂ ಮ್ಹಂವ್ ಕಾಡ್ತಾಂ
ನಾಕ್ ಮ್ಹಜೆಂ ಪಿಳ್ತೈತ್

ಆನಿ ನಾಕಾ ಚಿಂತಾ ಕರುಂಕ್
ಮ್ಹಜೆಲಾಗಿಂ ಯೆವೈತ್
ಗರ್ಜ್ ಪಡ್ಲ್ಯಾರ್ ನಾಕ್ ಮ್ಹಜೆಂ
ಭಾಡ್ಯಾಕ್ ತುಮಿ ವ್ಹರೈತ್.

ಎಪ್ರಿಲ್, 1992

नाक

नाक म्हजें मोटें माटें
लाखांत एक म्हणतात
कितलोय लेगुन बरो दिसलों
नाक तरय खोंडतात

नाका माव्यांत वागांक राव्येत
सोंश्यांक उडक्यो मारयेत
नाचुन नाचुन आंग वोळतां
पांय सोडन निदयेत

फोरेन गेल्यार भांगराच्यो
बिस्कुत तांतूं घाल्येत
काडना जाल्यार पुरो शिंको
सुंक नासतां हाडयेत

बुयांवाची फिकिर नाका
लोणचेंय तांतूं भरयेत
चोरयां सोरो उकडलो तर
बाटल्यो धाराळ दाळ्येत

कष्टांविणें धाराळ मापान
म्होंवाकृषी करयेत
म्हयन्याक पावटीं म्होंव काडतां
नाक म्हजें पिळ्येत

आनी नाका चिंता करुंक
म्हजेलागीं येव्येत
गर्ज पडल्यार नाक म्हजें
भाड्याक तुमी व्हरयेत.

एप्रील, १९९२

ಮರ್ಣಾಕ್ ಯೆವ್ಕಾರ್

ಲಜೆನಾಕಾ, ಯೇ ಮರ್ಣಾ
ಆಪೊವ್ನ್ ಮ್ಹಾಕಾ ವ್ಹರ್
ಪ್ರತಿಭೆಚಿಂ ಮ್ಹಜಿಂ ಕಿರ್ಣಾಂ
ತರ್ನ್ಯಾರ್ ಪೊಂಡಾಂತ್ ಭರ್

ಉಪ್ಕಾರ್ ನಾ ಕೊಣಾಕ್ ತಾಂಚೊ
ಹಾಂವ್ ಅನುಪ್ಕಾರಿ ಶೆಳಿ
ಮ್ಹಜೊ ಹರ್ಯೆಕ್ ಅಮೃತ್ ಥೆಂಬೊ
ಆತಾಂ ಕೊಡು ವಿಕಾಗುಳಿ

ಯೆದೊಳ್ ಪಾಸುನ್ ಗಾಣ್ಯಾಕ್ ದಿವುನ್
ಉಪ್ಕಾರ್ ಮ್ಹಜೆ ಪಿಳ್ಳೆ
ರಗತ್ ನಾಸ್ತಾಂ ಚಿಂವಡ್ ಜಾಲ್ಲ್ಯಾ
ದೆಖ್ತೆಚ್ ಮ್ಹಾಕಾ ಪಳ್ಳೆ

ರಗ್ತಾದಾನ್ ನಾಕಾ ಮ್ಹಾಕಾ
ಪಾವ್ತೆಂ ಉತರ್ ಬರೆಂ
ತಾಕಾಯ್ ತಾಂಚೆಲಾಗಿಂ ದುಕಳ್
ಜಾಲೊಂ ಆಶೆವ್ನ್ ಸಾರೆಂ

ನಾಕಾ ಆನಿ ಗಳಾಯ್ ಕರುಂಕ್
ಭಿತರ್ ಸರ್ ಮರ್ಣಾ
ತೂಂಯ್ ತಾಂಚೆ ಮೆಳಿಂತ್ ಘುಸ್ಲಾಂಯ್
ಆತಾಂ ಮರ್ಚೆಂ ಕಶೆಂ ಕಳ್ನಾ !

ಫೆಬ್ರೆ, 1992

मर्णाक येवकार

लजेनाका, ये मर्णा
आपोवन म्हाका व्हर
प्रतिभेचीं म्हजीं किर्णां
तरन्यार फोंडांत भर

उपकार ना कोणाक तांचो
हांव अनुपकारी शेळी
म्हजो हरयेक अमृत थेंबो
आतां कोडू विकागुळी

येदोळ पासुन गाण्याक दिवुन
उपकार म्हजे पिळ्ळे
रगत नासतां चिंवड जाल्ल्या
देखतच म्हाका पळ्ळे

रगतादान नाका म्हाका
पावतें उतर बरें
ताकाय तांचेलागीं दुकळ
जालों आशेवन सारें

नाका आनी गळाय करुंक
भितर सर मर्णा
तूंय तांचे मेळिंत घुसलांय
आतां मरचें कशें कळना !

फेब्रेर, १९९३

ಜೆಜು ಫಾಲ್ಯಾಂ ಯೆತಾ

ಆಂಗ್ಲಾಂತ್ ಮ್ಹಜ್ಯಾ ಮಲ್ಬಾರ್ ಪಳೆ
ನೆಕೆತ್ರಾಂಚೆ ವಸ್ತಿ
ಚಂದ್ರಿಮ್ ಲೆಗುನ್ ಕಂಗಾಲ್ ಜಾಲಾ
ಪಳೆವ್ನ್ ತಾಂಚೆ ಕುಸ್ತಿ
ಜೆಜು ಫಾಲ್ಯಾಂ ಯೆತಾ ಪಳೆ
ದೆಕುನ್ ಅಸಲಿ ಮಸ್ತಿ?

ಗೊಟ್ಲಾಂತ್ ಆಮ್ಚ್ಯಾ ಗಾಯ್ ಉಬಿ
ವೊಂಟಿ ಕಿತೆಂ ರೂಂದ್
ವೊಡ್ವಾಂ ವೊಡ್ವಾಂ ಕಾಬಾರ್ ಜಾಯ್ನಾ
ತಾಂಬಿಯೊ ತಾಂಬಿಯೊ ದೂಧ್
ಜೆಜು ಫಾಲ್ಯಾಂ ಯೆತಾ ಪಳೆ
ದೆಕುನ್ ಅಸಲಿ ಬೂಧ್?

ಶಾಣೊ ಭುರ್ಗೊ ದೊಳ್ಯಾಂ ಭಾಯ್ರ್
ಬಸ್ಲಾ ಖೆಳ್ ಖೆಳೊಂಕ್
ಖಿಳೆ ಥೊಡೆ, ಮೊಡ್ತೆಲ್ ಏಕ್
ರಿಪಾಂ ಮಿರೀಸ್ ಕರುಂಕ್
ಜೆಜು ಫಾಲ್ಯಾಂ ಯೆತಾ ಪಳೆ
ಬೋವ್‌ಶ್ಯಾ ತಾಕಾ ಮಾರುಂಕ್?

(ಮನೋಹರ್ ಸರ್ದೇಸಾಯ್ ಹಾಂಚೆ ಕವಿತೆಚೆ ಪ್ರೇರಣೆನ್)

ಜನೆರ್, 1990

ಜೆಜು ಫಾಲ್ಯಾಂ ಯೆತಾ

ಆಂಗ್ಲಾಂತ್ ಮ್ಹಜ್ಯಾ ಮಲ್ಬಾರ್ ಪಳೆ
ನೆಕೆತ್ರಾಂಚೆ ವಸ್ತಿ
ಚಂದ್ರಿಮ್ ಲೆಗುನ್ ಕಂಗಾಲ್ ಜಾಲಾ
ಪಳೆವನ್ ತಾಂಚೆ ಕುಸ್ತಿ

जेजू फाल्यां येता पळे
देकुन असली मस्ती?

गोट्यांत आमच्या गाय उबी
वोंटी कितें रूंद
वोडटां वोडटां काबार जायना
तांबियो तांबियो दूध
जेजू फाल्यां येता पळे
देकुन असली बूध?

शाणो भुरगो दोळ्यां भायर
बसला खेळ खेळोंक
खिळे थोडे, मोडतेल एक
रिपां खुरीस करुंक
जेजू फाल्यां येता पळे
बोवश्या ताका मारुंक?

(मनोहर सरदेसाय हांचे कवितेचे प्रेरणेन)

जनेर, १९९०

ಮಿರೀಸ್

ಆಮಿ ಹೆ
ಸಿಮಿಸ್ತಿಂತ್ಲೆ ಮಿರೀಸ್
ಪಾವ್ನಾ ವೊತಾಕ್
ಸುಕೊನ್ ಆಸಾಂವ್
ತುಮ್ಕಾಂ ದಿಸನಾ
ವರ್ಸಾಂ ವರ್ಸಾಂ
ರಡೊನ್ ಆಸಾಂವ್
ತುಮ್ಕಾಂ ಆಯ್ಕುನಾ
ತುಮಿ
ಬೆಂಡಿಗೇರಿಂತ್, ತಟ್ಟಿಕೆರೆಂತ್
ದಲಿತಾಂಕ್ ಹಳ್ಳಿಕ್
ಖಾವಯ್ತಾನಾ
ತೆಂಚ್ ಮ್ಹಾಪಾತಕ್
ಮ್ಹಳೆಬರಿ
ಬೊಬಾಟ್ ಮಾರ್ತಾತ್
ಆಮ್ಚೆ
ಕಳ್ಳಳೆ ತುಮ್ಕಾಂ ದಿಸನಾಂತ್
ಹಾಂಗಾಸರ್
ಕಾಳೆ ಕಾವ್ಲೆ
ಆಮ್ಚ್ಯಾ ತೊಂಡಾಕ್
ಗಾಂಡಿ ಘಶ್ಪಿತಾತ್
ಘೊಂಕ್ಚೆಂ ಸುಣಿಂ
ಮುತಾನ್ ನ್ಹಾಣಯ್ತಾತ್
ಚಾಮಾದೊರ್ ಸಾಯ್ಬ್
ತಾಚೆ ಲೇಸ್
ಆಮ್ಚ್ಯಾ ತೊಂಡಾರ್ ಉಮ್ಕಳಾಯ್ತಾ
ಆಮಿ ಹೆ
ಸಿಮಿಸ್ತಿಂತ್ಲೆ ಮಿರೀಸ್
ವೊಗೆಚ್ ರಾಂವ್ಚೆನಾಂವ್

ಹ್ಯಾ ಮುಕಾರ್ ಆಮಿ
ಪೊಂಡಾಂತ್ ನಿದ್ರಲ್ಯಾಂವ್
ಆನಿ

ಆಮ್ಚ್ಯಾ ಪೊಂಡಾಂಚೆರ್
ತುಮ್ಕಾಂ ಉಬಾರ್ಚ್ಯಾಕ್
ಸ್ತ್ರಾಯ್ ಕರ್ತಲ್ಯಾಂವ್ !

1989

ಖುರಿಸ

आमी हे
सिमिस्त्रिंतले खुरिस
पावसा वोताक
सुकोन आसांव
तुमकां दिसना
वर्सां वर्सां
रडोन आसांव
तुमकां आयकना
तुमी
बेंडिगेरिंत, तट्टिकेरेंत
दलितांक हळशिक
खावयताना
तेंच म्हापातक
म्हळ्ळेबरी
बोबाट मारतात
आमचे
कळवळे तुमकां दिसनांत
हांगासर
काळे कावळे
आमच्या तोंडाक
गांडी घश्टितात
घोंकचीं सुणीं

मुतान न्हाणयतात
चामादोर सायब
ताचे लेस
आमच्या तोंडार उमकळायता
आमी हे
सिमिस्त्रिंतले खुरीस
वोगेच रांवचेनांव
ह्या मुकार आमी
फोंडांत निदतल्यांव
आनी
आमच्या फोंडांचेर
तुमकां उबारच्याक
स्ट्रायक करतल्यांव !

१९८९



ಹಾಂವ್‌ಗೊ ಜ್ಯಾಮ್ ಜಾಲೊಂ

ಪಾತಿಕಂರ್ಟ್, ತುಜೊಚ್ ಪರ್ಮಳ್

ಚಿಂತುನ್ ದಾರಾರ್ ಗೆಲೊಂ

ಮುಕ್ಲೆ ವೊಣಿಂತ್ ಮ್ಹಾಡ್ಲೆ ಗೆಲೆಂ

ಹಾಂವ್‌ಗೊ ಜ್ಯಾಮ್ ಜಾಲೊಂ

ಚಾಲ್ ತುಜಿ ಪಯ್ಸಾರ್ ದೆಖ್ಲಿ

ಧಾಂವೊನ್ ಮೆಳೊಂಕ್ ಗೆಲೊಂ

ಸಾಂಗ್ಚೆಂ ಕಿತೆಂ ಮಾಮ್ಮಿ ತುಜಿ

ಹಾಂವ್‌ಗೊ ಜ್ಯಾಮ್ ಜಾಲೊಂ

ಪಿಂಗ್ಯಾ ಮುಳಾಂತ್ ಮೆಳ್ವಾಂ ಮ್ಹಳೆಂಯ್

ಲಾಲೆವ್ನ್ ತುಕಾ ಗೆಲೊಂ

ಮಾತ್ಯಾರ್ ಮ್ಹಳೆಂ ಸುಕ್ಲ್ಯಾನ್ ಕೆಲೆಂ

ಹಾಂವ್‌ಗೊ ಜ್ಯಾಮ್ ಜಾಲೊಂ

ತಪ್ಪಾಲ್ ಮನ್ಶಾನ್ ತಪ್ಪಾಲ್ ಹಾಡ್ಲೆಂ

ತುರ್ತಾನ್ ವಾಚುಂಕ್ ಗೆಲೊಂ

ಕೊಡ್ತಿಚಿಂಮೂ ನೊಟೀಸ್ ಆಸ್ಲೆಂ

ಹಾಂವ್‌ಗೊ ಜ್ಯಾಮ್ ಜಾಲೊಂ

ಆಕ್ರೇಕ್ ತರಯ್ ಪಾವ್ಲೆಂಯ್ ದಾರಾ

ಖುಶೆನ್ ದಾಧೊಸ್ ಜಾಲೊಂ

ಲಗ್ನಾಕ್ ತುಜ್ಯಾ ವೊವ್ಳಿಗ್ ದಿಲಿಯ್

ಹಾಂವ್‌ಗೊ ಜ್ಯಾಮ್ ಜಾಲೊಂ

ಜುಲಾಯ್, 1989

हांवगो ज्याम जालों

पाती कंरबळ, तुजोच पर्मळ
चिंतुन दारार गेलों
मुकले वोणित म्हाड्डे गेलें
हांवगो ज्याम जालों

चाल तुजी पयसार देखली
धांवोन मेळोंक गेलों
सांगचें कितें माम्मी तुजी
हांवगो ज्याम जालों

पिंग्या मुळांत मेळटां म्हळ्ळेंय
लालेवन तुका गेलों
मात्यार म्हेळें सुकण्यान केलें
हांवगो ज्याम जालों

तप्पाल मनशान तप्पाल हाडलें
तुरतान वाचुंक गेलों
कोडतिचेंमू नोटीस आसलें
हांवगो ज्याम जालों

आक्रेक तरय पावलेंय दारा
खुशेन दाधोस जालों
लगनाक तुज्या वोवळीग दिलिय
हांवगो ज्याम जालों

जुलाय, १९८९

ಯೇ ಮೋಗಾ ಥೋಡೆಂ ಉಲಯಾಂ

ಯೇ ಮೋಗಾ, ಥೋಡೆಂ ಉಲಯಾಂ

ಮುಡ್ಯಾ ತಾಂದ್ಯಾ ಪೇಜ್ ಶಿಜ್ತಾ
ತಾಂಬಿಯೊ ತಾಂಬಿಯೊ ಧಂಯ್ ರಾಕ್ತಾ
ಬುಯಾಂವಾಂತ್ಲಿಂ ತೊರಾಂ ಶಿಂದುನ್
ವಾಟ್ಲಿ ಭರ್ಸ್ ದೋಗಾಂಯ್ ಜೆವುಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

ರಾನಾಂತ್ ಜಾಂಬ್ಯಾ ಮಳಬ್ ಶೆಣ್ಲಾಂ
ಬೊರಾಂ ಬೆಣ್ಣಾಂ ಕುಡೆಂಚ್ ಪುಲ್ಲಾಂ
ಸಗ್ಳೊ ದೀಸ್ ರಾನಾಂತ್ ಭೊಂವುನ್
ರುಚಿ ಆಮ್ಚೊ ಕಿತೆಂ ಪಳೆಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

ಬೆಣ್ಣೆ ಪಾಟ್ಲ್ಯಾನ್ ಚಾನ್ನೆಂ ಶಿಂಪ್ಲಾಂ
ಘರ್ಜ್ಯಾ ಜಣಾಂಕ್ ತೆರ್ಸಾನ್ ವೆಂಗ್ಲಾಂ
ವೆಳಾಕ್ ಪಾಕ್ಚೆ ಪುಟ್ಟೆ ಆದಿಂ
ಕಾಳ್ಜಾಂ ಆಮ್ಚಿಂ ದೋಗಾಂಯ್ ತಿಳುಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

ಜೂನ್, 1989

ये मोगा थोडें उलयां

ये मोगा, थोडें उलयां

मुड्या तांदळा पेज शिजता
तांबियो तांबियो धंय राकता
बुयांवांतलीं तोरां शिंदुन
वाटली भरन दोगांय जेवुयां
ये मोगा, थोडें उलयां

रानांत जांबळा मळब शेणलां
बोरां बेणसां कुडेंच फुल्लां
सगळो दीस रानांत भोंवुन
रुची आमच्यो कितें पळेयां
ये मोगा, थोडें उलयां

बेणशी पाटल्यान चान्नें शिंपलां
घरच्या जणांक तेरसान वेंगलां
वेळाक पाकटे फुटचे आदीं
काळजां आमचीं दोगांय तिळुयां
ये मोगा, थोडें उलयां

ज्यून, १९८९

ಸಪ್ತಾಂತುಲಿ ಕವಿತಾ

ಸಕಾಳಿಂಚೆಂ ವಾರೆಂ

ಘರಾ ಪಾಟ್ಲ್ಯಾನ್ ಆಯ್ಲೆಂ

ಗುಡೆ ಫಾಲ್ಕಿಂ ಉಪ್ಯೆವ್ನ್

ವೊಲಿ ಭಿತರ್ ಪಾವ್ಲೆಂ

“ಕಿತೆಂ ಕರ್ತಾಯ್ ರಾಯಾ?

ರಾಣಿಯೆನ್ ಮ್ಹಾಕಾ ಧಾಡ್ಲಾಂ

ಕಾಲ್ಚಿ ರಾತಿಂ ಸಪ್ತಾಂತೆ

ತಿಣೆ ತುಕಾ ದೆಖ್ಲಾಂ

ಭುಜಾಂಕ್ ಪಾಕಟೆ ಖೊವಯ್

ಆಳ್ವಾಯ್ ತುಜಿ ಫಾಪೂಡ್

ತುರ್ತಾನ್ ವಚೊನ್ ತಿಚೆಂ

ಘರ್ದೆಂ ದಾರ್ ಥಾಪೂಡ್.

ಸೊಭಾಯ್ ಪಿಕ್ಲ್ಯಾ ಆಂಗಾರ್

ಚಾನ್ನೆಂ ತೊವ್ಲಾಂ ತೊಂಡಾರ್

ಕಶೆಂ ಮ್ಹಣೊನ್ ವರ್ಣುಂ

ತುಜೆ ರಾಣಿಯೆಚೊ ಸುಂಗಾರ್?

ದಾರ್ ತಿ ಉಗಡ್ತಲಿ

ಆರಾವ್ನ್ ವೆಂಗೆಂತ್ ಧರ್

ಸಂಸಾರ್ ಕಿತೇಂಯ್ ಮ್ಹಣೊಂ

ಉಕ್ಲೊನ್ ಘರಾ ವ್ಹರ್”

ಮ್ಹಣ್ವಾಂ ಮ್ಹಣ್ವಾಂ ವಾರೆಂ

ಕಳ್ಳಾ ಖಿಂಯ್ಚ್ಯಾನ್ ಪಳೆಂ

ಸಪ್ತಾಂತುಲಿಂ ಸಪಣ್ ಮ್ಹಜೆಂ

ಸಪ್ತಾಂತಚ್ ಉರ್ದೆಂ

ದಶೆಂಬರ್, 1988

सपणांतुली कविता

सकाळिंचें वारें

घरा पाटल्यान आयलें
गुडे फाल्कीं उप्येवन
वोली भितर पावलें
“कितें करताय राया?
राणियेन म्हाका धाडलां
कालचे रातीं सपणांत
तिणे तुका देखलां
भुजांक पाकटे खोवय
आळसाय तुजी फापूड
तुरतान वचोन तिचें
घरचें दार थापूड.
सोभाय पिकल्या आंगार
चान्नें तोवलां तोंडार
कशें म्हणोन वर्णू
तुजे राणियेचो सुंगार?
दार ती उगडतली
आरावन वेंगेंत धर
संसार कितेंय म्हणों
उकलून घरा व्हर’
म्हणटां म्हणटां वारें
कळना खंयच्यान पळ्ळें
सपणांतुलें सपण म्हजें
सपणांतच उरलें

दशेंबर, १९८८

ಸುರ್ಯಾಚಿಂ ಸೊಧ್ನಾಂ

ಆಜ್ ಸಕಾಳಿಂ

ಸಕಾಳ್ ಜಾಲೊಚ್ ನಾ

ಸಾತ್ ಜಾಲಿಂ

ಆಟ್ ಜಾಲಿಂ

ಉಜ್ವಾಡ್ಲೆಂಚ್ ನಾ

ಸುರ್ಯೊ ಉದೆಲೊಚ್ ನಾ

ಲೊಕಾಚಿ ಬೊಬಾಟ್ ಜಾಲಿ

ವಾತಿ ಹಾಡಾ, ಚುಡಿ ಹಾಡಾ

ಸ್ವಿಚ್ ದಾಂಬಾ

ಟ್ಯೂಬ್ ಪೆಟಯಾ, ಬಲ್ಬ್ ಪೆಟಯಾ

ಪೆಟ್ರೊಮ್ಯಾಕ್ಸ್ ಜಳಯಾ

ಆನಿ ಸಕ್ಡಾಂನಿ

ಹಾಡ್ಲೆಂ, ದಾಂಬ್ಲೆಂ, ಪೆಟಯ್ಲೆಂ

ಜಳಯ್ಲೆಂ

ಆನಿ ಸುರ್ಯಾಕ್ ಸೊಧ್ಲೆಂ

ಪುಣ್ ಸುರ್ಯೊ ಮೆಳ್ಳೊಚ್ ನಾ

ಲೊಕಾಚಿ ಬೊಬಾಟ್ ಚಡ್ಲಿ

ತೆ ಬೊಬೆಕ್

ಕಾಜುಲೇಯ್ ಧಾಂವೊನ್ ಆಯ್ಲೆ

ತಾಂಣಿ ಗಾಂಡಿ ಪೆಟಯ್ಲೊ

ತರಯ್ ಸುರ್ಯೊ ದಿಸ್ಲೊಚ್ ನಾ

ಆಯ್ಚ್ಯಾ ದಿಸಾ

ಸಕಾಳ್ ಜಾಲೊಚ್ ನಾ

ಆಯ್ಚ್ಯಾ ದಿಸಾ

ಆತಾಂ ಸಾಂಜೆ ಪರ್ಯಾಂತ್

ಉಜ್ವಾಡ್ಲೆಂಚ್ ನಾ

ಸುರ್ಯೋ ಉದೆಲೊಚ್ ನಾ
ಕಿತ್ಲೊ ವೇಳ್!

ಕಾಲ್ ಸಾಂಜೆ ಧಾವ್ನ್
ಆಜ್ ಸಾಂಜೆ ಪರ್ಯಾಂತ್!
ಕಾಲ್ ಸಾಂಜೆ ಧಾವ್ನ್
ಆಜ್ ಸಾಂಜೆ ಪರ್ಯಾಂತ್
ಕಾಳೊಕಚ್ ಕಾಳೊಕ್

ಆನಿ ತ್ಯಾ ಕಾಳೊಕಾಂತ್
ತುಂವೆಂ ಮ್ಹಜೆ ವೆಂಗೆಂತ್
ಆನಿ
ಹಾಂವೆಂ ತುಜೆ ವೆಂಗೆಂತ್
ಸುರ್ಯೊಚ್ ಜಳಯ್ಲೊ
ಪುಣ್ ಕೊಣಾಕಯ್ ಕಳ್ಳೆಂಚ್ ನಾ
ಕೊಣಾಕಯ್ ಕಳ್ಳೆಂಚ್ ನಾ!

1987

ಸುರ್ಯಾಚಿಂ ಸೊಧನಾಂ

ಆಜ ಸಕಾಳಿಂ
ಸಕಾಳ ಜಾಲೊಚ ನಾ
ಸಾತ ಜಾಲಿಂ
ಆಟ ಜಾಲಿಂ
ಉಜವಾಡಲೆಂಚ ನಾ
ಸುರ್ಯೊ ಉದೆಲೊಚ ನಾ

ಲೊಕಾಚಿ ಬೊಬಾಟ ಜಾಲಿ
ವಾತಿ ಹಾಡಾ, ಚುಡಿ ಹಾಡಾ
ಸ್ವಿಚ ದಾಂಬಾ
ವ್ಯೂಬ ಪೆಟಯಾ, ಬಲ್ಬ ಪೆಟಯಾ

पट्रोमॅकस जळया
आनी सकडांनी
हाडलें, दांबलें, पेटयलें
जळयलें
आनी सुर्याक सोधलें
पुण सुर्यो मेळ्ळोच ना

लोकाची बोबाट चडली
ते बोबेक
काजुलेय धांवोन आयले
तांणी गांडी पेटयल्यो
तरय सुर्यो दिसलोच ना

आयच्या दिसा
सकाळ जालोच ना
आयच्या दिसा
आतां सांजे परयांत
उजवाडलेंच ना
सुर्यो उदेलोच ना
कितलो वेळ!

काल सांजे थावन
आज सांजे परयांत!
काल सांजे थावन
आज सांजे परयांत
काळोकच काळोक

आनी त्या काळोकांत
तुंवें म्हजे वेंगेंत
आनी
हांवें तुजे वेंगेंत

सुर्योच जळयलो
पुण कोणाकय कळळेंच ना
कोणाकय कळळेंच ना!

१९८७



ಗೊರಾಂಚೆಂ ರಡ್ಣೆಂ

ಸೊಮಿಯಾಂ ಸೊಮಿಯಾಂ ಪಾತ್ಕಿ ಆಮಿ
ರಡೊನ್ ಜಾಲಾಂ ಕಾಳೀಜ್ ಲೋಣಿ
ಚಿಂತುಂಕ್ ನಾತ್ಲೆಂ ಕೆನ್ನಾಂಯ್ ಆಮಿ
ಜಲ್ಮ್ ಜಾಯ್ತ್ ಮ್ಹಣ್ ಗೊಟ್ಯಾಂತುಣಿ

ಮರ್ಯೆ ಉಪ್ರಾಂತ್ ಭಾಗಿ ಆಮಿ
ಆಮ್ಕಾಂ ಗೊರ್ವಾಂಕ್ ಪಳೆಂವ್ಕ್ ಮೆಳ್ಳೊಯ್
ರಡ್ಣ್ಯಾ ವೆಳಾರ್ ಶಿಮ್ಪಿ ಧರುನ್
ಲೊಂವೆ ಗೊಂಡೊ ಧರುನ್ ಖೆಳ್ಳೊಯ್

ಶಿಮ್ಪಿ ಸೊಡುನ್ ದಿಲೆಂ ಕಿತೆಂ?
ಚಿಂತುನ್ ಕಾಳ್ಜಾಕ್ ಮನ್ ಖಾತಾ
ಶೆಣ್ ಮುತಾಚಿ ವಿಪ್ರೀತ್ ಘಾಣ್
ದಿಲಿ ಮ್ಹಣೊನ್ ರಡೊಂಕ್ ಯೆತಾ

ಪಯ್ಲೆಂ ಜರಯ್ ತುಂ ಸಾಂಗ್ಲೊಯ್
ಪರ್ಮಳಾನ್ ತುಕಾ ಪುರ್ತ್ಯಾಂವ್
ನೇವಿಯಾ ಕ್ರೀಮ್ ಹಾಗುನ್ ಆಮಿ
ಚಾರ್ಲಿ ಸೆಂಟ್ ಸರಾಗ್ ಮುತ್ಯಾಂವ್

ನವೆಂಬರ್, 1986

ಗೊರವಾಂಚೆಂ ರಡ್ಣೆಂ

ಸೊಮಿಯಾಂ ಸೊಮಿಯಾಂ ಪಾತಕಿ ಆಮಿ
ರಡೊನ್ ಜಾಲಾಂ ಕಾಳೀಜ್ ಲೋಣಿ
ಚಿಂತುಂಕ್ ನಾತ್ಲೆಂ ಕೆನ್ನಾಂಯ್ ಆಮಿ
ಜಲ್ಮ್ ಜಾಯ್ತ್ ಮ್ಹಣ್ ಗೊಟ್ಯಾಂತುಣಿ

मर्ये उप्रांत भागी आमी
आमकां गोर्वाक पळेंवक मेळ्ळोय
रडण्या वेळार शिमटी धरुन
लोंवे गोंडो धरुन खेळ्ळोय

शिमटी सोडुन दिलें कितें?
चिंतुन काळजाक मन खाता
शेण मुताची विप्रीत घाण
दिली म्हणोन रडोंक येता

पयलें जरय तूं सांगतोय
परमळान तुका पुरत्यांव
नेविया क्रीम हागुन आमी
चारली सेंट सराग मुत्त्यांव

नवेंबर, १९८६

ಹಾತಾಂತ್ ಹಾತ್ ಧರುನ್ ಆಮಿ

ಪಾಕ್ಯಾರ್ ಮ್ಹಜ್ಯಾ ಖರ್ ದಿಸಾಕ್
ಜಮೊ ಜಮೊ ಜಮ್ಲ್ಯಾಂತ್ ತಾರಾಂ
ಝಾಡಾರ್ ಮ್ಹಜ್ಯಾ ಮೊಂತಿ ಮ್ಹಯ್ಲ್ಯಾಂತ್
ರಾಸ್ ರಾಸ್ ಪಿಕ್ಲ್ಯಾಂತ್ ಪೆರಾಂ
ರಾತ್ಚಿಂ ತಾರಾಂ ಆತಾಂಚ್ ಆಯ್ಲ್ಯಾಂತ್
ಪೊರ್ಚಿಂ ಪೆರಾಂ ಆಜಯ್ ಉರ್ಲ್ಯಾಂತ್
ಹಾತಾಂತ್ ಹಾತ್ ಧರುನ್ ಆಮಿ
ರಿಗ್ತಾಂ ಹುಂಬರ್ ಪಳೆಂವ್ಕ್ ರಾವ್ಲ್ಯಾಂತ್

ಸುಕೆ ಧರ್ಣೆರ್ ನಾ'ಗೊ ಶೆಳೊ
ಝರಿ ಭಾಶೆನ್ ಚರ್ಲಾಂ ತಣ್
ಮೊಗ್ರಿ ಮ್ಹಜಿ ತಾನೆನ್ ಭರ್ಲ್ಯಾ
ಆಶಾ ಥಾಂಬಯ್ ಬಾಗಾವ್ನ್ ಮಾನ್
ಪಾಂಯಾಂಕ್ ತಣ್ ಉಮ್ಯಾಂನಿ ಚಿಂವುಂ
ಕಳ್ಯಾಂ ಸ್ವಾಧ್ ಶಿರಾಂನಿ ರಿಗುಂ
ಹಾತಾಂತ್ ಹಾತ್ ಧರುನ್ ಆಮಿ
ಭೊಂವ್ತಾಂ ವೊಡ್ತಾಂತ್ ಸರ್ಗ್ ದೆಂವುಂ

ಕಳನಾ ಮ್ಹಾಕಾ ಆಜಚ್ ಕಶೆಂ
ಜನೆಲ್ ಮ್ಹಜೆಂ ಸಿತಾರ್ ಜಾಲಾಂ
ರುಕಾರ್ ಕೊಗುಳ್ ಗಾಯ್ತಾ ತಿಚೆಂ
ಮ್ಹೊಂವಾ ರೊಸಾಂತ್ ಉತರ್ ನ್ಹಾಲಾಂ
ಆಯ್ಲ್ಯಾ ದಿಸಾ ಸಮ್ಜಿರ್ ನಾಚುಂ
ಆಮ್ಚೊ ಎಕ್ವಟ್ ಸಂಸ್ತಾಕ್ ಕಳೊಂ
ಹಾತಾಂತ್ ಹಾತ್ ಧರುನ್ ಆಮಿ
ವೆತಾಂವ್ ಥಂಯ್ಸರ್ ಸಂಗೀತ್ ವ್ಹಾಳೊಂ

ಗೊಟ್ಯಾಂತ್ ಗೊರ್ವಾಂ ಉಡ್ಕೊ ಮಾರ್ತಾತ್
ತರ್ಣ್ ದಿಂವ್ಚ್ಯಾಕ್ ವ್ಹಕಲ್ ಆಯ್ಲ್ಯಾ
ಪೊರ್ಲಾಂತ್ ಮಾಜ್ರಾಂ ಪಿರ್ಲುಕ್ ಬೆಳ್ತಾತ್



Accn No:004048

ರಾಂದ್ವಾಕುಡಾಚಿ ಯೆಜ್ಞಾನ್ ಪಾವ್ಲ್ಯಾ
ಗೊರ್ವಾಂ ದುಧಾನ್ ತಾಂಬಿಯೊ ಭರೊಂ
ರಾಂದ್ವಿಂತ್ ಸದಾಂ ಲಾಂಕುಡ್ ಜಳೊಂ
ಹಾತಾಂತ್ ಹಾತ್ ಧರುನ್ ಆಮಿ
ಕರ್ಚ್ಯಾ ಕಾಮಾಕ್ ಭಾಂಗರ್ ಮೆಳೊಂ

ಕಿತ್ಲೆ ಪಾವ್ಲ್ಯಾ ವ್ಹಾಳೊನ್ ಗೆಲೆ
ಆಜಚ್ ಫಾಂಕ್ಲೆಂ ಯೆಣೆಂ ತುಜೆಂ
ಜಿಣ್ಯೆ ಹೊಡೆಂ ತಾಂಡುಂಕ್ ಆಯ್ಲಾಂಯ್
ಹಳು ಕರ್ ವೊಜೆಂ ಮ್ಹಜೆಂ
ಸುಖಾಂತ್ ಆಮಿ ದುಖಾಂ ಚಾಕ್ಯಾಂ
ದುಖಾಂತ್ ಆಮಿ ಸುಖಾಂ ಮೊಕ್ಯಾಂ
ಹಾತಾಂತ್ ಹಾತ್ ಧರುನ್ ಆಮಿ
ಜಿಣ್ಯೆಂತ್ ಆಮ್ಚೆ ಮೊತಿಯಾಂ ಶಿಂಪ್ಯಾಂ

ಜುಲಾಯ್, 1986

हातांत हात धरुन आमी

पाक्यार म्हज्या खर दिसाक
जमो जमो जमल्यांत तारां
झाडार म्हज्या मोंती म्हयन्यांत
रास रास पिकल्यांत पेरां
रातचीं तारां आतांच आयल्यांत
पोरचीं पेरां आजय उरल्यांत
हातांत हात धरुन आमी
रिगतां हुंबर पळेंवक रावल्यांत

सुके धर्णिर ना'गो शेळो
झरी भाशेन चरलां तण
मोग्री म्हजी तानेन भरल्या
आशा थांबय बागावन मान
पांयांक तण उम्यांनी चिंवूं

कळ्यां स्वाध शिरांनी रिगूं
हातांत हात धरुन आमी
भोंवतां वोडतांत सर्ग देंवूं

कळना म्हाका आजच कशें
जनेल म्हजें सितार जालां
रुकार कोगुळ गायता तिचें
म्होंवा रोसांत उतर न्हालां
आयच्या दिसा समदिर नाचूं
आमचो एकवट संस्राक कळों
हातांत हात धरुन आमी
वेतांव थंयसर संगीत व्हाळों

गोट्यांत गोरवां उडक्यो मारतात
तर्ण दिंवच्याक व्हकल आयल्या
पोरलांत माजरां पिरलुक खेळतात
रांदपाकुडाची येजमान पावल्या
गोरवां दुधान तांबियो भरो
रांदणिंत सदां लांकुड जळों
हातांत हात धरुन आमी
करच्या कामाक भांगर मेळों

कितले पावस व्हाळोन गेले
आजच फांकलें येणें तुजें
जिण्ये होडें तांडुंक आयलांय
हळू कर वोजें म्हजें
सुखांत आमी दुखां चाक्यां
दुखांत आमी सुखां मोक्यां
हातांत हात धरुन आमी
जिण्येंत आमचे मोतियां शिंप्यां

जुलाय, १९८६

ವಿರಹ್ ಗೀತ್

ಮ್ಹಜ್ಯಾ ಕೆಸಾಂನಿ
ತೊಂಡ್ ತುಜೆಂ ಲಿಪವ್ನ್
ಖೆಳ್ತಾಲೊಯ್
ಹಾಸ್ತಾಲೊಯ್
ಚಿಂತ್ನಾಂ ಮ್ಹಜಿಂ ಮೆಜ್ತಾಲೊಯ್
ಆಜ್
ತುಜೆಂ ಕಾಜಾರ್ ಜಾಲಾಂ
ದೆಕುನ್
ಹಾಂವ್ ಬೊಡ್ಡಿ ಜಾಲ್ಯಾಂ
ತುಜಿ ಯಾದ್ ವಿಸ್ರೊಂಕ್
ಆನಿ
ತಾಸಲ್ಲ್ಯಾ ಮ್ಹಜ್ಯಾ ಕೆಸಾಂಚೆಂ
ಏಕ್ ಪೂರ್ನ್ ಕೆಲಾಂ
ತುಜೆ ಬಾಯ್ಲೆಕ್ ದೀಂವ್ಕ್

ಜುಲಾಯ್, 1985

ವಿರಹ ಗೀತ

ಮ್ಹಜ್ಯಾ ಕೆಸಾಂನಿ
ತೊಂಡ್ ತುಜೆಂ ಲಿಪವನ
ಖೆಡತಾಲೊಯ್
ಹಾಸತಾಲೊಯ್
ಚಿಂತನಾಂ ಮ್ಹಜಿಂ ಮೆಜತಾಲೊಯ್
ಆಜ
ತುಜೆಂ ಕಾಜಾರ್ ಜಾಲಾಂ
ದೆಕುನ್
ಹಾಂವ್ ಬೊಡ್ಡೆ ಜಾಲ್ಯಾಂ
ತುಜಿ ಯಾದ್ ವಿಸರೊಂಕ್
ಆನಿ

तासल्ल्या म्हज्या केसांचें
एक पूरन केलां
तुजे बायलेक दींवक

जुलाय, १९८५

ಮ್ಯೂಸಿಯಮಾಂತ್

ಜಿವಿತಾಂತ್

ಖಿಂಯ್ಚೆಯ್ ಚಲಿಯೆಕ್
ಹಾಂವೆಂ ಉಮೊ ದಿಲ್ಲೊ ನಾ

ದೆಕುನ್

ಜಿವಿತಾಂತ್

ಉಮೆ ದೀಂವ್ಕ್ ಆಶೆಂವ್ಚ್ಯಾ
ಚಲಿಯಾಂಕ್
ಏಕ್ ಬರಿ ಖಬರ್

ಆಜ್

ಹಾಂವ್ ಮೆಲ್ಯಾ ಉಪ್ರಾಂತ್
ಮ್ಹಜೆ ವೋಂಟ್
ಮ್ಯೂಸಿಯಮಾಂತ್ ಆಸ್ತಲೆ!

ಎಪ್ರಿಲ್, 1985

ಮ್ಯೂಸಿಯಮಾಂತ್

ಜಿವಿತಾಂತ್


ಖಂಯ್ಚೆಯ್ ಚಲಿಯೆಕ್
ಹಾಂವೆಂ ಉಮೊ ದಿಲ್ಲೊ ನಾ

ದೆಕುನ್

ಜಿವಿತಾಂತ್


ಉಮೆ ದೀಂವ್ಕ್ ಆಶೆಂವ್ಚ್ಯಾ
ಚಲಿಯಾಂಕ್
ಏಕ್ ಬರಿ ಖಬರ್

ಆಜ್



हांव मेल्या उपांत
म्हजे वोंट
म्यूसियमांत आसतले !

एप्रील, १९८५



ಕವಿತಾ ಪಬ್ಲಿಕೇಶನ್ಸ್ ಪರ್ಗಟ್ಲೊ:

1. ಕುಪಾಂ ಪೊಂದಿಂ ಮುಖಾಂ (ಕವಿತಾ ಸಂಗ್ರಹ್)
ಸಂ. ಮೆಲ್ವಿನ್ ರೊಡ್ರಿಗಸ್
2. ಶಬ್ದಲಿಂ (ಪ್ರಬಂಧ್)
ಮೆಲ್ವಿನ್ ರೊಡ್ರಿಗಸ್
3. ವಾಟ್ (ಕವಿತಾ ಸಂಗ್ರಹ್)
ಮೆಲ್ವಿನ್ ರೊಡ್ರಿಗಸ್
4. ಕಾಳೊಕಾಂತ್ಲಿಂ ಕಾಂತಾರಾಂ (ಕವಿತಾ ಸಂಗ್ರಹ್)
ಮೆಲ್ವಿನ್ ರೊಡ್ರಿಗಸ್
5. ದಿಣಿ ದಿಣಿ (ಸಂಗೀತ್ ಆಲ್ಬಮ್)
ಉತ್ರಾಂ: ಮೆಲ್ವಿನ್ ರೊಡ್ರಿಗಸ್
ಸಂಗೀತ್: ಓಲ್ವಿನ್ ಫೆರ್ನಾಂಡಿಸ್
6. ಸುಖಾ ದುಖಾಚಿಂ ಪಾನಾಂ, ಪುಣ್ ಮೊಗಾಚಿಂ
(ಕವಿತಾ ಸಂಗ್ರಹ್)
ಒಲಿವೇರಾ ಫ್ಲೇವಿಯಾ
7. ಆಂಕ್ರಿ (ಕವಿತಾ ಸಂಗ್ರಹ್)
ಮ್ಯಾಕ್ಸಿಮ್ ಲೋಬೊ
8. ಕವ್ಯಾ ಪಾವ್ಲಾಂಚಿಂ ನವ್ಲಾಂ (ಕವಿತಾ ಸಂಗ್ರಹ್)
ಸಂ. ಮೆಲ್ವಿನ್ ರೊಡ್ರಿಗಸ್
9. ನಿಮಾಣಿ ಸೈರಿಕ್ (ಕವಿತಾ ಸಂಗ್ರಹ್)
ಪಿ. ಜೆ. ಕರುಗಳ್ಳಡೆ
10. ಜಾಣ್ವಾಂಚ್ಯಾ ಪಾವ್ಲಾಂನಿ (ವ್ಯಕ್ತಿಚಿತ್ರಾಂ)
ಕಾವ್ಯದಾಸ್
11. ಪ್ರಕೃತಿಚೊ ಪಾಸ್ (ಕವಿತಾ ಸಂಗ್ರಹ್)
ಮೆಲ್ವಿನ್ ರೊಡ್ರಿಗಸ್
12. ಲ್ಹಾರಾಂ ಲಜೆಲಿಂ (ಕವಿತಾ ಸಂಗ್ರಹ್)
ರೊಬರ್ಟ್ ಫೆರ್ನಾಂಡಿಸ್, ಉದ್ಯಾವರ್
13. ರುಮ್ಲಿ ಪುಲಾಂ (ಕವಿತಾ ಸಂಗ್ರಹ್)
ಎಮ್. ಪಿ. ರೊಡ್ರಿಗಸ್
14. ಕಾಟ್ ತುಟ್ಲೊ ವೇಳ್ (ಕವಿತಾ ಸಂಗ್ರಹ್)
ಎಂಟನಿ ಬಾರ್ಕೂರ್
15. ಯಶೋಧರ ಚರಿತ (ಕವಿತಾ ತರ್ಜುಣ್)
ಸ್ವೀವನ್ ಕ್ಲಾಡ್ರಸ್
16. ಪಾವೈ (ಕವಿತಾ ಸಂಗ್ರಹ್)
ವಿಲ್ಸನ್ ಕಟೀಲ್
17. ಸಾಕ್ಷಾತ್ಕಾರ್ (ಕವಿತಾ ಸಂಗ್ರಹ್)
ಅರುಣಾ ರಾವ್, ಕುಂದಾಜೆ
18. ವಿಂಚ್ಲಾರ್ ಕವಿತಾ (ಕವಿತಾ ಸಂಗ್ರಹ್)
ಮೆಲ್ವಿನ್ ರೊಡ್ರಿಗಸ್

4048
P-KOL
MEL



Sahitya Akademi Award Winner – 2011
for 'Prakriticho Paas'

In 'Prakriticho Paas', the collection of poetry in Konkani by Melvyn Rodrigues, the style and idiom is authentically regional even as the poems map the concerns and emotions of the Konkani diaspora. The style of the poems range from free verse to prose poems and the use of refreshing imagery, startling turns of phrase and evocative metaphors make it a truly important collection. As such, the book is considered an exemplary contribution to Indian poetry in Konkani.

-Sahitya Akademi

Price: Rs 250-00